

312 වන කාණ්ඩය - 09 වන කලාපය
தொகுதி 312 - இல. 09
Volume 312 - No. 09

2024 මැයි 10 වන සිකුරාදා
2024 மே 10, வெள்ளிக்கிழமை
Friday, 10th May, 2024



පාර්ලිමේන්තු විවාද
(හන්සාඩ්)

பாராளுமன்ற விவாதங்கள்
(ஹன்சாட்)

PARLIAMENTARY DEBATES
(HANSARD)

නිල වාර්තාව
அதிகார அறிக்கை
OFFICIAL REPORT

අන්තර්ගත ප්‍රධාන කරුණු

ප්‍රතිඥාව:

ගරු මොහොමඩ් මුජීබ් රහුමාන් මහතා [නිරව 1369]

ආර්ථික අධීක්ෂණ කාරක සභා වාර්තා [නිරව 1371]

ශ්‍රී ලංකා විදුලි සංදේශ (සංශෝධන) පනත් කෙටුම්පත:

පළමුවන වර කියවන ලදී [නිරව 1376]

ශෝක ප්‍රකාශ: [නිරව 1377-1433]

ගරු යූ.එල්.එම්. ෆාරූක් මහතා

ගරු අසෝක ජයවර්ධන මහතා

ගරු ගාමිණී ජයවික්‍රම පෙරේරා මහතා

පිරිතාන உள்ளடக்கம்

உறுதிப்பிரமாணம்:

மாண்புமிகு மொஹமட் முஜிபுர் ரஹுமான் [ப: 1369]

துறைசார் மேற்பார்வைக் குழு அறிக்கைகள் [ப: 1371]

இலங்கைத் தொலைத்தொடர்பு (திருத்தம்) சட்டமூலம்:

முதன்முறை மதிப்பிடப்பட்டது [ப: 1376]

அனுதாபத் தீர்மானங்கள்: [ப: 1377-1433]

மாண்புமிகு யூ.எல்.எம். பாருக்

மாண்புமிகு அசோக ஜயவர்தன

மாண்புமிகு காமினி ஜயவிக்ரம பெரேரா

PRINCIPAL CONTENTS

AFFIRMATION:

The Hon. Mohamad Mujibur Rahman [Col. 1369]

SECTORAL OVERSIGHT COMMITTEE REPORTS [Col. 1371]

SRI LANKA TELECOMMUNICATIONS (AMENDMENT) BILL:

Read the First time [Col. 1376]

VOTES OF CONDOLENCE: [Cols. 1377-1433]

Hon. U.L.M. Farook

Hon. Asoka Jayawardena

Hon. Gamini Jayawickrama Perera

පාර්ලිමේන්තුව பாராளுமன்றம் PARLIAMENT

2024 මැයි 10 වන සිකුරාදා
2024 மே 10, வெள்ளிக்கிழமை
Friday, 10th May, 2024

සූ.භා. 9.30ට පාර්ලිමේන්තුව රැස් විය.
කථානායකතුමා [ගරු මහින්ද යාපා අබේවර්ධන මහතා]
මූලාසනාරූඪ විය.
பாராளுமன்றம் மு.ப. 9.30 மணிக்குக் கூடியது.
சபாநாயகர் அவர்கள் [மாண்புமிகு மஹிந்த யாப்பா
அபேவர்தன] தலைமை வகித்தார்கள்.
The Parliament met at 9.30 a.m.,
MR. SPEAKER [THE HON. MAHINDA YAPA
ABEYWARDANA] in the Chair.

ප්‍රතිඥාව: ගරු මොහොමඩ් මුජිබුර් රහුමාන්
මහතා
உறுதிப்பிரமாணம்: மாண்புமிகு மொஹமட்
முஜிபுர் ரஹுமான்
AFFIRMATION: THE HON. MOHAMAD MUJIBUR
RAHMAN

ගරු මොහොමඩ් මුජිබුර් රහුමාන් මහතා නීති ප්‍රකාර ප්‍රතිඥාව දී
මේසය මත තිබූ පොතෙහි අත්සන් කළේය.

மாண்புமிகு மொஹமட் முஜிபுர் ரஹுமான் சட்டத்தினால்
வேண்டப்பட்டவாறு உறுதிப்பிரமாணம் செய்து, சபாபீடத்திலுள்ள
புத்தகத்தில் கையொப்பமிட்டார்.

The Hon. Mohamad Mujibur Rahman made and subscribed the
Affirmation required by Law; and signed the Book at the Table.

ලිපි ලේඛනාදිය පිළිගැන්වීම சமர்ப்பிக்கப்பட்ட பத்திரங்கள் PAPERS PRESENTED

ගරු නීතිඥ (ආචාර්ය) සුසිල් ප්‍රේමජයන්ත මහතා
(අධ්‍යාපන අමාත්‍ය සහ පාර්ලිමේන්තුවේ සභානායකතුමා)
(மாண்புமிகு சட்டத்தரணி (கலாநிதி) சுசில் பிரேமஜயந்த -
கல்வி அமைச்சரும் பாராளுமன்றச் சபை முதல்வரும்)
(The Hon. (Dr.) Susil Premajayantha, Attorney-at-Law -
Minister of Education and the Leader of the House of
Parliament)

ගරු කථානායකතුමනි, අග්‍රාමාත්‍ය සහ රාජ්‍ය පරිපාලන,
ස්වදේශ කටයුතු, පළාත් සභා හා පළාත් පාලන අමාත්‍යතුමා
වෙනුවෙන් මම 2021/2022 වර්ෂය සඳහා සි/ස ශ්‍රී ලංකා රජයේ
වාණිජ (විවිධ) නීතිගත සංස්ථාවේ වාර්ෂික වාර්තාව ඉදිරිපත්
කරමි.

මමම වාර්තාව ජාතික ආර්ථික හා භෞතික සැලසුම් පිළිබඳ
ආංශික අධීක්ෂණ කාරක සභාව වෙත යොමු කළ යුතු යැයි මම
යෝජනා කරමි.

ප්‍රශ්නය විමසන ලදීන්, සභා සම්මත විය.
வினா விடுக்கப்பட்டு ஏற்றுக்கொள்ளப்பட்டது.
Question put, and agreed to.

පිළිගැන්වන ලද වාර්තා சமர்ப்பிக்கப்பட்ட அறிக்கைகள் REPORTS PRESENTED

ශ්‍රී ලංකා වරලත් නැව් තැරැව්කරුවන්ගේ ආයතනය
(සංස්ථාගත කිරීමේ) පනත් කෙටුම්පත
இலங்கை பட்டயக் கப்பற் தரகர்கள் நிறுவகம்
(கூட்டிணைத்தல்) சட்டமூலம்
INSTITUTE OF CHARTERED SHIPBROKERS OF SRI LANKA
(INCORPORATION) BILL

ගරු අජිත් රාජපක්ෂ මහතා (නියෝජ්‍ය කථානායකතුමා
සහ කාරක සභාපතිතුමා)
(மாண்புமிகு அஜித் ராஜபக்ஷ - பிரதிச் சபாநாயகரும்
குழுக்களின் தலிசாளரும்)
(The Hon. Ajith Rajapakse - Deputy Speaker and Chairman
of Committees)

ගරු කථානායකතුමනි, "ශ්‍රී ලංකා වරලත් නැව්
තැරැව්කරුවන්ගේ ආයතනය (සංස්ථාගත කිරීමේ) පනත්
කෙටුම්පත" පිළිබඳ ව්‍යවස්ථාදායක ස්ථාවර කාරක සභාවේ
වාර්තාව හා එහි කාර්ය සටහන් මම ඉදිරිපත් කරමි.

"වාර්තාව

'ශ්‍රී ලංකා වරලත් නැව් තැරැව්කරුවන්ගේ ආයතනය (සංස්ථාගත කිරීමේ)
නැමැති පනත් කෙටුම්පත නීති කෙටුම්පත් සම්පාදක සහ නීතිපති විසින් කරන
ලද සංශෝධන සහිතව කාරක සභාව විසින් සලකා බැලූ අතර, මෙයට අමුණා
ඇති පුනර් මුද්‍රණයේ දැක්වෙන යටපත්ත සංශෝධන සහිතව පනත්
කෙටුම්පතට එකඟ වී ඇත.

මමම පනත් කෙටුම්පතට අමාත්‍ය මණ්ඩලයේ අනුමැතිය ලැබී තිබේ."

පනත් කෙටුම්පත ව්‍යවස්ථාදායක ස්ථාවර කාරක සභාව විසින්
වාර්තා කරන ලද පරිදි 2024 මැයි 13 වන සඳුදා සලකා බලනු ලැබේ.
சட்டமூலம், சட்டவாக்க நிலையியற் குழுவினால் அறிக்கை
செய்யப்பட்டவாறு, 2024 மே 13, திங்கட்கிழமை பரிசீலிக்கப்
படவிருக்கிறது.

Bill, as reported by Legislative Standing Committee, to be
considered upon Monday, 13th May, 2024.

දැදිගම ශ්‍රී මෛත්‍රී ප්‍රඥාර්ථ බෞද්ධ අධ්‍යාපන දහම්
සභාව (සංස්ථාගත කිරීමේ) පනත් කෙටුම්පත
தெதிகம ஸ்ரீ மைத்திரீ பிரக்ஞார்த்த பௌத்த கல்வி
தடறம் சபாவ (கூட்டிணைத்தல்) சட்டமூலம்
DEDIGAMA SRI MAITHRI PRAGNARTH BUDDHA
EDUCATIONAL DAHAM SABHAWA (INCORPORATION) BILL

ගරු අජිත් රාජපක්ෂ මහතා
(மாண்புமிகு அஜித் ராஜபக்ஷ)
(The Hon. Ajith Rajapakse)

ගරු කථානායකතුමනි, "දැදිගම ශ්‍රී මෛත්‍රී ප්‍රඥාර්ථ බෞද්ධ
අධ්‍යාපන දහම් සභාව (සංස්ථාගත කිරීමේ) පනත් කෙටුම්පත"
පිළිබඳ ව්‍යවස්ථාදායක ස්ථාවර කාරක සභාවේ වාර්තාව හා එහි
කාර්ය සටහන් මම ඉදිරිපත් කරමි.

"වාර්තාව

'දැදිගම ශ්‍රී මෛත්‍රී ප්‍රඥාර්ථ බෞද්ධ අධ්‍යාපන දහම් සභාව (සංස්ථාගත
කිරීමේ)' නැමැති පනත් කෙටුම්පත නීති කෙටුම්පත් සම්පාදක සහ නීතිපති
විසින් කරන ලද සංශෝධන සහිතව කාරක සභාව විසින් සලකා බැලූ අතර,
මෙයට අමුණා ඇති පුනර් මුද්‍රණයේ දැක්වෙන යටපත්ත සංශෝධන සහිතව
පනත් කෙටුම්පතට එකඟ වී ඇත.

මමම පනත් කෙටුම්පතට අමාත්‍ය මණ්ඩලයේ අනුමැතිය ලැබී තිබේ."

පනත් කෙටුම්පත ව්‍යවස්ථාදායක ස්ථාවර කාරක සභාව විසින් වාර්තා කරන ලද පරිදි 2024 මැයි 13 වන සද්දා සලකා බලනු ලැබේ.
 ස්ථානායුක්ත, ස්ථානායුක්ත නිලධාරීන්ගේ සහයෝගයෙන් සම්මත කරනු ලැබූ, 2024 මැයි 13, තිහිසරිසර පාරිසරික ප්‍රතිපත්ති.

Bill, as reported by Legislative Standing Committee, to be considered upon Monday, 13th May, 2024.

ආංශික අධීක්ෂණ කාරක සභා වාර්තා துறைசார் மேற்பார்வைக் குழு அறிக்கைகள் SECTORAL OVERSIGHT COMMITTEE REPORTS

ගරු ඩී. වීරසිංහ මහතා

(மாண்புமிகு டி. வீரசிங்க)

(The Hon. D. Weerasingha)

ගරු කපානායකතුමනි, ආහාර සුරක්ෂිතතාව හා කෘෂිකර්මය පිළිබඳ ආංශික අධීක්ෂණ කාරක සභාව වෙත යොමු කරන ලද පහත සඳහන් වාර්තා සම්බන්ධයෙන් එකී කාරක සභාවේ වාර්තාව මම ඉදිරිපත් කරමි.

- (i) 2015 වර්ෂය සඳහා ඉඩම් ප්‍රතිසංස්කරණ කොමිෂන් සභාවේ වාර්ෂික වාර්තාව;
- (ii) 2016 වර්ෂය සඳහා ඉඩම් ප්‍රතිසංස්කරණ කොමිෂන් සභාවේ වාර්ෂික වාර්තාව;
- (iii) 2017 වර්ෂය සඳහා ඉඩම් ප්‍රතිසංස්කරණ කොමිෂන් සභාවේ වාර්ෂික වාර්තාව;
- (iv) 2018 වර්ෂය සඳහා ඉඩම් ප්‍රතිසංස්කරණ කොමිෂන් සභාවේ වාර්ෂික වාර්තාව;
- (v) 2019 වර්ෂය සඳහා ඉඩම් ප්‍රතිසංස්කරණ කොමිෂන් සභාවේ වාර්ෂික වාර්තාව;
- (vi) 2020 වර්ෂය සඳහා ඉඩම් ප්‍රතිසංස්කරණ කොමිෂන් සභාවේ වාර්ෂික වාර්තාව; සහ
- (vii) 2021 වර්ෂය සඳහා ඉඩම් ප්‍රතිසංස්කරණ කොමිෂන් සභාවේ වාර්ෂික වාර්තාව.

සභාමේසය මත තිබිය යුතුයයි නියෝග කරන ලදී.

சபாபீடத்தில் இருக்கக் கட்டளையிடப்பட்டது.

Ordered to lie upon the Table.

ගරු ඩී. වීරසිංහ මහතා

(மாண்புமிகு டி. வீரசிங்க)

(The Hon. D. Weerasingha)

ගරු කපානායකතුමනි, ආහාර සුරක්ෂිතතාව හා කෘෂිකර්මය පිළිබඳ ආංශික අධීක්ෂණ කාරක සභාව වෙත යොමු කරන ලද පහත සඳහන් වාර්තා සම්බන්ධයෙන් එකී කාරක සභාවේ වාර්තාව මම ඉදිරිපත් කරමි.

- (i) 2022 වර්ෂය සඳහා වාරිමාර්ග අමාත්‍යාංශයේ කාර්යසාධන වාර්තාව;
- (ii) 2021 වර්ෂය සඳහා ශ්‍රී ලංකා මහවැලි අධිකාරියේ වාර්ෂික වාර්තාව;
- (iii) 2020 වර්ෂය සඳහා ඉංජිනේරුමය කාර්යයන් පිළිබඳ මධ්‍යම උපදේශක කාර්යාංශයේ (CECB) වාර්ෂික වාර්තාව; සහ
- (iv) 2020 වර්ෂය සඳහා ඉංජිනේරු සභාවේ වාර්ෂික වාර්තාව.

සභාමේසය මත තිබිය යුතුයයි නියෝග කරන ලදී.

சபாபீடத்தில் இருக்கக் கட்டளையிடப்பட்டது.

Ordered to lie upon the Table.

පෙත්සම්

மனுக்கள்

PETITIONS

ගරු තිස්ස අත්තනායක මහතා

(மாண்புமிகு திஸ்ஸ அத்தநாயக்க)

(The Hon. Tissa Attanayake)

ගරු කපානායකතුමනි, මම පහත සඳහන් පෙත්සම් දෙක පිළිගන්වමි.

- (1) වලස්මුල්ල, බෙලිඅත්ත පාර, ගුරුගොඩැල්ල වත්ත, 109/15 දරන ස්ථානයෙහි පදිංචි ඒ.ඒ. කරුණාතිලක මහතාගෙන් සහ තවත් එක් අයෙකුගෙන් ලැබුණු පෙත්සම; සහ
- (2) මාතලේ, මහවෙල, පරණ දොඹවෙල, වෙල්ප්ලිය, අංක 28 දරන ස්ථානයෙහි පදිංචි ඩී.එම්.යු.බී. දිසානායක මහතාගෙන් ලැබුණු පෙත්සම.

ගරු (වෛද්‍ය) රාජිත සේනාරත්න මහතා

(மாண்புமிகு (வைத்திய கலாநிதி) ராஜித சேனாரத்ன)

(The Hon. (Dr.) Rajitha Senarathne)

ගරු කපානායකතුමනි, බේරුවල, බදනාගොඩ ගම, සමගි මාවත යන ලිපිනයෙහි පදිංචි කේ.එල්. කුමාරසේන මහතාගෙන් ලැබුණු පෙත්සම මම පිළිගන්වමි.

ඉදිරිපත් කරන ලද පෙත්සම් මහජන පෙත්සම් පිළිබඳ කාරක සභාවට පැවරිය යුතු යයි නියෝග කරන ලදී.

சமர்ப்பிக்கப்பட்ட மனுக்களைப் பொதுமனுக் குழுவுக்குச் சாட்டக் கட்டளையிடப்பட்டது.

Petitions ordered to be referred to the Committee on Public Petitions.

ගරු සජිත් ප්‍රේමදාස මහතා (විරුද්ධ පාර්ශ්වයේ නායකතුමා)

(மாண்புமிகு சஜித் பிரேமதாஸ் - எதிர்க்கட்சி முதல்வர்)

(The Hon. Sajith Premadasa - Leader of the Opposition)

ගරු කපානායකතුමනි,-

ගරු කපානායකතුමා

(மாண்புமிகு சபாநாயகர் அவர்கள்)

(The Hon. Speaker)

ඔව්, ගරු විපක්ෂ නායකතුමා.

ගරු සජිත් ප්‍රේමදාස මහතා

(மாண்புமிகு சஜித் பிரேமதாஸ்)

(The Hon. Sajith Premadasa)

ගරු කපානායකතුමනි, මට අවස්ථාව ලබා දුන්නාට බෙහෙවින් ස්තූතියි. සභානායකතුමාටත් මගේ ස්තූතිය පුද කරනවා.

මම ඉතාම කෙටියෙන් කරුණු දෙකක් ඉදිරිපත් කරන්න කැමැතියි. ගරු සභානායකතුමනි, අධ්‍යාපන ඇමතිතුමා හැටියට ඔබතුමා දන්නවා, මේ කාරණාව. බස්නාහිර පළාතේ ගුරු පුරප්පාඩු පිරවීමේ කටයුතු දැන් ආරම්භ කරලා තිබෙනවා. විශේෂයෙන්ම මේ වන විට 2,951 දෙනෙකුට පත්වීම් ලබා දීලා තිබෙනවා. පුරප්පාඩු 6,000ක් තිබෙනවා කියලා තමයි වාර්තා වෙන්නේ. මම ගරු ඇමතිතුමාගේ අවධානය යොමු කරවන්නට කැමැතියි, මේ සඳහා විශේෂයෙන්ම වාණිජ අංශයේ උපාධිධාරීන් 1,200ක් පමණ ඉල්ලුම් කරලා තිබෙනවාය කියන කාරණය ගැන. නමුත් වාණිජ අංශයේ එකදු උපාධිධාරියෙකුටත් මේ පත්වීම් ලැබීලා නැහැ. ඒ නිසා ඒ පිළිබඳව ඔබතුමාගේ අවධානය යොමු කරලා තිබී පියවරක් ඒ අය වෙනුවෙන් ගන්න කියලා ඉල්ලීමක් කරනවා.

ඔබතුමාගේ අවධානය සඳහා දෙවන කාරණයක් මම ඉදිරිපත් කරනවා, ගරු සභානායකතුමනි. ත්‍රිවිධ හමුදාවේ සේවයේ නියුතු, නිවාඩු නොමැතිව සේවයට වාර්තා නොකර සිටින පුද්ගලයන්හට සේවයෙන් ඉවත්වීම සඳහා පොදු සමා කාලයක් දීලා තිබෙනවා, 2024 අප්‍රේල් 20 දින සිට 2024 මැයි 20 දින දක්වා. [බාධා කිරීමක්] ඔබ, ත්‍රිවිධ හමුදාවේ. කෙසේ නමුත්, හමුදා සේවයට බැඳීමෙන් අනතුරුව යම් විශේෂිත පුහුණුවක් ලද අයට මෙම පොදු සමා කාලය තුළ ඉවත්වීමට නොහැකි වෙලා තිබෙනවා. ඒ වාගේම 2024 අප්‍රේල් 02 දිනට පෙර නිවාඩු නොමැතිව හමුදා සේවය වෙත වාර්තා නොකරන ලද අයටද මෙම පොදු සමා කාලය තුළ හමුදාවෙන් ඉවත්වීමට නොහැකි වී තිබෙනවා. රාජ්‍ය අරමුදල් භාවිතයෙන් හදාරන ලද පාඨමාලාවලට අදාළව බැඳුම්කර අත්සන් කර ඇති මෙම අය එම මුදල් ගෙවීම් සිදු කර හෝ ඉවත්වීමට බලාපොරොත්තු වෙනවා. මම ඔබතුමාගෙන් බොහොම ගෞරවයෙන් ඉල්ලීමක් කරනවා, ආරක්ෂක ඇමතිතුමා එක්ක මේ කාරණය සාකච්ඡා කරලා ඒ අය වෙනුවෙන් සානුකම්පිතව නින්දාවක් ගන්න කියලා ප්‍රකාශ කරන්න කියලා.

මේ කාරණයට අදාළව ලැබී තිබෙන ලිපියක් මම සභාගත* කරනවා.

ස්තූතියි.

ගරු නීතිඥ (ආචාර්ය) සුසිල් ප්‍රේමජයන්ත මහතා

(மாண்புமிகு சட்டத்தரணி (கலாநிதி) சுசில் பிரேமஜயந்த்)
(The Hon. (Dr.) Susil Premajayantha, Attorney-at-Law)

ගරු කථානායකතුමනි, ගරු විපක්ෂ නායකතුමා මතු කරන ලද පළමුවැනි ප්‍රශ්නයට මම පිළිතුරක් දෙන්නම්. සංවර්ධන නිලධාරීන් අතුරින් පළාත් තවයටම උපාධිධාරීන් 23,000ක් බඳවා ගැනීම සඳහා අපි අයදුම්පත් කැඳවන කොට 52,000ක් ඉල්ලුම් කළා. ගුරු සේවා ව්‍යවස්ථාව අනුව, පසුගිය වර්ෂයේ මාර්තු 25වන දා ඒ 52,000ට ලිඛිත පරීක්ෂණය පැවැත්වීම සඳහා කටයුතු සූදානම් කරලා තිබුණා. Admission cards පවා යවලායි තිබුණේ. එහිදී 33දෙනෙක් උසාවියට ගිහිල්ලා අභියෝග කළා, එම වයස් සීමාව අවුරුදු 45 දක්වා ඉහළ දමන්න කියලා. තවත් පෙත්සම්කරුවෝ පිරිසක් කිව්වා, පරීක්ෂණයක් නොතිසා පත්වීම් දෙන්න කියලා.

මේ නඩු දෙකට දුන් තහනම් නියෝගය පිළිබඳව තමයි මම ඊයේත් මතක් කළේ. පසුගිය අවුරුද්දේ මාර්තු මාසයේ 23වැනි දා ඉඳලා අද දක්වා මේ තහනම් නියෝගය තිබෙනවා. ඒක නිසා අපට විභාගය පවත්වන්න බැහැ. මේක ශ්‍රේෂ්ඨාධිකරණය ඉදිරියේ තිබෙන කාරණයක් නිසා අපට වෙනත් ක්‍රියාමාර්ගයක් ගන්නත් බැහැ. හැබැයි, මේ අතරතුර විශ්‍රාම ගිය සහ සේවය හැර ගිය ගුරුවරුන් බඳවා ගැනීමට අමාත්‍ය මණ්ඩල අනුමැතිය අරගෙන ඒ පිළිබඳව කටයුතු කරගෙන ගිහිල්ලා පළාත් තවයේ විභාග කියලා පත්වීම් දී ගෙන යන කොට, අර පිරිසෙන් කොටසක් ගිහිල්ලා තව වතාවක් තහනම් නියෝගයක් ගන්නා, ඒ ගොල්ලන්ගේ පත්වීම් දෙන කල් ඒ පත්වීම් දෙන්න එපා කියලා. ඒ, ඇපැල් උසාවියේ. හැබැයි ඇපැල් උසාවියේ තහනම් නියෝගය ඉවත් කළා. ගරු විපක්ෂ නායකතුමනි, ඒ ඉවත් කළාට පස්සේ ඒ උපාධිධාරීන්ට කණ්ඩායම් හැටියට පත්වීම් දී ගෙන ගියා.

හැබැයි අද Supreme Court එකේ තව නඩුවක් කැඳවනවා, අර vacate කරපු Court of Appeal Order එක Supreme Court එකේ canvass කරලා revise කරන්න කියලා. ඒක නිසා අද දිනය වෙනත කලින් ඉතිරි පිරිසටත් පත්වීම් දීගෙන ගියා. අද තහනම් නියෝගයක් නොදුන්නොත්, ගරු විපක්ෂ නායකතුමා කියන ඉතිරි

උපාධිධාරීන්ටත් පත්වීම් දෙන්න පුළුවන්.

ගරු සජිත් ප්‍රේමදාස මහතා

(மாண்புமிகு சஜித் பிரேமதாஸ்)
(The Hon. Sajith Premadasa)

මම විවාදයකට යනවා නොවෙයි. ඔබතුමා කියන කාරණාවත්, මේ කාරණාවත් මඳක් වෙනස්. මේක බස්නාහිර පළාතේ උපාධිධාරීන් ගුරු සේවයට බඳවා ගැනීම,- [බාධා කිරීමක්] නැහැ. මේ වෙනකොටත් එක් අවස්ථාවකදී 2,300කටත්, ඊට පස්සේ ඊයේ ද කොහේද තවත් 651දෙනෙකුටත් පත්වීම් දුන්නා. විශේෂයෙන්ම වාණිජ ක්ෂේත්‍රයේ උපාධිධාරීන්ට තිබෙන ගැටලුව තමයි මෙතැන තිබෙන ප්‍රශ්නය. මේක ඔබතුමා කියන කාරණාවට පොඩ්ඩක් පරිබාහිරයි. ඒ නිසා කරුණාකරලා මේ සඳහා අවධානය යොමු කරන්න.

ගරු නීතිඥ (ආචාර්ය) සුසිල් ප්‍රේමජයන්ත මහතා

(மாண்புமிகு சட்டத்தரணி (கலாநிதி) சுசில் பிரேமஜயந்த்)
(The Hon. (Dr.) Susil Premajayantha, Attorney-at-Law)

මම ඒ ගැන බලන්නම්. ඔබතුමා මතු කළ දෙවන ප්‍රශ්නය ආරක්ෂක අමාත්‍යාංශයට යොමු කරන්නම්.

ගරු සජිත් ප්‍රේමදාස මහතා

(மாண்புமிகு சஜித் பிரேமதாஸ்)
(The Hon. Sajith Premadasa)
බොහොම ස්තූතියි.

ගරු ඩලස් අලහප්පෙරුම මහතා

(மாண்புமிகு டலஸ் அழகப்பெரும)
(The Hon. Dullas Alahapperuma)

ගරු කථානායකතුමනි, මට පොඩ්ඩ වෙලාවක් දෙන්න.

ගරු විපක්ෂ නායකතුමා මතු කරපු කාරණයට මම සම්පූර්ණයෙන්ම එකඟ වෙනවා, ගරු කථානායකතුමනි. ගරු ඇමතිතුමනි, ඔබතුමා ඊයේත් ඒ ගැන පැහැදිලි කිරීමක් කළා. ඊට අමතරව අධිකරණයේ ගැටලුවක් නැති, පත්වීම් යම් ප්‍රමාණයක් දීපු, ධර්මාවාර්ය ගුරු පත්වීම් පිළිබඳ ගැටලුවක් තිබෙනවා. 2021 වර්ෂයේදී ධර්මාවාර්ය ගුරු පත්වීම් දෙසිය ගණනක් ලබා දුන්නා. ඒ අය බඳවා ගැනීම සඳහා වන විභාගය පවත්වලා අවසන් වෙලා තිබෙනවා. නමුත් ඉතිරි පත්වීම් ටික ලබා දෙන්න තිබෙන ගැටලුව මොකක්ද කියලා මම දන්නේ නැහැ. මේ උපාධිධාරීන්ගේ ගැටලුවත් බරපතළ කාරණයක්. නමුත් ඒ සමහර මේ පිළිබඳවත් ඔබතුමාගේ අවධානය යොමු කරන්න කියලා මම ඉල්ලීමක් කරනවා.

ගරු නීතිඥ (ආචාර්ය) සුසිල් ප්‍රේමජයන්ත මහතා

(மாண்புமிகு சட்டத்தரணி (கலாநிதி) சுசில் பிரேமஜயந்த்)
(The Hon. (Dr.) Susil Premajayantha, Attorney-at-Law)

පළාත් මට්ටමින් ප්‍රතිපාදන වෙන් කර ගන්නොත්, එම පත්වීම් ටිකක් දෙන්න පුළුවන්. හැබැයි ඔබතුමාට මතක ඇති, ඔබතුමාගේ කාලයේ - 2021දී - ඉංග්‍රීසි ඩිප්ලෝමාධාරීන් සඳහා විභාගයක් පැවැත්වුවා, 500කට මඳක් වැඩි සංඛ්‍යාවක් බඳවා ගත්ත. එහි සම්මුඛ පරීක්ෂණ අද ආරම්භ කරනවා.

ගරු සමන්ප්‍රියා හේරත් මහතා

(மாண்புமிகு சமன்பிரியா ஹேரத்)
(The Hon. Samanpriya Herath)

ගරු කථානායකතුමනි,-

ගරු කථානායකතුමා

(மாண்புமிகு சபாநாயகர் அவர்கள்)
(The Hon. Speaker)

ගරු සමන්ප්‍රියා හේරත් මන්ත්‍රීතුමා.

* ප්‍රස්තූතකාලයේ තබා ඇත.

* தூனிசையத்தில் வைக்கப்பட்டுள்ளது.

* Placed in the Library.

ගරු සමන්ප්‍රිය හේරත් මහතා

(மாண்புமிகு சமன்பிரிய ஹேரத்)

(The Hon. Samanpriya Herath)

ගරු කථානායකතුමනි, මේ දිනවල විශේෂයෙන් "යුක්තිය" මෙහෙයුම ක්‍රියාත්මක වෙනවා. ඒක ඉතාම හොඳයි. එය ක්‍රියාත්මක කිරීම සම්බන්ධව අපි පොලිස්පතිවරයාට සහ විෂය භාර අමාත්‍ය ගරු ටීරාන් අලස් මැතිතුමාට ස්තූතිවන්ත වෙනවා.

ගරු කථානායකතුමනි, කුරුණෑගල දිස්ත්‍රික්කයේ නාරම්මල පොලිස් ස්ථානයේ හර්ෂ සමරසේකර කියලා වැඩ බලන ස්ථානාධිපතිවරයෙක් ඉන්නේ. ඉහත කී මෙහෙයුම දඩමීමා කරගෙන ඒ ප්‍රදේශයේ හන්දිවල ඉන්න තරුණ ළමයින් සියලු දෙනාම පොලිසියට අරගෙන ගිහින් අදාළ පනතේ 54 වන වගන්තිය යටතේ චෝදනාවක් ඉදිරිපත් කරලා ඇතුළට දමනවා. මේ වෙද්දී එවැනි තරුණයෝ 11 දෙනෙක් ඉන්නවා. ඒ සියලු දෙනා ආපහු සමාජගත වෙන්නේ කුඩුකාරයින් විධියටයි. ගරු කථානායකතුමනි, මෙහි තිබෙන බරපතළකම ඒකයි. මා හිතන විධියට මොහු මන්ද මානසිකත්වයෙන් පෙළෙන පුද්ගලයෙක්. අපට මේ මනුෂ්‍යයාට telephone call එකක් ගන්න බැහැ; ඔහුට කථා කරන්න බැහැ. අපට පොලිස්පතිතුමාට කථා කරන්න පුළුවන්, කුරුණෑගල දිස්ත්‍රික්කයේ DIGට, Senior DIGට කථා කරන්න පුළුවන්. හැබැයි, මේ මනුෂ්‍යයාට කථා කරන්න බැහැ. මම ඊයේ කථා කරලා කිව්වා, මේ වැඩේ කරන්න එපා කියලා. මම DIG මහත්මයාට උදේ කථා කළා. නමුත් අද ඒ ළමයින් අතරින් පස් දෙනෙකුට 54 ගහලා. එතැන ඉන්නවා ඉස්කෝලේ යන දරුවකුත්. ඒ දරුවාටත් 54 ගහලා. ඉතින්, මේක ඉතා බරපතළ අසාධාරණයක්. ඇත්තටම මේවා ගැන කියන්න කෙනෙක් නැහැ; මේවා ගැන කථා කරන්න කෙනෙක් නැහැ.

ගරු අමරකීර්ති අතුකෝරල මන්ත්‍රීතුමාට නිව්ට්ලුවේදී ගහලා මැරූ බව අපි දන්නවා. හැබැයි, අද ගිහින් එකමා අනුස්මරණය කරනවා, මල් කලඹ තියනවා. ඒවා ඒ වෙලාවේම බේරාගන්න තිබුණු දේවල්.

මේ විධියට මන්ද මානසිකත්වයෙන් පෙළෙන ස්ථානාධිපතිවරුන් මෙවැනි වැඩ කිරීම සම්බන්ධයෙන් අපට බරපතළ ගැටලුවක් තිබෙනවා. ඒ ළමයින්ගේ දෙමව්පියන් අද උදේ ඉදන් මට කථා කරනවා. ඒ ළමයින්ට ඇත්තටම බරපතළ අසාධාරණයක් සිදු වෙලා තිබෙන්නේ. ඊයේ ළමයින් දෙපිරිසක් ගහගෙන. ඊට පස්සේ පොලිසියෙන් ඇවිල්ලා ඒ ළමයින් 11 දෙනාම අරගෙන ගිහින් අද උදේ වෙද්දී ඒ අයගෙන් 5 දෙනෙකුට 54 යටතේ කටයුතු කර තිබෙනවා. ඉතින්, මේවා සම්බන්ධයෙන් සොයා බලා සාධාරණයක් කරන්න ඕනෑ. ඇත්තටම ඒ ළමයින්ට අසාධාරණයක් කරන්නේ. "යුක්තිය" මෙහෙයුම දඩමීමා කරගෙන කුරුණෑගල දිස්ත්‍රික්කයේ සමහර පොලිස් ස්ථානවල මේ වාගේ සිද්ධි ගණනාවක් සිද්ධ වෙනවා. ඒවායෙන් පීඩාවට පත් වන මනුෂ්‍යයන්ට අද කථා කරන්න තැනක් නැහැ.

ඒ මනුෂ්‍යයන්ට වෙච්ච අසාධාරණය සම්බන්ධයෙන් අද කථා කරන්න තැනක් නැහැ. තමන් Senior DIG මහත්මයාගේ ගෝලයෙක් කියලා, ඒ අනුභව් අරගෙන තමයි මෙයා මේ වැඩ කරන්නේ. මේක බරපතළ වරදක්. ගරු ඇමතිතුමනි, පොලිසිය භාර ඇමතිතුමා විධියට ඔබතුමා මේ සම්බන්ධයෙන් සොයා බලන්න. මම පොලිස්පතිතුමාටත් අද උදේම කථා කරලා මේ ගැන කිව්වා. මේ සම්බන්ධයෙන් සොයා බලා කටයුතු කරන්න කියන ගෞරවනීය ඉල්ලීම මම මේ අවස්ථාවේදී කරනවා. ඇත්තටම දැවැන්ත ව්‍යසනයක් මේක. දැන් අරක්කු ටිකක් එක්ක මනුෂ්‍යයෙක් ඇල්ලුවාම ඒ මනුෂ්‍යයා අරගෙන ගිහිල්ලා 54 ගහනවා. පසුගිය දිනක ඔළුවට වෙඩි තියලා නාරම්මල පොලිසිය විසින් අභිඝන තරුණයකු මැරුවා. ඒ සම්බන්ධයෙන් අද වනකල් සාධාරණයක් ඉටු වුණේ නැහැ. මෙවැනි අය දැවැන්ත ව්‍යසනයක් කරනවා. එක්කෝ, ඒ පොලිසියේ ඉන්න සියලු නිලධාරීන් මාරු කරලා ඒ පොලිසිය හදන්න ඕනෑ. එහෙම තැත්නම් මේ රටේ පොදු මහ ජනතාවට දැවැන්ත අසාධාරණයක් සිද්ධ වෙනවා. මේ

සම්බන්ධයෙන් වග කිව යුතු ස්ථානවල අවධානය යොමු කරන්න කියලා ගෞරවයෙන් මම ඉල්ලා සිටිනවා. යුක්තිය මෙහෙයුම හොඳයි. හැබැයි, යුක්තිය මෙහෙයුම දඩමීමා කරගෙන ගම්වල ජීවත් වන අභිංසක මිනිසුන් පොලිසියට අරගෙන ගිහිල්ලා 54 ගහනවා. තරුණ ළමයින්ටත් 54 ගහනවා. ඔවුන් හිරේ ඉදන් එළියට එන්නේ කුඩුකාරයන් විධියට. එම නිසා මේ කරන අසාධාරණය සම්බන්ධයෙන් සොයා බලා අවශ්‍ය ඉදිරි ක්‍රියා මාර්ග ගන්න කියා විෂය භාර අපේ ගරු ඇමතිතුමාගෙන් මම ගෞරවයෙන් ඉල්ලා සිටිනවා.

ගරු නීතිඥ ප්‍රේමනාත් සී. දොලවත්ත මහතා

(மாண்புமிகு சட்டத்தரணி பிரேம்நாத் சி. தொலவத்த)

(The Hon. Premnath C. Dolawatte, Attorney-at-Law)

ගරු කථානායකතුමනි, මේ කාරණය අද වන විට කොළඹ දිස්ත්‍රික්කයටත්, ලංකාවේ ගොඩක් දිස්ත්‍රික්කවලටත් සත්‍යයක්. එම නිසා පොලිසිය අභිමතානුසාරී බලය, සමහර වෙලාවට- මා හිතන විධියට, ශ්‍රී ලංකා නීතිඥ සංගමය වූණත් මේ සම්බන්ධයෙන් අවදි වෙලා තිබෙන්නේ ඒ නිසා. නීතිය ක්‍රියාත්මක කරනවා කියලා, තමන්ට ඕනෑ විධියට නීතිය අතකොළුවක් හැටියට පාවිච්චි කරන එක වැරදියි. ගරු කථානායකතුමනි, සමහර නිලධාරීන් කරන වැරදි නිසා සමස්ත ක්‍රියාවලිය සම්බන්ධයෙන් දොවපු කිරි කලයකට ගොම දැමීමා වාගේ තත්ත්වයක් නිර්මාණය වෙලා තිබෙනවා. එම නිසා මේ පිළිබඳව අවධානය යොමු කරන ලෙස මම ගෞරවයෙන් ඉල්ලා සිටිනවා.

ගරු කථානායකතුමා

(மாண்புமிகு சபாநாயகர் அவர்கள்)

(The Hon. Speaker)

බොහොම ස්තූතියි.

2024 අප්‍රේල් 26 දින පවත්වන ලද පාර්ලිමේන්තු කටයුතු පිළිබඳ කාරක සභා රැස්වීමේදී තීරණය කළ පරිදි අද දිනට නියමිත වාචික පිළිතුරු අපේක්ෂා කරන ප්‍රශ්න වෙනත් දිනයකට යොමු කරනු ලැබේ.

පනත් කෙටුම්පත් පිළිගැන්වීම

சமர்ப்பிக்கப்பட்ட சட்டமூலங்கள்
BILLS PRESENTED

ශ්‍රී ලංකා විදුලි සංදේශ (සංශෝධන) පනත් කෙටුම්පත

இலங்கைத் தொலைத்தொடர்பு (திருத்தம்) சட்டமூலம்
SRI LANKA TELECOMMUNICATIONS (AMENDMENT) BILL

"1991 අංක 25 දරන ශ්‍රී ලංකා විදුලි සංදේශ පනත සංශෝධනය කිරීම සඳහා වූ පනත් කෙටුම්පතකි."

පිළිගැන්වන ලද්දේ තාක්ෂණ අමාත්‍යතුමා වෙනුවට ගරු (ආචාර්ය) සුසිල් ප්‍රේමජයන්ත මහතා විසිනි.

2024 ජුනි 04 වන අඟහරුවාදා දෙවන වර කියවිය යුතුයයි ද, එය මුද්‍රණය කළ යුතුයයි ද, අදාළ ආංශික අධීක්ෂණ කාරක සභාව වෙත යොමු කළ යුතුයයි ද නියෝග කරන ලදී.

தொழில்நுட்ப அமைச்சர் சார்பாக மாண்புமிகு (கலாநிதி) சுசில பிரேமஜயந்த அவர்களால் சமர்ப்பிக்கப்பட்டது.

2024 ජූන 04, செவ்வாய்க்கிழமை இரண்டாம் முறை மதிப்பிடப்பட்ட வேண்டுகோளையும் அச்சிடப்பட்ட வேண்டுகோளையும் உரிய துறைசார் மேற்பார்வைக் குழுவுக்கு ஆற்றப்படுத்தப்பட வேண்டுகோளையும் கட்டளையிடப்பட்டது.

Presented by the Hon. (Dr.) Susil Premajayantha on behalf of the Minister of Technology; to be read a Second time upon Tuesday, 04th June, 2024

and to be printed; and to be referred to the relevant Sectoral Oversight Committee.

පාර්ලිමේන්තුවේ රැස්වීම් பாராளுமன்ற அமர்வு SITTINGS OF THE PARLIAMENT

ගරු නීතිඥ (ආචාර්ය) සුසිල් ප්‍රේමජයන්ත මහතා
(மாண்புமிகு சட்டத்தரணி (கலாநிதி) சுசில் பிரேமஜயந்த)
(The Hon. (Dr.) Susil Premajayantha, Attorney-at-Law)
ගරු කථානායකතුමනි, මා පහත සඳහන් යෝජනාව ඉදිරිපත් කරනවා:

"පාර්ලිමේන්තුවේ ස්ථාවර නියෝග 8හි විධිවිධානවල කුමක් සඳහන්ව තිබුණ ද, අද දින රැස්වීම් පැවැත්වෙන කාල වේලාව පූ.හා. 9.30 සිට අ.හා. 12.30 දක්වා ද, අ.හා. 1.00 සිට අ.හා. 5.30 දක්වා ද විය යුතු ය. අ.හා. 5.30ට කථානායකතුමා ප්‍රශ්නය නොවිමසා පාර්ලිමේන්තුව කල් තැබිය යුතු ය."

ප්‍රශ්නය විමසන ලදින්, සභා සම්මත විය.
வினா விடுக்கப்பட்டு ஏற்றுக்கொள்ளப்பட்டது.
Question put, and agreed to.

II

ගරු නීතිඥ (ආචාර්ය) සුසිල් ප්‍රේමජයන්ත මහතා
(மாண்புமிகு சட்டத்தரணி (கலாநிதி) சுசில் பிரேமஜயந்த)
(The Hon. (Dr.) Susil Premajayantha, Attorney-at-Law)
ගරු කථානායකතුමනි, මා පහත සඳහන් යෝජනාව ඉදිරිපත් කරනවා:

"අද දින විසිර යාමේදී මෙම පාර්ලිමේන්තුව 2024 මැයි 13 සඳුදා පූ.හා. 9.30 වන තෙක් කල් තැබිය යුතු ය."

ප්‍රශ්නය විමසන ලදින්, සභා සම්මත විය.
வினா விடுக்கப்பட்டு ஏற்றுக்கொள்ளப்பட்டது.
Question put, and agreed to.

ගරු කථානායකතුමා
(மாண்புமிகு சபாநாயகர் அவர்கள்)
(The Hon. Speaker)
මිළඟට, ශෝක ප්‍රකාශය යෝජනා.

ශෝක ප්‍රකාශය: ගරු යූ.එල්.එම්. ආරුක් මහතා, ගරු අසෝක ජයවර්ධන මහතා සහ ගරු ගාමිණී ජයවික්‍රම පෙරේරා මහතා අනුෂ්ඨාප්ත තීර්මානාංගය: මාණ්ඩුමිතු යූ.ආ.එම්. පාරුක්, මාණ්ඩුමිතු අශෝක ජයවර්ධන මහතා සහ මාණ්ඩුමිතු කාමිනි ජයවර්ධන මහතා
VOTES OF CONDOLENCE: HON. U.L.M. FAROOK, HON. ASOKA JAYAWARDENA AND HON. GAMINI JAYAWICKRAMA PERERA

[පූ.හා. 9.49]

ගරු නීතිඥ (ආචාර්ය) සුසිල් ප්‍රේමජයන්ත මහතා
(අධ්‍යාපන අමාත්‍ය සහ පාර්ලිමේන්තුවේ සභානායකතුමා)
(மாண்புமிகு சட்டத்தரணி (கலாநிதி) சுசில் பிரேமஜயந்த - கல்வி அமைச்சரும் பாராளுமன்றச் சபை முதல்வரும்)
(The Hon. (Dr.) Susil Premajayantha, Attorney-at-Law - Minister of Education and the Leader of the House of Parliament)
ගරු කථානායකතුමනි, හිටපු පාර්ලිමේන්තු මන්ත්‍රීවරුන් වන ගරු යූ.එල්.එම්. ආරුක් මැතිතුමා, ගරු අසෝක ජයවර්ධන

මැතිතුමා, ගරු ගාමිණී ජයවික්‍රම පෙරේරා මැතිතුමා යන අයගේ අභාවය පිළිබඳ ශෝක ප්‍රකාශය යෝජනා මම මේ ගරු සභාවට ඉදිරිපත් කරනවා.

ගරු කථානායකතුමනි, කැගල්ල දිස්ත්‍රික්කයෙන් එක්සත් ජාතික පක්ෂය නියෝජනය කරමින් 1988දී පාර්ලිමේන්තුවට පිවිස, තම දිස්ත්‍රික්කයට මෙන්ම රටට ද මහඟු මෙහෙයක් ඉටු කළ ගරු යූ.එල්.එම්. ආරුක් මැතිතුමාගේ අභාවය පිළිබඳ ශෝකය පළ කිරීමේ යෝජනාව මා මෙම අවස්ථාවේ ප්‍රථමයෙන් ගරු සභාවට ඉදිරිපත් කරනවා.

රීසුඩු ලෙබ්බේ යුනුස් ලෙබ්බේ මැතිතුමාගේ සහ ගලීලා උම්මා මැතිනියගේ පුත්‍ර රත්නයක් වූ ගරු යූ.එල්.එම්. ආරුක් මැතිතුමා 1941 වර්ෂයේදී ජන්ම ලාභය ලැබුවා. කනත්තොට සුලෙයිමානියා මහා විද්‍යාලයෙන් මූලික අධ්‍යාපනය ලැබූ එතුමා රුවන්වැල්ල මුදුගමුව සිංහල මහා විද්‍යාලයෙන් සිය උසස් අධ්‍යාපන කටයුතු හැදෑරුවා. 1988දී පත් කළ මන්ත්‍රීවරයෙකු වශයෙන් පත් වූ එතුමා 1989 වසරේදී පැවැත් වූ මහ මැතිවරණයෙන් කැගල්ල දිස්ත්‍රික්කය සඳහා එක්සත් ජාතික පක්ෂයෙන් තරඟ කර විශිෂ්ට ජයක් ලබාගත්තා.

ගරු රණසිංහ ප්‍රේමදාස ජනාධිපතිතුමාගේ රජයේ ප්‍රවාහන රාජ්‍ය අමාත්‍යවරයා වශයෙන් පත් වූ එතුමා කැගල්ල දිස්ත්‍රික්කයේ සංවර්ධන කටයුතු සඳහා වැඩසටහන් ගණනාවක් ක්‍රියාත්මක කිරීමට දායක වූ අතර, එම දිස්ත්‍රික්කයේ ප්‍රථම මුස්ලිම් මන්ත්‍රීවරයා වශයෙන් මුස්ලිම් හා දමිළ පාසල්වල සංවර්ධනය සඳහා කැපවීමෙන් කටයුතු කළා. එතුමා කැගල්ල දිස්ත්‍රික්කයේ මුස්ලිම් අධ්‍යාපන සංගමයේ සභාපතිවරයා ද වූවා. එම්.වි.ඩී. හව්වා උම්මා මහත්මිය සමඟ විවාහ වූ එතුමා දියණියන් පස්දෙනෙකුගේ සහ පුතුන් සිව්දෙනෙකුගේ දයාබර පියෙකි.

ගරු කථානායකතුමනි, මන්ත්‍රීවරයෙකු ලෙස අවුරුදු 12කට ආසන්න කාලයක් පාර්ලිමේන්තුව නියෝජනය කරමින් සමස්ත රටවැසියාටම අනගි මෙහෙයක් ඉටු කළ එතුමා අවුරුදු 80ක් ආයු වළඳා 2021 අගෝස්තු මස 6වැනි දින අප අතරින් සඳහටම සමු ගත්තා. අභාවප්‍රාප්ත යූ.එල්.එම්. ආරුක් මැතිතුමාට එතුමාගේ ආගම අනුව ස්වර්ගය සහ මගේ ආගම අනුව නිවන් සුව ප්‍රාර්ථනා කරනවා. එතුමාගේ දයාබර බිරිඳ, දු දරුවන් ඇතුළු ඥාතීන් වෙත මෙම උත්තරීතර සභාවේ ශෝකය දන්වා යවන ලෙස ද මා ඉල්ලා සිටිනවා.

ගරු කථානායකතුමනි, රත්නපුර දිස්ත්‍රික්කයෙන් පොදුජන එක්සත් පෙරමුණ නියෝජනය කරමින් 2001 වර්ෂයේදී පාර්ලිමේන්තුවට පිවිස වසර 02ක පමණ කාලයක් පාර්ලිමේන්තු මන්ත්‍රීවරයෙකු වශයෙන් තම දිස්ත්‍රික්කයට මෙන්ම රටට ද මහඟු මෙහෙයක් ඉටු කළ ගරු අසෝක ජයවර්ධන මැතිතුමාගේ අභාවය පිළිබඳ ශෝකය පළ කිරීමේ යෝජනාව මා මෙම ගරු සභාවට ඉදිරිපත් කරනවා.

ඩී.බී. රත්නරත්නාම් මැතිතුමාගේ සහ ඩී.ඒ. බේබිනෝනා මැතිනියගේ පුත්‍රරත්නයක් වූ අසෝක ජයවර්ධන මැතිතුමා 1937 වසරේදී ජන්ම ලාභය ලැබුවා. ඇලපාන විදුහලෙන් සිය අධ්‍යාපන කටයුතු හදාරා ඇති එතුමා රෙජිස්ට්‍රාර් ජනරාල් දෙපාර්තමේන්තුවේ නියෝජ්‍ය රෙජිස්ට්‍රාර් ලෙස කටයුතු කරමින් රාජ්‍ය සේවකයෙකුගේ මෙහෙවර මැනවින් ඉටු කළා. 2004 වසරේදී ජාතික මැණික් හා ස්වර්ණාභරණ අධිකාරියේ සභාපති වශයෙන් ද, 2006 වසරේදී මැණික් හා ස්වර්ණාභරණ පර්යේෂණ හා පුහුණු අභ්‍යාස ආයතනයේ සභාපති වශයෙන් ද එතුමා කටයුතු කළා.

[ගරු නීතිඥ (ආචාර්ය) සුසිල් ප්‍රේමජයන්ත මහතා]

දේශපාලනයට පිවිසීමෙන් පසු රත්නපුර නගරාධිපතිවරයා ලෙස කටයුතු කළ ඒ මහතා ඉන්පසුව සබරගමුව පළාත් සභාවේ සංචාරක අමාත්‍යවරයා ලෙසත්, සබරගමුව පළාතේ ප්‍රධාන අමාත්‍යවරයා ලෙසත් කටයුතු කළ අතර, රත්නපුර දිස්ත්‍රික් ක්‍රියාකාරී කමිටු බොහොමයක සභාපතිත්වය සහ අනුශාසකත්වය දරමින් පොදු ජනතාවගේ යහපත උදෙසා මහඟු මෙහෙවරක් ඉටු කළා.

ශ්‍රී ලංකා කියුබා පාර්ලිමේන්තු සහයෝගීතා සංගමයේ ලේකම් ලෙසත්, ශ්‍රී ලංකා වියට්නාම සහයෝගීතා සංගමයේ සභාපති ලෙසත් කටයුතු කළ ඒ මහතාගේ වියට්නාම ජාතික ගොවි සංවිධානය මගින් "විශිෂ්ට පුරවැසියා" සම්මානය පිරිනමා තිබෙනවා.

1969දී ලියෝනි ජයවර්ධන මහත්මිය සමඟ විවාහ වූ එතුමා දියණියකගේ සහ පුතෙකුගේ දයාබර පියෙකි. පොදු ජනතාවට අනම් මෙහෙයක් ඉටු කරමින් අවුරුදු 87ක් ආයු වළඳා 2024 පෙබරවාරි මස 01 දින එතුමා අප අතරින් සඳහන්ව සමු ගත්තා.

වසර 18ක් පමණ ක්‍රියාකාරී දේශපාලනයේ යෙදුණු ගරු අසෝක ජයවර්ධන මැතිතුමාට නිවන් සුව ප්‍රාර්ථනා කරන අතර, එතුමාගේ දයාබර දූ දරුවන් ඇතුළු ඥාතීන් වෙත මෙම උත්තරිතර සභාවේ ශෝකය දන්වා යවන මෙන් ඉල්ලා සිටිනවා.

ගරු කථානායකතුමනි, කුරුණෑගල දිස්ත්‍රික්කයෙන් එක්සත් ජාතික පක්ෂය නියෝජනය කරමින් පාර්ලිමේන්තුවට පිවිස 1977 සිට 2020 දක්වා තම දිස්ත්‍රික්කයට මෙන්ම රටටද මහඟු මෙහෙයක් ඉටු කළ ගරු ගාමිණී ජයවික්‍රම පෙරේරා මැතිතුමාගේ අභාවය පිළිබඳව ශෝකය පළ කිරීමේ යෝජනාව මා මෙම අවස්ථාවේදී ගරු සභාවට ඉදිරිපත් කරනවා.

එම්.ඒ. පවුලිස් පෙරේරා මැතිතුමාගේ සහ සෝමා පෙරේරා මැතිනියගේ පුත්‍ර රත්නසේන වූ ගරු ගාමිණී ජයවික්‍රම පෙරේරා මැතිතුමා 1941 වසරේ දී ජන්ම ලාභය ලැබුවා. කොළඹ නාලන්දා විද්‍යාලයෙන් සිප් සතර හැදෑරූ එතුමා 1960 වසරේ එම විදුහලේ ජ්‍යෙෂ්ඨ ක්‍රිකට් කණ්ඩායමේ නායකත්වය ද හෙබවුවා. 1968 දී හමන්ගල්ල ගම්සභා සාමාජිකයෙක් වශයෙන් ක්‍රියාකාරී දේශපාලනයේ නියුතු වූ එතුමා 1977දී පැවති මහ මැතිවරණයෙන් එක්සත් ජාතික පක්ෂයෙන් තරගකොට පාර්ලිමේන්තුවට පිවිසියා. 1978 සිට 1988 දක්වා කුරුණෑගල දිස්ත්‍රික් අමාත්‍යවරයා ලෙස සහ කටුගමුවල ආසනයේ ප්‍රධාන සංවිධායක ධුරය ද, 1988 සිට 1993 දක්වා වයඹ පළාත් ප්‍රධාන අමාත්‍යවරයා ලෙස ද එතුමා කටයුතු කළා. එතුමා තමයි ප්‍රධාන අමාත්‍යවරයෙක් හැටියට මුලින්ම පළාත් සභාවලට තිබෙන විෂයයන්ට අදාළව ප්‍රඥප්ති හඳුන්වා දෙන්න කටයුතු කළේ. එය පූර්වාදර්ශයට අරගෙන තමයි ඊට පසුව -මමත් බස්නාහිර පළාතේ මහ ඇමති වෙලා ඉන්නකොට- වෙනත් පළාත්වලත් ප්‍රඥප්ති සම්මත කරලා, ඒ පළාත් සභා විෂයයන් නිත්‍යානුකූල තත්ත්වයට ගෙන එන්නට කටයුතු කළේ. ඒක එතුමා ලබා දුන් පූර්වාදර්ශයක්.

1994දී ප්‍රාදේශීය සංවර්ධන මණ්ඩල ඇමතිවරයා වශයෙන් කටයුතු කළ එතුමා, 1992 සිට කුරුණෑගල දිස්ත්‍රික් එක්සත් ජාතික පක්ෂයේ සභාපති පදවිය ද දැරුවා. ඒ වාගේම ඒ මහතා 1993 සිට බිංගිරිය ප්‍රධාන සංවිධායක ලෙසත් කටයුතු කළා. 2013 වසර දක්වා එක්සත් ජාතික පක්ෂයේ සභාපති ධුරයද හෙබ වූ ඒ මහතා වාරිමාර්ග හා ජල කළමනාකරණ අමාත්‍ය, ආහාර සුරක්ෂිතතා අමාත්‍ය, තිරසර සංවර්ධන හා වනජීවී අමාත්‍ය සහ බුද්ධ ශාසන අමාත්‍ය යන අමාත්‍ය ධුරවලින්ද පිළිමි ලැබුවා.

එතුමා කරන ලද අමිල සමාජ, සංස්කෘතික හා ආගමික කටයුතු කිහිපයක් පමණක් මා පහතින් දක්වනවා. ගරුතර හික්ෂුන් වහන්සේලා වෙනුවෙන් සුරක්ෂා රක්ෂණ ක්‍රමය ආරම්භ කිරීම එතුමාගේ ජාතික මෙහෙවරෙහි අගනා සේවාවක්. ජනකලා කේන්ද්‍රය, සණස බැංකුව, සර්වෝදය වැනි ආයතන සහ කුරුණෑගල වෙලගෙදර ක්‍රීඩාංගණය ආරම්භ කිරීමට එතුමා ප්‍රබල දායකත්වයක් ලබා දීම අගය කළ යුතුයි. 2016 අප්‍රේල් මාසයේ දී එක්සත් ජාතීන්ගේ ආසියානු සහ ශාන්තිකර කලාපය සඳහා වන ආර්ථික සහ සමාජයීය කොමිෂන් සභාවේ - ESCAP - සභාපති ලෙස තේරී පත් වුණු එතුමා කෘතභක්ෂ දේශපාලනඥයකු ලෙස තම පාක්ෂිකයන්ටත්, පොදු ජනතාවටත් දෙක පහකට අධික කාලයක් අමිල සේවාවක් ඉටු කළා.

1969දී රෝහිණි පෙරේරා මහත්මිය සමඟ විවාහ වුණු එතුමා පුතුන් දෙදෙනෙකුගේ දයාබර පියෙක්. ගරු කථානායකතුමනි, පාර්ලිමේන්තු මන්ත්‍රීවරයෙකු ලෙස අවුරුදු 34කට ආසන්න කාලයක් පාර්ලිමේන්තුව නියෝජනය කරමින් කෘතභක්ෂ දේශපාලනඥයෙක් ලෙස තම පාක්ෂිකයන්ටත්, පොදු ජනතාවටත් අමිල මෙහෙයක් ඉටු කළ එතුමා අවුරුදු 83ක් පමණ ආයු වලඳා 2024 පෙබරවාරි මස 17 වැනි දින අප අතරින් සඳහන්ව සමු ගත්තා. වසර 43ක් පමණ ක්‍රියාකාරී දේශපාලනයේ යෙදුණු ගරු ගාමිණී ජයවික්‍රම පෙරේරා මැතිතුමාට නිවන් සුව අත් වේවායි ප්‍රාර්ථනා කරන අතර එතුමාගේ දයාබර දූ දරුවන් ඇතුළු ඥාතීන් වෙත මෙම උත්තරිතර සභාවේ ශෝකය දන්වා යවන මෙන් ඉල්ලා සිටිනවා.

ස්තූතියි.

[ප්‍ර.භා. 9.57]

ගරු දිනේෂ් ගුණවර්ධන මහතා (අග්‍රාමාත්‍ය සහ රාජ්‍ය පරිපාලන, ස්වදේශ කටයුතු, පළාත් සභා හා පළාත් පාලන අමාත්‍යතුමා)

(மாண்புமிகு திணைவுக் குணவர்தன - பிரதம அமைச்சரும் பொது நிர்வாக, உள்ளாட்சித்துவங்கள், மாகாண சபைகள் மற்றும் உள்ளாளுராட்சி அமைச்சரும்)

(The Hon. Dinesh Gunawardena - Prime Minister and Minister of Public Administration, Home Affairs, Provincial Councils and Local Government)

ගරු කථානායකතුමනි, ගරු මන්ත්‍රීතුමන්ලා ලෙසත්, අමාත්‍යවරු ලෙසත් කටයුතු කරමින් අපේ රටට ගෞරවනීය සේවාවක් ඉටු කළ ගාමිණී ජයවික්‍රම පෙරේරා මැතිතුමා, යු.එල්.එම්. ආරුක් මැතිතුමා සහ ගරු අශෝක ජයවර්ධන මැතිතුමාගේ අභාවය පිළිබඳව ශෝකය පළ කිරීමත්, ඒ වාගේම එතුමන්ලා කළ සේවාව අගය කිරීමත් අද දින සිදු කරනවා. මීට කලින් සඳහන් කළ පරිදි හිටපු අමාත්‍ය යු.එල්.එම්. ආරුක් මැතිතුමා කැගල්ල දිස්ත්‍රික්කයේ රුවන්වැල්ල කන්නන්තොට මුස්ලිම් ගම්මානයේ පාරම්පරික වාමාංශික දේශපාලන පවුලකයි උපත ලැබුවේ. උලීලා උම්මා මැතිනිය හා යුතුස් ලෙබ්බේ මැතිතුමා, එතුමාගේ ආදරණීය දෙමව්පියන් වෙනවා. එතුමා දීර්ඝ කාලයක් වාමාංශික කඳවුරේ සිටිමින් ජනතාවට විශාල සේවයක් ඉටු කළා. එය තවදුරටත් ඉදිරියට ගෙන යාම සඳහා 1956දී බාල වයස්කාර තරුණයෙක් හැටියට සිටි එතුමාව හිටපු ජනාධිපති ආර්. ප්‍රේමදාස මැතිතුමා පාර්ලිමේන්තු මැතිවරණයට ඉදිරිපත් කළ අවස්ථාවේ පටන් එතුමා එක්සත් ජාතික පක්ෂය සමඟ කිට්ටුවෙන් කටයුතු කළා.

එතුමා ගම්සභා මැතිවරණය ජයග්‍රහණය කළා. ඒ වාගේම කැගල්ල දිසා සංවර්ධන සභාවේ සාමාජිකයකු හැටියටත් කටයුතු

කළ එතුමා සමස්ත ලංකා මුස්ලිම් ලීගයේ තරුණ පෙරමුණේ උප සභාපති ධුරයද දැරුවා. ඒ වාගේම කැගල්ල දිස්ත්‍රික්කයේ විවිධ ක්ෂේත්‍රවලට -තේ කර්මාන්තයට, රබර් කර්මාන්තයට, සුළු අපනයන කර්මාන්තයට- සක්‍රීයව දායක වෙමින්, ගමන් ගමට ගොස් සහයෝගය ලබා දුන් දේශපාලනඥයකු හැටියට එතුමාට අපේ ගෞරවය පුද කර සිටිනවා. 1965-1970 පැවති ආණ්ඩුවේ ආහාර හා කෘෂිකර්ම අමාත්‍ය ධුරය දැරුවේ, රුවන්වැල්ලෙන් තේරී පත් වූ පී.සී. ඉමුලාන මැතිතුමායි. එතුමා ඇතුළු කාර්ය මණ්ඩලය සමඟ එකතු වී කටයුතු කරමින් එම ප්‍රදේශවල ජනතා සේවය සඳහා ආරුක් මැතිතුමා දැවැන්ත ලෙස කැප වුණා. 1988 සිට 1991 දක්වා එක්සත් ජාතික පක්ෂ පාර්ලිමේන්තු මන්ත්‍රීවරයකු වශයෙන් කටයුතු කළ ගරු ආරුක් මැතිතුමා කැගල්ල දිස්ත්‍රික්කයේ පළමු මුස්ලිම් ජාතික පාර්ලිමේන්තු මන්ත්‍රීවරයා ලෙස ද වාර්තා වෙනවා. එතුමා ප්‍රවාහන රාජ්‍ය අමාත්‍යවරයා හැටියට ද කටයුතු කර තිබෙනවා. විවිධ අවස්ථාවල ඇති වුණු අරගල විසඳීම සඳහා එතුමා ලංකා ගමනාගමන මණ්ඩලයේ සහ දුම්රිය දෙපාර්තමේන්තුවේ වෘත්තීය සමිති සමඟ බොහෝම සහයෝගයෙන් මැදිහත් වී කටයුතු කළ අවස්ථා අපි බොහෝම ගෞරවයෙන් සිහිපත් කරනවා. එතුමා 1994දීත් පාර්ලිමේන්තුවට තේරී පත් වුණා. එතුමාගේ නායකත්වය හරහා ලංගම ප්‍රතිසංවිධානය කිරීමේ අභියෝගයටද අප මුහුණ දුන්නා.

ගරු ආරුක් මැතිතුමා දේශපාලනයේදී සැමදෙනා සමඟ බොහෝම මිත්‍රශීලීව කටයුතු කරලා ආදර්ශයක් එකතු කරපු නායකයෙක්. ප්‍රාදේශීය නායකයෙකු හැටියට මුස්ලිම් ජනතාවගේ පමණක් නොව එතුමා හැමදෙනාගේම ගෞරවය දිනා ගත්තා. එතුමා නිතර දෙවෙලේ අපේ ගම් දනව්වලදී -අවිස්සාවේල්ල පැත්තේදී, තල්දූව පැත්තේදී- අපට හමු වුණා, තම දේශපාලන මතයන්දී, අපේ දේශපාලනයේ ඒ ගෞරවනීය ක්‍රියාකාරිත්වයේදී ආරුක් මැතිතුමා ජනතාවට කිව්වු වෙලා ආදර්ශයක් ලබා දුන්නා. ගරු කථානායකතුමනි, අවසාන කාලයේ එතුමා පළ කළ "යුග පෙරළියක තුන් කෝරළයේ අභිමානය" කියන කෘතිය තුළින් එතුමාගේ ජීවිතයෙන් ගත හැකි උතුම් ගුණාංග අපේ සමාජයට එක් කර ගත හැකි ආකාරය සටහන් වෙනවා. එතුමාගේ ආගම අනුව, අප අතරින් සමූහන් එතුමාට ස්වර්ගය ලැබේවායි ප්‍රාර්ථනා කරන අතර, එතුමාගේ පවුලේ සියලුදෙනා සමඟ ඒ ශෝකය අප බෙදා ගන්නවා.

රීළඟට, හිටපු අමාත්‍ය ගරු ගාමිණී ජයවික්‍රම පෙරේරා මැතිතුමා ගැනත් සඳහන් කළ කරුණු සමඟ එකඟ වෙමින්, පැවැරුණු වගකීම්වලදී එතුමා අපේ රටට, ඒ වාගේම අපේ රටේ අලුත් පරම්පරාවට ආර්ථිකයෙන්, ඒ වාගේම පරිපාලනයෙන් ආදර්ශවත් ප්‍රවේශ රාශියක් ඇති වන පරිදි කටයුතු කළ බව මම සඳහන් කරන්න ඕනෑ.

එතුමාගේ තරුණ ජීවිතය ගැන කියැවෙන්නේ, නාලන්දා විද්‍යාලයේ විශිෂ්ටතම ක්‍රිකට් ක්‍රීඩකයෙකු හැටියට තම සහෝදරයාත් ක්‍රිකට් ක්‍රීඩාවට දායාද කළ ක්‍රිකට් කණ්ඩායමේ පෙරළිකාර සටහන් අතරේයි. ඒ කාලයේ පමණක් නොවෙයි, පසු කාලයේත් ඒ පවුලේ අය ක්‍රිකට් ක්‍රීඩාවට දක්වපු උනන්දුව අඛණ්ඩව ඉදිරියටම ගෙනාවා. ගරු ගාමිණී ජයවික්‍රම පෙරේරා මැතිතුමාගේ ආදරණීය දෙමව්පියන් ද මේ අවස්ථාවේදී මා සිහිපත් කරනවා. එතුමා රෝගිණී පෙරේරා මැතිනිය සමඟ විවාහ වූ අවස්ථාවේ සිට ඒ ප්‍රදේශයේ විවිධ ක්ෂේත්‍රවලට උදවු කළා, සහභාගි වුණා. විශේෂයෙන්ම වැවිලි කර්මාන්තය ආශ්‍රිත කටයුත්තුවලට ක්‍රියාකාරී සහයෝගය හා සහභාගිත්වය දුන් ඉතා දුර්ලභ ගණයේ නායකයෙකු හැටියට ගරු ගාමිණී ජයවික්‍රම පෙරේරා මැතිතුමාව අපි ගෞරවයෙන් සිහිපත් කරනවා. එතුමාගේ

පුත්‍රයන් දෙදෙනා අසංග සුඛීර පෙරේරා මැතිතුමා හා සුරේෂ් පෙරේරා මැතිතුමායි. පසු කාලයකදී ඒ ප්‍රදේශයට නායකත්වය දෙමින් අසංග සුඛීර පෙරේරා මැතිතුමා පළාත් සභාවටද පිවිසුණා.

ගරු ගාමිණී ජයවික්‍රම පෙරේරා මැතිතුමා දැරූ මහා අමාත්‍ය ධුරයෙන්, කැබිනට් අමාත්‍ය ධුරවලින්, විවිධ ක්ෂේත්‍රවල දැරූ රාජ්‍ය අමාත්‍ය ධුරවලින් ආදර්ශවත් සේවාවක් ඉටු කළා. මම මේ අවස්ථාවේදී සඳහන් කරන්න ඕනෑ, ගරු ගාමිණී ජයවික්‍රම පෙරේරා මැතිතුමා පාසල් යන කාලයේ ඉඳලා පොදු ජනතාව සමඟ එකට කටයුතු කරමින්, පොදු ජනතාවගේ දුක හඳුනා ගෙන, පොදු ජනතාවගේ දුකට පිහිට වී ප්‍රතිඵලයක් ගෙන ඒමේ වුවමනාවෙන් ක්‍රියා කළ ආකාරය සුවිශේෂ බව. එතුමා නාලන්දා විද්‍යාලයේ ඉන්න කාලයේ, නාලන්දා විද්‍යාලයේ ගුරුවරයෙකු වූ අභාවප්‍රාප්ත ආචාර්ය ඒ.ටී. ආරියරත්න මැතිතුමා ආරම්භක ශ්‍රමදාන කඳවුරු පවත්වන කොට, ඒවාට සක්‍රීය ලෙස හවුල් වෙමින්, එතුමාගේ පවුලේද සහයෝගය ලබා දෙමින්, අද යෝධ සංවිධානයක් බවට පත් වී තිබෙන ආචාර්ය ඒ.ටී. ආරියරත්න මැතිතුමා ආරම්භ කළ සර්වෝදය ව්‍යාපාරයට දැවැන්ත ශක්තියක් දුන් ආකාරය අපි ගෞරවයෙන් සිහිපත් කරන්න ඕනෑ. ඒ නිසාම පක්ෂ දේශපාලනයෙන් ඔබ්බට ගොස් ජනතා ප්‍රගතිය පිණිස කටයුතු කිරීමට එතුමාට හැකි වුණා. පාර්ලිමේන්තු මන්ත්‍රීවරයෙකු, ග්‍රාමීය මහජන නියෝජිතයෙකු, දිස්ත්‍රික් වගකීම් ගන්න දිසා අමාත්‍යවරයෙකු හැටියට කටයුතු කළ එතුමා, පසු කාලයේදී මහ අමාත්‍යවරයෙකු හැටියටද, පාර්ලිමේන්තුවේ කැබිනට් අමාත්‍ය ධුර දක්වාද පැමිණියා.

ජාත්‍යන්තර වශයෙන් ගත්තොත්, ගරු ගාමිණී ජයවික්‍රම පෙරේරා මැතිතුමා පාර්ලිමේන්තුවට ආඩම්බරයක්. ඒ ගැන සඳහන් කිරීම අද යුගයේ ඉන්න සියලු මන්ත්‍රීවරුන්ට වැදගත් වෙනවා.

2016දී එක්සත් ජාතීන්ගේ ආසියා සහ පැසිෆික් කලාපය සඳහා වන ආර්ථික හා සමාජ කොමිෂමේ -ESCAP එක්- සභාපතිවරයා හැටියට ගරු ගාමිණී ජයවික්‍රම පෙරේරා මැතිතුමා අත් රටවල එකඟතාවෙන් පත් වුණා. එතුමාගේ අභාවය පිළිබඳ ශෝකය පළ කරන මෙම යෝජනාවට ඒ පවුලේ සියලුදෙනා සමඟ මම ද එක් වෙනවා.

ගරු කථානායකතුමනි, අපේ රටේ රාජ්‍ය සේවය වෙනුවෙන් ආදර්ශවත් සේවාවක් ඉෂ්ට කරමින් පාර්ලිමේන්තු මන්ත්‍රීවරයෙකු, සබරගමුව පළාතේ ප්‍රධාන දේශපාලන නායකයෙකු ලෙස කටයුතු කළ ගරු අසෝක ජයවර්ධන මැතිතුමාව ආශ්‍රය කරන්න අපට අවස්ථාව ලැබුණා. ප්‍රගතිශීලී දේශපාලනය තුළ සෑම අරගලයකටම එතුමා හවුල් වෙමින් බව මේ අවස්ථාවේදී මම ගෞරවයෙන් සිහිපත් කරනවා. ජයේ සතුටත්, පරාජයේ දුකත් බෙදා ගනිමින් තම දේශපාලන භිතවතුන් සමඟ ගමන් කරන්න පුළුවන් නායකයෙක් වශයෙන් එතුමා තම දිස්ත්‍රික්කයට ලබා දුන් ආදර්ශය අනිමහන්.

මහජන මන්ත්‍රීවරයෙක් හා ප්‍රධාන අමාත්‍යවරයෙක් හැටියට කටයුතු කළ එතුමා, අධ්‍යාපන ක්ෂේත්‍රයටද සුවිශාල සේවාවක් ඉටු කිරීමට දායක වුණා. කීර්තිමත් රාජ්‍ය සේවකයෙකු වූ ගරු අසෝක ජයවර්ධන මැතිතුමා රාජ්‍ය සේවයට ඉටු කළ කාර්යයන් බොහෝයි. එතුමා රෙජිස්ට්‍රාර් ජෙනරාල් දෙපාර්තමේන්තුවේ කටයුතු කරමින් පරිපාලන සේවයට එක්ව අතිරේක ඉඩම් රෙජිස්ට්‍රාර්වරයෙකු ලෙස එම දිස්ත්‍රික්කවලට ඉටු කළ සේවාව පිළිබඳව අදත් පරිපාලන සේවය තුළ සාකච්ඡා වෙනවා. එතුමා පරිපාලන සේවයේ සිටි ප්‍රධාන නිලධාරියෙක්. ශ්‍රී ලංකා නිදහස් පක්ෂයේ ක්‍රියාකාරිකයෙකු වූ එතුමා ප්‍රගතිශීලී ජන කඳවුරේ ඇති වුණු පෙරළිවලදී එම ප්‍රගතිශීලී ජන කඳවුරේම රැඳෙමින් සිය වගකීම් ඉටු කරන්නට කටයුතු කළා.

[ගරු දිනේෂ් ගුණවර්ධන මහතා]

පාර්ලිමේන්තු කටයුතුවලින් බාහිරව ජාත්‍යන්තර තත්ත්වයන් ගැන විශේෂ උනන්දුවක් දැක්වූ එතුමා ශ්‍රී ලංකා - සෝවියට් මිත්‍ර සංගමයේ ක්‍රියාකාරිකයෙකු ලෙස කටයුතු කරමින් රත්නපුර සහ කොළඹ ප්‍රධාන සංගම්වල කටයුතු ඉෂ්ට කළා. ශ්‍රී ලංකා - කියුබා පාර්ලිමේන්තු සහයෝගිතා සංගමයේ ලේකම්වරයා ලෙසද, ශ්‍රී ලංකා - වියට්නාම සහයෝගිතා සංගමයේ සභාපතිවරයා ලෙසද නිලතල දැරූ එතුමා ක්‍රීඩා ක්ෂේත්‍රයටද විශාල දායකත්වයක් දැක්වූවා.

රත්නපුර නගරය කියන්නේ අපේ රටේ වත්පොහොසත්කමින් හෙබි නගරවලින් එකක්. මැණික් කර්මාන්තය කේන්ද්‍ර කර ගත් රත්නපුර නගරය තවත් පොහොසත් කිරීම සඳහා අනාගත පදනමක් ඇති කරන්නට එතුමා මැදිහත් වුණා. ව්‍යාපාරික ප්‍රජාව එක් කරන්න, ව්‍යාපාරික ප්‍රජාව දියුණු කරන්න වාගේම අපට දායාදයක් වුණු රත්නපුරය කේන්ද්‍ර කර ගත් මැණික් කර්මාන්තය තවත් ශක්තිමත් කරන්න එතුමාගේ නායකත්වය දායක වුණා.

කොළඹ වෛද්‍ය පීඨයේ ජ්‍යෙෂ්ඨ කථිකාචාර්ය, විශේෂඥ වෛද්‍ය ඉන්දු ජයවර්ධන සහ හම්බන්තොට දිස්ත්‍රික් මහ රෝහලේ අධ්‍යක්ෂිකා, වෛද්‍ය අයත්ති ජයවර්ධන යන දරුවන් දෙදෙනා ඇතුළු පවුලේ සියලුදෙනා සමඟ ගරු අශෝක ජයවර්ධන මැතිතුමාගේ අභාවය පිළිබඳ වූ ශෝකය අපි බෙදා ගන්නවා. අපේ රටේ ප්‍රගතිශීලී දේශපාලනයට අවංකව කැප වූ ආදර්ශවත් චරිතයක් වුණු ගරු අශෝක ජයවර්ධන මැතිතුමාට මම නිවන් සුව ප්‍රාර්ථනා කරනවා.

ගරු නීතිඥ (ආචාර්ය) සුසිල් ප්‍රේමජයන්ත මහතා

(மாண்புமிகு சட்டத்தரணி (கலாநிதி) சுசில் பிரேமஜயந்தா)
(The Hon. (Dr.) Susil Premajayantha, Attorney-at-Law)

ගරු කථානායකතුමනි, ඔබතුමාගේ අවසරය ඇතිව, අද ගැනෙන ශෝක ප්‍රකාශ යෝජනා තුනට අගතියක් නොවන ආකාරයට විශේෂ කාරණයක් මතක් කරන්න මම කැමතියි. පාර්ලිමේන්තුවේ අධ්‍යක්ෂ (පරිපාලන) සහ අධ්‍යක්ෂ (සන්නිවේදන) (වැඩබලන) එච්.ඊ. ජනකාන්ත සිල්වා මහතා දශක තුනකට අධික විශිෂ්ට පාර්ලිමේන්තු සේවා කාලයක් සම්පූර්ණ කරලා, අද දින, එනම් 2024.05.10වන දින විශ්‍රාම යෑමට නියමිතයි. එතුමා කළ සේවය වෙනුවෙන් අපේ කෘතචේදිත්වය එතුමාට පළ කරනවා. එතුමා 1990 වසරේදී ලිපිකරුවෙක් ලෙස පාර්ලිමේන්තුවට පිවිස ඉතාම දක්ෂ, කාර්යශූර නිලධාරියෙක් හැටියට ජ්‍යෙෂ්ඨ නිලධාරි, නියෝජ්‍ය ප්‍රධාන නිලධාරි, ප්‍රධාන නිලධාරි, සහකාර අධ්‍යක්ෂ, නියෝජ්‍ය අධ්‍යක්ෂ (පරිපාලන) යනාදී කඩඉම් පසු කරලා, අධ්‍යක්ෂ (ව්‍යවස්ථාදායක සේවා) තනතුරට පත් වුණා. එයින් තොනුවත් පාර්ලිමේන්තුවේ අධ්‍යක්ෂ (පරිපාලන) සහ අධ්‍යක්ෂ (සන්නිවේදන) (වැඩබලන) තනතුර දරලා තමයි එතුමා විශ්‍රාම යන්නේ. විශේෂයෙන්ම පාර්ලිමේන්තුවේ සභාලේඛන කාර්යාංශයේ - Table Officeහි - දීර්ඝ කාලයක් සේවය කරමින් ව්‍යවස්ථාදායක කටයුතු සඳහා එතුමා දැක්වූ දායකත්වය ඉතා විශිෂ්ට බව මම මේ අවස්ථාවේදී සිහිපත් කරනවා. මෙරට පාර්ලිමේන්තු ඉතිහාසයේ නව අත්දැකීමක් වූ පාර්ලිමේන්තුව තුළින් ජනාධිපතිවරයෙකු තෝරා පත් කර ගන්නා අවස්ථාවේදී පාර්ලිමේන්තු සභා ගර්භය තුළටම ගොස් ලේකම් මඩුල්ලට එම කටයුතු සාර්ථක කර ගැනීමට එතුමා දැක්වූ කැපවීම මෙහිදී සිහිපත් කළ යුතු වෙනවා. දශක තුනකට අධික කාලයක් එවැනි විශිෂ්ට සේවාවක් පාර්ලිමේන්තුව වෙනුවෙන් සිදු කළ එතුමාට අද දින විශ්‍රාම යන අවස්ථාවේදී අපගේ කෘතචේදිත්වය පළ කරනවා. ඒ වාගේම නිරෝගිමත් විශ්‍රාම දිවියක් එතුමාට අපි ප්‍රාර්ථනා කරනවා.

ගරු නීතිඥ ලක්ෂ්මන් කිරිඇල්ල මහතා

(மாண்புமிகு சட்டத்தரணி லக்ஷ்மன் கிரிஎல்ல)
(The Hon. Lakshman Kiriella, Attorney-at-Law)

ගරු සභානායකතුමා ඉදිරිපත් කරන ලද කරුණු විපක්ෂය වෙනුවෙන් අපිත් සනාථ කරනවා, ගරු කථානායකතුමනි.

[පු.භා. 10.14]

ගරු සජිත් ප්‍රේමදාස මහතා (විරුද්ධ පාර්ශ්වයේ නායකතුමා)

(மாண்புமிகு சஜித் பிரேமதாஸ் - எதிர்க்கட்சி முதல்வர்)
(The Hon. Sajith Premadasa - Leader of the Opposition)

ගරු කථානායකතුමනි, කැගල්ල දිස්ත්‍රික්කයේ තුන් කෝරළයටත්, සතර කෝරළයටත් සුවිශේෂී සේවාවක් ඉෂ්ට කරපු අභාවප්‍රාප්ත ගරු යූ.එල්.එම්. ආරුක් මැතිතුමාව අපි මේ අවස්ථාවේදී ඉතාම ගෞරවයෙන් මතක් කර සිටිනවා. කනත්තොට සුලෙයිමානියා මහා විද්‍යාලයෙන් මූලික අධ්‍යාපනය ලබාගෙන, රුවන්වැල්ල මුදුගමුව සිංහල මහා විද්‍යාලයෙන් උසස් අධ්‍යාපනය ලබාගෙන, ඉන් පසුව පොදුජන සේවකයෙකු හා මහජන සේවකයෙකු හැටියට එතුමා සමාජ සේවයට, ජනතා සේවයට ප්‍රවේශ වුණා. මට මතක් වෙනවා, මගේ පියා 1956දී රුවන්වැල්ල මැතිවරණ කොට්ඨාසයෙන් මැතිවරණයට ඉදිරිපත් වෙනකොට එතුමාට සහාය, ශක්තිය ලබා දෙන්නට ගරු යූ.එල්.එම්. ආරුක් මැතිතුමා එතුමාගේ ශක්තිය එකතු කළ ආකාරය.

1989දී රණසිංහ ප්‍රේමදාස ජනාධිපතිතුමාගේ පාලන කාලය තුළ ඇමතිවරයෙකු හැටියට ප්‍රවාහන ක්ෂේත්‍රය නංවාලන්නට එතුමා දැවැන්ත සේවාවක් ඉෂ්ට කළා. ආරුක් මැතිතුමා කැගල්ල දිස්ත්‍රික්කය සංවර්ධනය වෙනුවෙන් නිරතුරුවම කැප වුණා. එතුමාට විශේෂිත වූ ලක්ෂණයක් වූයේ මොනම අවස්ථාවකදීවත් ජාති, ආගම්, කුලමල, පන්ති හේදය තකන්නේ නැතුව මනුෂ්‍යත්වයට මුල් තැන දීලා කටයුතු කිරීමයි. එතුමා හොඳ සමාජ සේවකයෙක්; සංවර්ධනයේ හොඳ නියමුවෙක්; පෙරමග ගමන්කරුවෙක්; නායකයෙක්. මට මතක් වෙනවා, 1993 මැයි පළමුවැනි දා අභාවයට පත් වුණු මගේ පියාව පසුකාලීනව වාර්ෂිකව සමරන්නට එතුමාගේම ශක්තිය තුළ කටයුතු කළ ආකාරය. වෙනත් කිසිම කෙනෙකුගේ අනුග්‍රහයක් නොමැතිව, ස්වකීය ශක්තියෙන්, පොදු ජනතාවට එලදායි වන ආකාරයට සේවයක් සමඟ ඒ අනුස්මරණ කටයුතු කරන්නට මුල් වුණු ශක්තිමත්, දැවැන්ත නායකයෙක් හැටියට ආරුක් මැතිතුමා හඳුන්වන්නට පුළුවන්.

පසුකාලීනව එතුමාත්, එතුමාගේ පුත් නිහාල් ආරුක් මැතිතුමාත් අපි සමඟ අත්වැල් බැඳගෙන නිරන්තරයෙන්ම මහජන සේවාව -පොදුජන සේවාව- සමාජ සංවර්ධනය කේන්ද්‍ර කරගෙන ලොකු මෙහෙවරකට, ලොකු සේවාවක මුල පිරූ ආකාරය අපට හොඳින් මතක් වෙනවා. යූ.එල්.එම්. ආරුක් නාමය ඉතා පිරිසිදු, නිර්මල නාමයක්. එතුමා කළ ජනතා සේවාව සදා නොමැකෙන පරමාදර්ශී ජනතා සේවාවක්. එතුමාගේ විශේෂව පිළිබඳව අපගේ බලවත් ශෝකය නිහාල් ආරුක් මැතිතුමා ඇතුළු පවුලේ සාමාජිකයන් සියලුදෙනාට අප පළ කර සිටිනවා.

ඊළඟට, අභාවප්‍රාප්ත ගරු අසෝක ජයවර්ධන මැතිතුමා ගැනත් මම කථා කරන්න කැමැතියි. කොළඹ විශ්වවිද්‍යාලයේ වෛද්‍ය පීඨයේ ජ්‍යෙෂ්ඨ කථිකාචාර්ය විශේෂඥ වෛද්‍ය ඉන්දු අසංක ජයවර්ධන මැතිතුමාගේත්, හම්බන්තොට දිස්ත්‍රික් රෝහලේ වෛද්‍ය අයත්ති සාරංගා ජයවර්ධන මැතිනියගේත් පියාණන් වන ගරු අසෝක ජයවර්ධන මැතිතුමාගේ විශේෂව පිළිබඳවත් මේ අවස්ථාවේ අපේ ශෝකය පළ කර සිටිනවා.

රෙජිස්ට්‍රාර් ජනරාල් දෙපාර්තමේන්තුවෙන් සිය වෘත්තීය ගමන ආරම්භ කරලා, අතිරේක ඉඩම් රෙජිස්ට්‍රාර්, දිස්ත්‍රික් ඉඩම් රෙජිස්ට්‍රාර් සහ අතිරේක දිස්ත්‍රික් ලේකම්, සහකාර රෙජිස්ට්‍රාර් ජනරාල්, ජාතික මැණික් හා ස්වර්ණාභරණ අධිකාරියේ සභාපති, මැණික් හා ස්වර්ණාභරණ පර්යේෂණ හා පුහුණු අභ්‍යාස ආයතනයේ සභාපති වශයෙන්ද එතුමා සේවය කර තිබෙනවා. ඒ වාගේම රාජ්‍ය සේවයෙන් විශ්‍රාම ලබා, 1994දී දේශපාලනයට පිවිස, 1997දී නගරාධිපති හැටියටත්, 1999දී සබරගමුව පළාත් සභාවේ පළාත් පාලන, ක්‍රීඩා, යෞවන කටයුතු, පරිසර හා සංචාරක ඇමතිවරයා හැටියටත්, 2000 වර්ෂයේදී සබරගමුව පළාත් සභාවේ ප්‍රධාන අමාත්‍යවරයා හැටියටත්, ඉන්පසු පාර්ලිමේන්තු මන්ත්‍රීවරයෙකු හැටියටත්, නැවත පළාත් සභාවේ සභානායක හැටියටත් විශාල ජනතා සේවාවක නිරත වූණු පුද්ගලයෙක් හැටියට ගරු අසෝක ජයවර්ධන මැතිතුමාට අපට හඳුන්වන්න පුළුවන්. ඒ විතරක් නොවෙයි. කාලයක් ශ්‍රී ලංකා වොලිබෝල් සංගමයේ උප සභාපති හැටියටත්, රත්නපුර දිස්ත්‍රික් රගර් සංගමයේ අනුශාසක හැටියටත්, ශ්‍රී ලංකා - කියුබා පාර්ලිමේන්තු සහයෝගීතා සංගමයේ ලේකම් හැටියටත්, ශ්‍රී ලංකා - වියට්නාම සහයෝගීතා සංගමයේ සභාපති හැටියටත් කටයුතු කර ඇති එතුමා වියට්නාම ජාතික ගොවි සංවිධානය මගින් පිරිනමන ලද "විශිෂ්ට පුරවැසියා" සම්මානයත් ලබා ගනිමින් අපේ රටට විශාල සේවාවක් ඉෂ්ට කරපු දේශපාලන දැවැන්තයෙක් හැටියටත් හඳුන්වන්න පුළුවන්. එතුමාගේ අභාවය පිළිබඳව අපගේ කනගාටුව, සාතිය සංවේගය එම පවුලේ සියලුම සාමාජිකයන් වෙත නැවතත් අපි පළ කර සිටිනවා.

අභාවප්‍රාප්ත ගරු ගාමිණී ජයවික්‍රම පෙරේරා මැතිතුමා පිළිබඳවත් මම කරා කරන්න ඕනෑ, ගරු කථානායකතුමනි. ශ්‍රී ලංකා දේශපාලන ඉතිහාසයේ ජනතා කේන්ද්‍රීය දේශපාලනය ක්‍රියාත්මක කරපු, සංවර්ධනයට මුල් තැන ලබා දෙමින් කටයුතු කරපු අහිත දේශපාලන සෙන්පතිවරයෙක් හැටියට අපට එතුමාට හඳුන්වන්න පුළුවන්. එතුමාගේ දේශපාලන ගමන තුළ අපි දුටු විශේෂිතම ලක්ෂණය වූයේ එතුමාගේ කඩිසරභාවය හා දක්ෂතාවයි. විශේෂයෙන්ම තමන්ගේ බලප්‍රදේශය කේන්ද්‍ර කරගෙන ජාතික මෙහෙවරක් ඉෂ්ට සිද්ධ කිරීමේ හැකියාව එතුමා සතුව තිබුණා.

වයඹ පළාතේ මහ ඇමතිවරයා හැටියට විශේෂයෙන් සෘජු විදේශ ආයෝජන තමන්ගේ බලප්‍රදේශයට රැගෙන ඒම සඳහා එතුමා දැවැන්ත කාර්යභාරයක නිරත වූණා.

එතුමා මැතිසබයට පැමිණි කාල වකවානුවේ සිට -1977 සිට- දීර්ඝ කාලයක් මහජන නියෝජිතයෙක් හැටියට, අමාත්‍යවරයෙක් හැටියට දැවැන්ත සේවාවක් ඉෂ්ට කළා. විශේෂයෙන්ම වනජීවී අමාත්‍යවරයා හැටියටත්, පරිසරවේදියෙකු හැටියටත් එතුමා වනජීවී ක්ෂේත්‍රයට විශිෂ්ට කාර්යභාරයක් ඉෂ්ට කළා.

විටෙක එතුමා බුද්ධශාසන අමාත්‍යවරයා හැටියට සම්බුද්ධ ශාසනයේ විරස්ථිතිය උදෙසා මහා පරිමාණයේ වැඩකටයුතු රැසක් ඉෂ්ට සිද්ධ කළා. එතුමා ප්‍රසිද්ධව නම් දරා තිබුණා, සෝමාවතිය වෛතාස රාජ්‍යාණන් වහන්සේ කේන්ද්‍රීය මහා ප්‍රාතිභාර්යාත්මක අවස්ථා ඡායාරූපගත කර ඒවා රටේ බැතිමතුන්ට පෙන්වා දීම සම්බන්ධයෙන්. දක්ෂ ඡායාරූප ශිල්පියෙක් හැටියට එතුමාට ඒ අවස්ථාව තිබුණා.

සෑම වෙලාවකදීම කාර්යක්ෂමතාවට, කාර්යභාරයට මුල්තැන ලබා දෙමින්, දක්ෂයෙකු හැටියට කටයුතු කළ එතුමා, දේශපාලන ක්ෂේත්‍රයේ බොහෝම වැදගත් කාර්යභාරයක් මේ රටේ පොදු ජනතාව වෙනුවෙන් ඉෂ්ට සිද්ධ කළා. ගරු ගාමිණී ජයවික්‍රම පෙරේරා මැතිතුමාගේ අභාවය පිළිබඳව අපි සියලු දෙනාගේම සාතිය සංවේගය එම පවුලේ සියලු දෙනාට මේ අවස්ථාවේ පළ කර සිටිනවා.

ගරු කථානායකතුමනි, තව කාරණයක් ගැන කියන්න මට පොඩි කාලයක් ලබා දෙන්න. ශ්‍රී ලංකා පාර්ලිමේන්තුවේ දශක ගණනාවක් රාජකාරි කරමින් විශිෂ්ට සේවාවක් ඉටු කළ අපේ හිතවත් එච්.ඊ. ජනකාන්ත සිල්වා මැතිතුමා අද දින විශ්‍රාම ලබනවා. ඉතාම ගෞරවනීය ලෙස තමන්ගේ රාජකාරිය ඉෂ්ට කරපු, විනිවිදභාවයෙන් යුක්තව කටයුතු කරපු, අවංක, පිරිසිදු, සත්ශූණවත් නිලධාරියෙක් ලෙස අපට එතුමාට හඳුන්වන්නට පුළුවන්. මම මන්ත්‍රීවරයකු හැටියට පාර්ලිමේන්තුවට ප්‍රවේශ වූණු 2000 වසරේ සිට අද දවස දක්වාම හැම මොහොතකදීම, හැම අවස්ථාවකදීම අතිශයින්ම සුහදව කටයුතු කරපු, හොඳ පරමාදර්ශී චරිතයක් තිබෙන පාර්ලිමේන්තුවේ අවංක නිලධාරියෙක් හැටියට එච්.ඊ. ජනකාන්ත සිල්වා මැතිතුමාට අපට හඳුන්වන්නට පුළුවන්. එතුමාගේ විශ්‍රාම යෑම නිත්‍යානුකූලව සිදු විය යුතු දෙයක් වුවත්, එතුමාගේ සේවාව මේ පාර්ලිමේන්තුවට වැදගත් සේවාවක් කියන එකත් මම මතක් කරන්නට කැමැතියි. විශේෂයෙන් දශක ගණනාවක් තිස්සේ එච්.ඊ. ජනකාන්ත සිල්වා මැතිතුමා පාර්ලිමේන්තුවට ඉටු කළ විශිෂ්ට, අසමසම සේවය වෙනුවෙන් මේ අවස්ථාවේදී අපේ ගෞරවය, ප්‍රශංසාව, අපේ ශුභාශිංසනය එතුමාට පුද කර සිටිනවා.

තවත් පුංචි කාරණාවක් මම ගරු කථානායකතුමාට අවධාරණය කරන්න කැමැතියි. අපි මේ ශෝක ප්‍රකාශ යෝජනා අවස්ථාව අද දිනයේ හෝ වෙනත් දිනවල හෝ මොහොතකටත් හැල්ලුවට ලක් කරන්නේ නැහැ; බාල්දුවට ලක් කරන්නේ නැහැ. අභාවප්‍රාප්ත මේ සෑම පාර්ලිමේන්තු මන්ත්‍රීවරයකුම තමතමන්ගේ පක්ෂ නියෝජනය කරමින්, මේ ගරු සභාව නියෝජනය කරමින් අතිවිශාල සේවාවන් ඉෂ්ට කළ මහජන නියෝජිතයන්. ඒ අය වෙනුවෙන් තමයි අප මේ ශෝක ප්‍රකාශ යෝජනා ඉදිරිපත් කරන්නේ. නමුත්, මහ ජනතාවගේත් යෝජනාවක් තිබෙනවා, පාර්ලිමේන්තුව රැස් වන්නට දැවැන්ත මුදල් සම්භාරයක් කැප කරන තත්ත්වයක් තුළ මේ ශෝක ප්‍රකාශ යෝජනා අවසන් වීමෙන් පසුව ජනතාවට වැඩදායී වන, ඵලදායී වන තවත් ක්‍රියාදාමයන් ගණනාවක් එදිනට යොදා ගැනීම යෝග්‍යයි කියලා. ගරු කථානායකතුමනි, විශාල මුදල් සම්භාරයක් කැප කරලා රැස් වන, ශෝක ප්‍රකාශ යෝජනා ඉදිරිපත් කරන පාර්ලිමේන්තු දිනය තුළ ඒ වැඩ කටයුත්තත් ක්‍රියාත්මක කිරීම කෙරෙහි ඔබතුමාත්, පක්ෂ නායක රැස්වීමේ සාමාජිකයන් හැටියට අපිත් අවධානය යොමු කරමු කියා මා යෝජනා කරනවා.

ස්තූතියි.

[පු.භා. 10.29]

ගරු වමල් රාජපක්ෂ මහතා
(மாண்புமிகு சமல் ராஜபக்சா)
(The Hon. Chamal Rajapaksa)

ගරු කථානායකතුමනි, මේ පාර්ලිමේන්තුව නියෝජනය කළ ගරු මන්ත්‍රීවරුන් තිදෙනෙකු වන ගරු ගාමිණී ජයවික්‍රම පෙරේරා මැතිතුමා, ගරු අසෝක ජයවර්ධන මැතිතුමා සහ ගරු යූ.එල්.එම්. ෆාරුක් මැතිතුමා යන අයගේ අභාවය පිළිබඳ ශෝක යෝජනා ගරු සභානායකතුමා විසින් අද දින මෙම සභාවට ඉදිරිපත් කළා. ඒ වාගේම ගරු අගමැතිතුමාත්, ගරු විපක්ෂ නායකතුමාත් ඒ තිදෙනා පිළිබඳව එතුමන්ලාගේ අදහස් ප්‍රකාශ කළා. ඒ සියලු අදහස් සමඟ මමත් එකඟ වෙනවා. මා මෙම පාර්ලිමේන්තුව නියෝජනය කළ අවුරුදු කිහිපය තුළ මටත් ඒ තිදෙනාම සමඟ කටයුතු කරන්න අවස්ථාව ලැබුණා.

[ගරු වමල් රාජපක්ෂ මහතා]

මුලින්ම මම කැමැතියි, ගරු ගාමිණී ජයවික්‍රම පෙරේරා මැතිතුමා ගැන කථා කරන්න. එතුමා සෑම පක්ෂයකම නියෝජිතයන් සමඟ ඉතා සුහදව කටයුතු කළ පුද්ගලයෙක්. ඒ වාගේම ඕනෑම කෙනෙකුට ඇහුම්කන් දෙන ගතියක් එතුමා තුළ තිබුණා. එතුමා කාර්ය ශූර පුද්ගලයෙකු වාගේම තම රාජකාරි ඉටු කරන්නට ඉතා කැපවීමෙන් වැඩ කළ ඇමතිවරයෙක්. එතුමා ඇමතිකම් රාශියක් දරා තිබෙනවා. මා හිතන විධියට එතුමා වැඩියෙන්ම කැමති වුණේ වාරිමාර්ග අමාත්‍යාංශයේ කටයුතු කරන්නයි.

එතුමා හොඳ බෞද්ධයෙක්. මට මතකයි, මා කතරගම ගිය හැටි අවස්ථාවකම වාගේ විවේක දිනවල එතුමා කිරිවෙහෙර අබියස සුදු ඇඳුමින් සැරසිලා භාවනා කරමින් හිටපු ආකාරය. එතුමා කතරගම ප්‍රදේශයට කොතරම් ඇලුම් කළා ද කියනවා නම්, කතරගම කුඩා නිවසකුත් ඉදි කරලා තම විවේක කාලය ඒ ප්‍රදේශයේ ගත කරන්නට පුරුදුව සිටියා. ඒ නිසාම දෝ එතුමා කතරගම ප්‍රදේශයට ලොකු සේවාවක් කළා. වාරි ජලය කතරගම ප්‍රදේශයට ලොකු අඩුවක්ව තිබුණා. අපි ඒ සඳහා යෝජනා රාශියක් ඉදිරිපත් කළා. නමුත් එතුමා ඉතා කෙටි කලකින්, ඉතා සුළු වියදමකින් මැණික් ගඟ හරහා පොඩි වේල්ලක් ඉදි කරලා, ඇළක් කපලා කතරගම තිබෙන වැව්වලට ජලය ගෙනෙන්න කටයුතු කළා. එතුමා තුළ ඒ දේවල් පිළිබඳව හොඳ දැනුමක් තිබුණා. ඒ නිසාම එතුමා ඒ කටයුතු හොඳින් සිදු කළා. අපි එය අගය කරනවා. ඉන් පසුව අපට පුළුවන් වුණා, ඒ ස්ථානයේ වෙහෙරගල ජලාශය ඉදි කරලා ඊට වඩා පුළුල් වාරි යෝජනා ක්‍රමයක් සකස් කරන්න.

මා වාරිමාර්ග ඇමතිවරයා හැටියට හිටපු කාලයේ ගරු මහින්ද රාජපක්ෂ හිටපු ජනාධිපතිතුමාගේ මැතිවරණ ප්‍රකාශනයේ සඳහන් වෙච්ච වාරිමාර්ග යෝජනා ක්‍රම රාශියක් ආරම්භ කරන්න අපට පුළුවන්කම ලැබුණා. වයඹ පළාතේ පුත්තලම දිස්ත්‍රික්කයට, කුරුණෑගල දිස්ත්‍රික්කයට ලොකු අඩුවක්ව තිබිච්ච ජල පහසුකම් සැපයීම සම්බන්ධයෙන් යෝජනා රාශියක් තිබුණා. ඒ අනුව අපි දැදුරු ඔය ජලාශය ඉදි කිරීමේ වැඩ කටයුතු ආරම්භ කළා. ඒ ජලාශය ඉදි කිරීමේදී පවුල් 200කට අයත් ඉඩම් හසු වුණා. මට මතකයි, ඒ ජනතාවගේ ඒ ප්‍රශ්නය ගැන සාකච්ඡා කරන්න මා ඒ ස්ථානයට ගිය අවස්ථාව. ඒ ගිය අවස්ථාවේ ඒ පවුල් දෙසිය ගණනට අමතරව තවත් 2,000ක, 3,000ක චිතර පිරිසක් එකතු වෙලා ඊට විරෝධයක් දැක්වුවේ. ඒ විරෝධය තමයි උමා ඔය ව්‍යාපෘතියටත් දැක්වුවේ. ඒ පිරිසට සංවර්ධනයක් අවශ්‍ය වුණේ නැහැ. නමුත් අපි ඒ විරෝධය අතරේ ඒ වැඩකටයුතු ආරම්භ කළා. ගරු ගාමිණී ජයවික්‍රම පෙරේරා මැතිතුමාට ඒ සිද්ධිය ආරංචි වූ විගස එතුමා මට දුරකථනයෙන් කථා කරලා කිව්වා, "අපි 1947 ඉඳන් ඔය යෝජනා ක්‍රමය ක්‍රියාත්මක කරන්න උත්සාහ කරනවා. නමුත් අපිට බැරි වුණා. හැබැයි, ඔබතුමා ඔය කටයුත්ත ආරම්භ කළා. මොන තරම් බාධා තිබුණත් ඔය කටයුත්ත කරන්න. මගේ සම්පූර්ණ සහයෝගය දෙනවා" කියලා.

ඒ ආකාරයට තමයි එතුමන්ලා ඒ කාලයේ කටයුතු කළේ. පළාත් සභාව ද මහ ආණ්ඩුව ද, විපක්ෂය ද, ආණ්ඩු පක්ෂය ද කියා නොතකා රටට අවශ්‍ය දේ කරන්න එතුමන්ලා සියලු දෙනා එකතු වුණා; එකතු වෙලා වැඩ කටයුතු කළා. එතුමා ඒ වාගේ ආදර්ශවත් දේශපාලනඥයෙක්.

ගරු ගාමිණී ජයවික්‍රම පෙරේරා මැතිතුමා නාලන්දා විද්‍යාලයේ ශිෂ්‍යයෙක්. ගරු මහින්ද රාජපක්ෂ මැතිතුමාත්, ගරු එච්.ආර්. පියසිරි මැතිතුමාත් නාලන්දා විද්‍යාලයේ ඉගෙනුම ලැබූ, පාර්ලිමේන්තුව නියෝජනය කිරීමට අවස්ථාව ලද දෙදෙනෙක්. ඒ නිදෙනාම එකම කාලයක පහළ ශ්‍රේණිවල ඉගෙන ගෙන තිබෙනවා.

ගාමිණී ජයවික්‍රම පෙරේරා මැතිතුමා දක්ෂ ක්‍රීඩකයෙක්. ක්‍රීඩාවෙන් ලබපු අත්දැකීම් සහ ගුණාංග දේශපාලනයේදීත් එතුමා තුළ තිබුණා. එතුමා සෑම දෙනාට එක වාගේ සැලකුවා. එතුමාට විනයක් තිබුණා. ඒ වාගේම, එතුමා ජනතා සේවයට කැප වුණා. එතුමා තම වාහනයත් හදාගෙන තිබුණේ හැම තිස්සේම වැඩ කරන්න පුළුවන් වන විධියටයි. එහි මේසයක් පවා තිබුණා. වාහනයේ යන විට පවා එතුමා තමන්ගේ රාජකාරියට තමයි ප්‍රමුඛතාව දුන්නේ. මම දන්නේ නැහැ එතුමා විවේකයක්වත් ගත්තා ද කියලා. ඒ ආකාරයට එතුමා කළ සේවය අපට අමතක වන්නේ නැහැ. පාර්ලිමේන්තුවේ ඉන්න සියලු දේශපාලනඥයන්ට එතුමා ආදර්ශවත් පුද්ගලයෙක් වුණා.

ඒ වාගේම, ගාමිණී ජයවික්‍රම පෙරේරා මැතිතුමා ඉඩම් හිමි වැවිලිකරුවෙක්. එතුමාගේ සහෝදරයෙක් හිටියා වැවිලි කර්මාන්ත අමාත්‍යාංශයේ ලේකම් ධුරය දරපු. ඒ තමයි ලිත්කන් පෙරේරා මැතිතුමා. ගාමිණී ජයවික්‍රම පෙරේරා මැතිතුමා ආදර්ශවත් වැවිලිකරුවෙක්. අපි පාර්ලිමේන්තුවේදී හමු වුණාම එතුමා හැටි දාම වාගේ කිව්වා මට මතකයි, "එන්න මගේ වත්ත බලන්න. මම කුරුණෑගල තේත් වවලා තිබෙනවා. එහේ තේ ගස් කිහිපයක්ම වවලා තිබෙනවා. ඒවායෙන් දලු කඩාගෙන මම තේත් බොනවා. ඇවිත් බලන්න" කියලා. කියනවා වාගේම තම ක්‍රියා පිළිවෙත් එතුමා ආදර්ශයෙන්ම අපට පෙන්වුවා. වචන දක්ෂයි වාගේම වැඩක් භාර දුන්නොත් එතුමා ඒක ඉහළින්ම කරනවා. එතුමාට බොහෝ අත්දැකීම් තිබුණා.

එතුමා ගම් කාර්ය සභාවෙන් දේශපාලනයට පිවිසුණා. ඊළඟට, පළාත් සභාව නියෝජනය කරමින් පළාත් සභාවේ අමාත්‍යවරයෙක් වුණා; වයඹ පළාත් සභාවේ මහ ඇමතිවරයා ද වුණා. ඒ වාගේම එතුමා පාර්ලිමේන්තුවේ ද අමාත්‍ය ධුර රාශියක් දරා තිබෙනවා. එතුමා අපට අමතක වන්නේ නැහැ.

එතුමාට දරුවන් දෙපළක් ඉන්නවා. එක දරුවෙක් අසංග ජයවික්‍රම පෙරේරා මැතිතුමා. එතුමා පළාත් සභාව නියෝජනය කළා. ගරු ගාමිණී ජයවික්‍රම පෙරේරා මැතිතුමාගේ නම ඉදිරියට ගෙන යන්න එතුමාට පුළුවන් වේවා කියා අපි එතුමාට ආශීර්වාද කරනවා; අපේ ශුභාශීසන පිරිනමනවා. අභාවප්‍රාප්ත ගරු ගාමිණී ජයවික්‍රම පෙරේරා මැතිතුමාට අපි නිවන් සුව ප්‍රාර්ථනා කරනවා. ඒ වාගේම, එතුමාගේ පවුලේ සියලුදෙනාට අපගේ ශෝකය ප්‍රකාශ කරනවා.

අභාවප්‍රාප්ත හිටපු පාර්ලිමේන්තු මන්ත්‍රී ගරු අසෝක ජයවර්ධන මැතිතුමා රත්නපුර දිස්ත්‍රික්කයයි නියෝජනය කළේ. එතුමා කීර්තිමත් රාජ්‍ය සේවකයෙක්. එතුමා රෙජිස්ට්‍රාර් ජනරාල් දෙපාර්තමේන්තුවේ නියෝජ්‍ය රෙජිස්ට්‍රාර් ලෙසත් කටයුතු කර තිබෙනවා. රාජ්‍ය සේවයෙන් විශ්‍රාම ගියාට පසුව එතුමා දේශපාලනයට පිවිසුණා. රත්නපුර දිස්ත්‍රික්කයට නායකත්වය දුන් නන්ද එල්ලාවල, සරත් මුත්තෙට්ටුවේගම වැනි වාමාංශික නායකයන් සමඟ එතුමා එකට වැඩ කළා.

එතුමා රත්නපුර නගරාධිපතිවරයා හැටියට කටයුතු කළා. රත්නපුර by-election එකට මමත් රත්නපුර ගිය අවස්ථාවේ අපට එතුමා එක්ක ඉතා කිට්ටුවෙන් දේශපාලන කටයුතු කරන්න අවස්ථාව ලැබුණා. එතුමා ඉතාම කෙටි කලක් තමයි පාර්ලිමේන්තුව නියෝජනය කළේ. නමුත්, එතුමා ඒ දිස්ත්‍රික්කයට කරපු වැඩ අපි අගය කරනවා. එතුමාගේ දරුවන් දෙදෙනාම වෛද්‍යවරු. එක් වෛද්‍යවරයෙක් හම්බන්තොට ඉන්නවා. ඒ, එතුමා දායාද කරපු සම්පතක්. ඔවුන්ගේ සේවය අගය කරමින්, අපේ ශෝකය ඒ පවුලේ සියලු දෙනාටම ප්‍රකාශ කර සිටිනවා.

ගරු කථානායකතුමනි, ඊළඟට මම කැමැතියි, යූ.එල්.එම්. ෆාරූක් මැතිතුමා ගැන කථා කරන්න. එතුමා බොහොම මිත්‍රශීලී පුද්ගලයෙක්. එතුමා පාර්ලිමේන්තුව නියෝජනය නොකළ

කාලයෙන් නිතරම වාගේ පාර්ලිමේන්තුවට පැමිණියා. එසේ පැමිණියාම හැම කෙනෙක්ම වාගේ හමුවෙලා එතුමාගේ ප්‍රදේශයට යමක් ඉටු කරගන්න තමයි එතුමා උත්සාහ කළේ. එතුමාට වයස අවුරුදු 15දී පමණ ආර්. ප්‍රේමදාස මැතිතුමා රුවන්වැල්ලෙන් ඡන්දය ඉල්ලු පෙලාවේ, වාමාංශික දේශපාලන පවුලක නිවියත් එතුමා ඇවිල්ලා ප්‍රේමදාස මැතිතුමාට වැඩ කළා. ඒක තමයි එතුමාගේ දේශපාලනයේ ආරම්භය. ඊට පසුව එතුමා අමාත්‍යවරයෙක්, ආණ්ඩුකාරවරයෙක් වශයෙන් සිටි පී.සී. ඉඹුලාන මැතිතුමාගේ පෞද්ගලික ලේකම්වරයා හැටියටත් විශාල සේවාවක් ඉටු කරලා තිබෙනවා. ඒ අත්දැකීම් මත එතුමා දේශපාලනයට පිවිසිලා එම ප්‍රදේශයේ අයට මහත් සේවයක් ඉටු කළා. අපි ඒවාත් මතක් කරනවා. තුන්කෝරළයේ ජාතියේ, සමගියේ සංකේතය කියලා තමයි කවුරුත් එතුමාව හැඳින්වූයේ. ඒ කියන්නේ, කැගල්ල දිස්ත්‍රික්කයෙන් ඉස්සරවෙලාම පාර්ලිමේන්තුවට ආපු මුස්ලිම් ජාතිකයා හැටියට තමයි එතුමා හඳුන්වන්නේ. එතුමාගේ වැල්ලවත්ත නිවසේ තිබුණු සෑම උත්සවයකටම මමත් සහභාගී වෙලා තිබෙනවා, එතුමාගේ ආරාධනාව අනුව. ඒ වාගේ උදවිය අපට අහිමි වීම ඇත්ත වශයෙන්ම ලොකු පාඩුවක් හැටියට මම දකිනවා. ඒ පවුලේ සියලු දෙනාටම අපගේ ශෝකය ප්‍රකාශ කරනවා. අද දින ශෝක යෝජනා ගෙනෙන මේ මන්ත්‍රීතුමන්ලා තිදෙනාටම නිවන් සුව ප්‍රාර්ථනා කරනවා.

තවත් විශේෂ කාරණයක් මම මතක් කරන්න ඕනෑ, ගරු කථානායකතුමනි. දීර්ඝ කාලයක් මේ පාර්ලිමේන්තුවේ සේවය කරපු එච්.ඊ. ජනකාන්ත මහත්මයා විශ්‍රාම යන අවස්ථාවේ ඔහුගේ විශ්‍රාම දිවිය නිරෝගීව ගත කරන්නට වාසනාව ලැබේවා කියා මම ප්‍රාර්ථනා කරනවා. ගරු කථානායකතුමනි, මම කථානායකවරයා හැටියට කටයුතු කළ කාලයේ පාර්ලිමේන්තු රැස්වීම් පැවැති හැම දිනයකම එතුමා උදේ පාන්දරම න්‍යාය පත්‍රයත් අරගෙන ඇවිල්ලා ඒ ගැන සම්පූර්ණ විස්තරයක් කරලා තමයි යන්නේ. ඒකත් ලොකු දෙයක්. මම දන්නා විධියට, එතුමා දුර ඇත ඉඳලා තමයි රාජකාරියට ආවෙත්. එතුමා උදේ පාන්දරම ආවා. ඒ වාගේම හැන්දෑ වෙනකම් රාජකාරි කළා. එතුමා ඒ ආකාරයට කැපවීමෙන් රාජකාරිය ඉටු කළ පුද්ගලයෙක්. මම මේ අවස්ථාවේ එතුමාගේ සේවය අගයන අතර, එතුමාගේ විශ්‍රාම දිවිය යහතින් ගත කරන්නට වාසනාව ලැබේවා කියාත් ප්‍රාර්ථනා කරමින් මගේ කථාව අවසන් කරනවා. බොහොම ස්තූතියි.

ගරු කථානායකතුමා

(மாண்புமிகு சபாநாயகர் அவர்கள்)
(The Hon. Speaker)

මිළහට, ගරු ගයන්ත කරුණාතිලක මැතිතුමා. Order, please! Before he starts, will an Hon. Member propose the Hon. Weerasumana Weerasinghe to the Chair?

ගරු යදාමිණි ගුණවර්ධන මහතා

(மாண்புமிகு யதாமிணி குணவர்தன)
(The Hon. Yadamini Gunawardena)

Sir, I propose that the Hon. Weerasumana Weerasinghe do now take the Chair.

ගරු මංජුලා දිසානායක මහත්මිය

(மாண்புமிகு (திருமதி) மஞ்சுலா திசாநாயக்க)
(The Hon.(Mrs.) Manjula Disسانayake)

විසින් ස්ථිර කරන ලදී

ஆமோதித்தார்.
Seconded.

ප්‍රශ්නය විමසන ලදින්, සභා සම්මත විය.

வினா விடுக்கப்பட்டு ஏற்றுக்கொள்ளப்பட்டது.
Question put, and agreed to.

අනතුරුව ගරු කථානායකතුමා මූලාසනයෙන් ඉවත් වූයෙන්, ගරු වීරසුමන වීරසිංහ මහතා මූලාසනාරුඨ විය.

அதன்பிறகு, மாண்புமிகு சபாநாயகர் அவர்கள் அக்கிராசனத் திணின்று அகலவே, மாண்புமிகு வீரசுமன வீரசிங்ஹ அவர்கள் தலைமை வகித்தார்கள்.

Whereupon THE HON. SPEAKER left the Chair, and THE HON. WEERASUMANA WEERASINGHE took the Chair.

[ප්‍ර.භා. 10.40]

ගරු ගයන්ත කරුණාතිලක මහතා

(மாண்புமிகு கயந்த கருணாநிலக்க)
(The Hon. Gayantha Karunatilekka)

මූලාසනාරුඨ ගරු මන්ත්‍රීතුමනි, මේ සභාව නියෝජනය කරපු විශිෂ්ට පුද්ගලයින් තිදෙනෙකුගේ අභාවය ගැන ශෝක යෝජනා ඉදිරිපත් කරන මේ වෙලාවේ, මම මුලින්ම අපගේ සංවේගය පළ කර සිටිනවා, රත්නපුර මහ නගර සභාවේ නගරාධිපතිවරයෙක් හැටියටත්, සබරගමුව පළාත් සභාවේ මන්ත්‍රීවරයෙක් හැටියටත්, සබරගමුව පළාත් සභාවේ ඉතාම කීර්තිමත් අමාත්‍යවරයෙකු හැටියටත්, පසු කාලයේ සබරගමුවේ මහ ඇමතිවරයා හැටියටත් කටයුතු කර 2001 වසරේ පාර්ලිමේන්තුව නියෝජනය කිරීමේ වරම ලැබූ අසෝක ජයවර්ධන මැතිතුමාගේ අභාවය පිළිබඳව.

එතුමාත්, අපත් මේ සභාවේ දෙපැත්තක ඉදගෙන වැඩ කටයුතු කළා. තමන්ගේ පළාතට විශාල සේවයක් ඉෂ්ට කළ දේශපාලනඥයෙක් වන එතුමාගෙන් පියෙකු හැටියට ඊටත් වඩා සේවයක් වුණු බව අපි දකිනවා. රටටම වටිනා මෙහෙවරක් කළ හැකි ඉතාම උගත් දරුවෝ හඳුනා පියෙක් හැටියටත් අපේ ගෞරවයට එතුමා පාත්‍ර වෙනවා. අසෝක ජයවර්ධන මැතිතුමාගේ අභාවය පිළිබඳව අපගේ සංවේගය එතුමාගේ පවුලේ උදවිය වෙත මේ වෙලාවේ මා පළ කරනවා.

අද දින ශෝක යෝජනා ඉදිරිපත් කරමින් අපි කථා කරන තවත් විශිෂ්ට දේශපාලනඥයෙක් තමයි යූ.එල්.එම්. ආරුක් මැතිතුමා. දේශපාලනය ඇහේම තිබුණු කෙනෙක්, එතුමා. රණසිංහ ප්‍රේමදාස මැතිතුමා 1956 වසරේ රුවන්වැල්ලෙන් තරග කරනකොට, ආරුක් මැතිතුමා වයස අවුරුදු 15ක පාසල් ශිෂ්‍යයෙක්. එතුමා මුලින්ම ප්‍රේමදාස මැතිතුමාගේ මැතිවරණ කටයුතුවලට පාසල් ශිෂ්‍යයෙක් හැටියට සම්බන්ධ වෙනකොට, වයස අවුරුදු 15යි. එතුමා ඉස්ලාම් භක්තිකයෙක් වුණත් බෞද්ධ දහම් පාසලකට ගිහිල්ලා බුද්ධ ධර්මය පිළිබඳව හොඳ අවබෝධයක් ලබා ගත්තා. ඒ නිසාම සිංහල, බෞද්ධ ප්‍රදේශයක කාගේත් ආදරය දිනාගන්නට පුළුවන් වෙච්ච මුස්ලිම් නියෝජිතයෙක් වෙන්න එතුමාට පුළුවනකම ලැබුණා. මුලින්ම එතුමා ගම්පහාවට තරග කරන කොට එතුමාගේ වයස අවුරුදු 21යි. ඒ වන විට එතුමා ඉතාම ළා බාල තරුණයෙක්. එතුමා ගම්පහාව ජයග්‍රහණය කරන කොට එතුමාගේ ප්‍රතිවාදී අපේක්ෂකයා වුණේ තමන්ගේම සහෝදරයායි. එතුමා පී.සී. ඉඹුලාන මැතිතුමා වැනි විශිෂ්ට දේශපාලනඥයෙකුගේ ඇසුර ලැබුවා. මූලාසනාරුඨ ගරු මන්ත්‍රීතුමනි, සාමාන්‍යයෙන් අපි අහලා තිබෙනවා, දේශපාලනඥයෝ පිරිහෙන්න ප්‍රධාන හේතුවක් තමයි පෞද්ගලික ලේකම්වරු කියන එක. සමහර වෙලාවට දේශපාලනඥයාටත් වඩා පෞද්ගලික ලේකම් විවේචනයට ලක් වෙනවා. නමුත්, ආරුක් මැතිතුමාගේ විශිෂ්ටත්වය තමයි ඉඹුලාන මැතිතුමාගේ පෞද්ගලික ලේකම් හැටියට කටයුතු කරපු කාලයේ එතුමා වැඩ කරපු ආකාරය. ඉඹුලාන මැතිතුමා ආණ්ඩුකාර ධුරයකට පත් වුණාට පස්සේ මේ සභාවෙන් ඉවත් වුණා. ඊට පස්සේ, එක්සත් ජාතික පක්ෂයේ රංජන් විජේරත්න මැතිතුමා ඉඹුලාන මැතිතුමා වෙනුවට පත් කරන මන්ත්‍රීවරයා තෝරා

[ගරු ගයන්ත කරුණාතිලක මහතා]

ගැනීමට රුවන්වැල්ලේ ආසන බල මණ්ඩලය කැඳවලා රහස් ඡන්දයක් පැවැත්වුවා. ඒ වෙලාවේ පොද්ගලික ලේකම්වරයෙක් හැටියට කටයුතු කරපු ආරුක් මැතිතුමා සිංහල බෞද්ධයන්ගේ වැඩි ඡන්දයෙන් විශිෂ්ට ජයග්‍රහණයක් ලබලා ඒ සඳහා සුදුසුකම් ලැබුවා. එතුමා එහෙම තමයි පාර්ලිමේන්තුවට ආවේ. එතුමා පාර්ලිමේන්තුවට ඇවිල්ලා ප්‍රවාහන රාජ්‍ය අමාත්‍යවරයා හැටියටත් කටයුතු කළා. මට මතකයි, එතුමා ශ්‍රී ලංකා ගමනාගමන මණ්ඩලයේ සභාපති හැටියට ක්‍රියා කරපු කාලයේත් හොඳ සේවයක් ඉෂ්ට කළ බව. එතුමා පසු කාලයේදී සමාජ සේවය කරමින් ජීවිතයේ අවසන් කාලය ගත කරද්දී, තමන්ගේ පුත්‍ර නිහාල් ආරුක් මැතිතුමා පළාත් සභාව නියෝජනය කරමින් තමන්ගේ අඩි පාරේ යන හැටි දැකලා සතුටු වුණා. එතුමා එවැනි කෙනෙක්. ආරුක් මැතිතුමාගේ අභාවය ගැනත් අපේ කනගාටුව ඒ පවුලේ උදවියට පළ කර සිටිනවා.

මූලාසනාරූඪ ගරු මන්ත්‍රීතුමනි, දේශපාලනය පිළිබඳවත්, දේශපාලකයා පිළිබඳවත් වර්තමාන සමාජය තුළ තිබෙන්නේ පැහැදිලි නොවෙයි කියන එක ඔබතුමාත් දන්නවා. දේශපාලනයත්, දේශපාලනයේ යෙදෙන අයත් සමාජයේ වෛරයට පාත්‍ර වුණු යුගයක තමයි අපට දැන් කටයුතු කරන්න සිදු වෙලා තිබෙන්නේ. ඒ නිසාම දේශපාලනයේ යෙදෙන වන්මන් පරම්පරාව විසින් නැවත කියවා බැලිය යුතු දේශපාලන චරිතාපදානයක් ලෙස සලකන පුද්ගලයෙක් ගැන තමයි අපට ඊළඟට කථා කරන්න සිදු වෙලා තිබෙන්නේ. ඒ වෙන කවුරුවත් නොව මේ සභාවේ හිටපු කීර්තිමත් දේශපාලනඥයෙක් වෙච්ච අපි බොහොම ගරු කරපු ගාමිණී ජයවික්‍රම පෙරේරා මැතිතුමායි. මගේ ජීවිත කාලය තුළ එතුමා වැනි කෘතභක්ෂ නායකයෙකු, උත්තුංග මිනිසෙකු සමීපව ආශ්‍රය කරන්නට ලැබීම මම ලබසු භාග්‍යයක් හැටියට සලකනවා. දහස් ගණනක් සිටින සභාවක වුණත් එතුමා කැපිලා පෙනුණා. එතුමාට හොඳ පෞරුෂයක් තිබුණා. ඒ වාගේම ක්ෂේත්‍ර ගණනාවක් පුරා විහිදුණු දැනුම් සම්භාරයක් එතුමා සතුව තිබුණා. සැලසුම් කිරීම පැත්තෙන් අතිවිශිෂ්ට දක්ෂතා තිබුණා. හොඳ පරිපාලන බුද්ධියක් තිබුණා. නිවැරදි තීරණ ගැනීමට හැකියාවක් තිබුණා. එයින්ම බවක් තිබුණා. සංවිධාන ශක්තිය ඉතා ඉහළ මට්ටමක තිබුණා. මහජන සම්බන්ධතාවයන් ඒ විධියටම තිබුණා. ඒ වාගේම එතුමාට බොහොම කාරුණික හඳවනක් තිබුණා. ප්‍රායෝගිකත්වයක් තිබුණා. මේ හැම පැත්තකින්ම විශිෂ්ට වූ, පරිපූර්ණ වූ පුද්ගලයෙකු හැටියට තමයි ගාමිණී ජයවික්‍රම මැතිතුමාට අපි දකින්නේ. එහෙම බලනකොට, ගාමිණී ජයවික්‍රම පෙරේරා මැතිතුමා මේ රටේ දේශපාලනය නියෝජනය කළ අසමසම මිනිසෙක්. එවැනි නායකයන් යළි බිහි කිරීම තමයි වර්තමාන පරම්පරාව හැටියට අපට තිබෙන ලොකුම අභියෝගය. මේ වාගේ වරින් අභිමි වුණාම ඒ හිස්තැන ලෙහෙසියෙන් පුරවන්න බැහැ. එතුමා මහා වනස්පති වෘක්ෂයක්. ඒ වාගේම ජන සමාජයට සෙවණ දීපු මනුෂ්‍යයෙක්. එවැනි මහා වෘක්ෂයක් ඇද වැටුණාම එතැන ඇතිවෙන හිඩැස පරම්පරා ගණනාවකට පුරවන්න බැහැ කියන එක ගරු ගාමිණී ජයවික්‍රම මැතිතුමාගේ අභිමිමත් සමඟ අපට දැනුණා. ඒ වාගේම එතුමා වැඩි-දාගැබයි, ගමයි-පත්සලයි කියන අපේ සාධම්බර සංස්කෘතිය උරුම කරගත්, ඒ සංස්කෘතියේ සංකේතයක් හැටියට හිටපු නායකයෙක්. එතුමා ආගම දහමට ආදරය කළා වාගේම ගහ කොළ සතා සිවුපාවටත් ආදරය කරපු පුද්ගලයෙක්.

ලංකාවේ පළාත් සභා ක්‍රමය ආරම්භ කරපු අවස්ථාවේ පළාත් සභාව සුදු අලියෙක් කියලා මතයක් තිබුණු වෙලාවක, ඒවා කිසිම ප්‍රයෝජනයක් නැති ආයතන කියන චෝදනාව රට පුරාම තිබුණු

වෙලාවක, ගාමිණී ජයවික්‍රම පෙරේරා මැතිතුමා වයඹ පළාත් සභාවේ පළමු මහ ඇමතිවරයා හැටියට පත්වෙලා පළාත් සභාව ජනතාවට අතිශයින්ම වැදගත් ආයතනයක් කියන කාරණය ඔප්පු කරලා පෙන්වුවා. මම අහලා තිබෙන විධියට ලංකාවේ හිටපු දක්ෂතම, වැඩිම වැඩ කොටසක් කරපු, වයඹ පළාත බබළවපු ප්‍රධාන ඇමතිවරයා තමයි ගරු ගාමිණී ජයවික්‍රම පෙරේරා මැතිතුමා. එතුමා වාරිමාර්ග හා ජල කළමනාකරණ ඇමතිවරයා හැටියට කටයුතු කළ අතර, මහවැලි සංවර්ධන කටයුතුවලටත්, පරිසරය සම්බන්ධ කටයුතුවලටත් දායකත්වය සැපයුවා. ඒ වාගේම එතුමා වයඹ සංවර්ධන ඇමතිවරයා හැටියටත්, ආහාර සුරක්ෂිතතා ඇමතිවරයා හැටියටත්, තිරසර සංවර්ධන ඇමතිවරයා හැටියටත්, වනජීවී ඇමතිවරයා හැටියටත්, බුද්ධ ශාසන ඇමතිවරයා හැටියටත් කටයුතු කර තිබෙනවා. මූලාසනාරූඪ ගරු මන්ත්‍රීතුමනි, මේ සභාව නියෝජනය කළ කෙනෙකු මෙව්වර අමාත්‍ය ධුර දැරුවා කියලා අපට කියන්න ලැබෙන්නේ ඉතා කලාතුරකින්. එතුමා අමාත්‍ය ධුර ගණනාවක් දැරුවා. ඒ කිසිම තැනක එතුමා අසමත් වුණේ නැහැ. ලද තනතුරෙන් එතුමා බැබළෙනවාට වඩා ඒ තනතුර බැබළවීමට එතුමා කටයුතු කළා. ඒ වාගේම කරපු සෑම කටයුත්තකදීම, දරපු සෑම තනතුරකින්ම එතුමාට පිරිසිදු දැනින් ඉවත් වෙලා යන්න පුළුවනක්ම තිබුණා. මේ රටේ දේශපාලනයට පිරිසිදු දැනින් පැමිණ පිරිසිදු දැනින් නික්ම ගිය පුද්ගලයෙක් හැටියට, නිකැළැල් දේශපාලනඥයකු ලෙස ගාමිණී ජයවික්‍රම පෙරේරා මැතිතුමා මේ රටේ දේශපාලනයේ ගෞරවනීය සටහනක් ඉතුරු කර තිබෙන බව මම අවසාන වශයෙන් කියනවා. තවත් කෙටියෙන්ම කියනවා නම්, එතුමා ආදර්ශවත් චරිතයක්.

යහපාලන ආණ්ඩුව කාලයේ මම ආණ්ඩු පක්ෂයේ ප්‍රධාන සංවිධායකවරයා හැටියට කටයුතු කරනකොට, පාර්ලිමේන්තු රැස්වීම් දිනවලදී මේ ජ්‍යෙෂ්ඨ ඇමතිවරයා හැමදාම වාගේ උදේට මට කථා කරනවා. මල්ලි කියලා තමයි එතුමා මට කියන්නේ. "මල්ලි අපි කියටද ඉන්න ඕනෑ, අද ඡන්දයක් තිබෙනවාද?" කියලා අහනවා. සමහර වෙලාවට කුරුණෑගල ඉඳලා දුවගෙන එනවා, වෙලාවට ඉන්න ඕනෑ කියලා. වාචික පිළිතුරු අපේක්ෂා කරන ප්‍රශ්නයකට පිළිතුරු දෙන්න තිබුණා නම්, වෙලාවට ඇවිල්ලා ඇමතිවරයා හැටියට තමන්ම ඒකට උත්තර දෙනවා.

ඒ වාගේම එතුමා දක්ෂ ක්‍රීඩකයකු බවත් කියැවුණා. එතුමාට මිරිස් කුඩු ප්‍රභාරයක් එල්ල වුණු වෙලාවේ එතුමා හැසිරුණු විධිය හරියට නාලන්දා ක්‍රිකට් පිටියේ ක්‍රීඩකයෙක් වාගේ. තරුණයෙක් වාගේ තමයි එතුමා ඒ අවස්ථාවට මුහුණ දුන්නේ. හරිම කඩිසරයි. ඕනෑම ප්‍රශ්නයක් අවස්ථාවක නිලධාරීන් ගෙන්වලා සාකච්ඡා කරනවා; විසඳුම් දෙනවා. හරි කඩිසර, ක්‍රියාශීලී පුද්ගලයෙක්, එතුමා.

වමල් රාජපක්ෂ මැතිතුමා කිව්වා, තේ වගාවටත් එතුමාගේ ආසාවක් තිබුණාය කියලා. මම කුඩා තේ වතු සංවර්ධන අධිකාරියේ සභාපති වශයෙන් සිටි කාලයේ මට කිව්වා, එතුමාට ආසාවක් තිබෙනවාය කියලා කුරුණෑගල තේ වවන්න පුළුවන්ද කියලා බලන්න. එතුමා තේ වවලා බැලුවා. ගෙනෙන්න පුළුවන් හැම දෙයක්ම කුරුණෑගලට, වයඹට ගෙනෙන්න ක්‍රියා කරපු පුද්ගලයෙක්, ගාමිණී ජයවික්‍රම පෙරේරා මැතිතුමා. එතුමාගේ අභාවය පිළිබඳව එතුමාගේ දරුවන්ටත්, පවුලේ සමීපතම ඥාතීන්ටත් අපේ සංවේගය ප්‍රකාශ කරමින්, එවැනි විශිෂ්ට චරිතයක් අපට අභිමි වීම තවත් දීර්ඝ කාලයකට පුරවන්න බැරි හිඩැසක් බව නැවත වතාවක් සඳහන් කරමින්, අපේ ආදරණීය නායක ගාමිණී ජයවික්‍රම පෙරේරා මැතිතුමන්ට නිවන්සුව ලැබෙයි ප්‍රාර්ථනා කරමින් මම නිහඬ වෙනවා.

[ප්‍ර.භා. 10.50]

ගරු ජානක චන්ද්‍රසිර මහතා (පළාත් සභා, පළාත් පාලන සභා පරිසර රාජ්‍ය අමාත්‍යතුමා)

(மாண்புமிகு ஜானக வக்தும்புரா — மாகாண சபைகள், உள்ளாட்சி மற்றும் சுற்றாடல் இராஜாங்க அமைச்சர்)
(The Hon. Janaka Wakkumbura - State Minister of Provincial Councils, Local Government and Environment)

මූලාසනාරූඪ ගරු මන්ත්‍රීතුමනි, යූ.එල්.එම්. ආරුක් මන්ත්‍රීතුමා, අසෝක ජයවර්ධන මන්ත්‍රීතුමා සහ ගාමිණී ජයවික්‍රම පෙරේරා මන්ත්‍රීතුමා පිළිබඳව තමයි අද දිනයේ ශෝක යෝජනා ඉදිරිපත් කරලා අපි කථා කරන්නේ. මම මුලින්ම කැමැත්තියි, අසෝක ජයවර්ධන මැතිතුමා ගැන කථා කරන්න. රත්නපුර දිස්ත්‍රික්කයෙන් දීර්ඝ දේශපාලන ගමනක් ගිය අසෝක ජයවර්ධන මැතිතුමා මගේ ගමේ; මගේ නිවස ආසන්නයේ තමයි පදිංචි වෙලා සිටියේ.

අපේ ගමේ කෙනෙකු වන එතුමා ඇලපාන මහා විද්‍යාලයට කීර්තිනාමයක් ගෙනැවිත් දුන් පුද්ගලයෙක්. එතුමා එදා තිබුණු ජොෂ්පා පාඨශාලා සහතික පත්‍ර විභාගයෙන් ලංකාවෙන් පළමුවැනි තැනට පාස් වෙලා පාසලට කීර්තිනාමයක් ගෙනැවිල්ලා දුන්නා. ඒ වාගේම එතුමා මේ රටේ කීර්තිමත් රාජ්‍ය සේවකයකු හැටියට සේවය කරලා, ඒ සේවයෙන් විශ්‍රාම අරගෙන 1994දී දේශපාලනයට පිවිසුණා. 1994දී රත්නපුර දිස්ත්‍රික්කයෙන් එතුමා පාර්ලිමේන්තු මැතිවරණයට තරග කළා. එතුමාට ඒ වෙලාවේ පාර්ලිමේන්තුවට එන්න බැරි වුණත්, 1997 දී පැවති පළාත් පාලන මැතිවරණයේ දී රත්නපුර මහ නගර සභාවට තරග කරලා, රත්නපුර මහ නගර සභාවේ නගරාධිපතිවරයා හැටියට පත් වුණා. මමත් එදා නිවිතිගල ප්‍රාදේශීය සභාවට තරග කළා.

එතුමා නගර සභාවේ කටයුතු කරන ගමන්, ශ්‍රී ලංකා නිදහස් පක්ෂයේ ඇහැලියගොඩ ආසනයේ සංවිධායකවරයා ලෙස ඊළඟට ආපු පළාත් සභා මැතිවරණයට ඉදිරිපත් වෙලා එයින් ජයග්‍රහණය කරලා සබරගමුව පළාත් සභාවේ අමාත්‍යවරයෙක් හැටියට කටයුතු කළා. ඒ විධියට අමාත්‍යවරයෙක් හැටියට කටයුතු කරමින්, එතුමා විශාල වැඩ කොටසක් කළා. ඊට පස්සේ, එතුමා සබරගමුව පළාත් සභාවේ ප්‍රධාන අමාත්‍ය ධුරය දැරුවා. සබරගමුව පළාත් සභාවේ ප්‍රධාන ඇමතිවරයා හැටියට තමන්ගේ කාර්යභාරය පළාතේ සියලු ජනතාවට ඉෂ්ට සිද්ධ කරන්න, එතුමාට කරන්න පුළුවන් සෑම කටයුත්තක්ම එතුමා කළා. විශේෂයෙන්ම එතුමා දැරුවත්ගේ අධ්‍යාපනය නංවන්න, පාසල්වල තිබෙන අඩු පාඩු සම්පූර්ණ කරන්න විශාල මහත්සියක් ගත්තා. ඒ වාගේම, රෝහල්වල අඩු පාඩු සම්පූර්ණ කරන්න, එතුමා තමන්ට කරන්න පුළුවන් කාර්යභාරය ඒ කාලසීමාව තුළ ඉෂ්ට සිද්ධ කළා. අපේ පළාතේ හිටපු ප්‍රධාන ඇමතිවරයෙක් හැටියට එතුමා තමන්ගේ දැරුවන් දෙදෙනාට හොඳට උගන්වලා, මේ රටේ අද අවශ්‍යතාවක් වෙලා තිබෙන වෛද්‍ය වෘත්තීයට දායාද කරලා ආදර්ශයක් ලබා දුන්නා. අසෝක ජයවර්ධන මැතිතුමාගේ පුත්‍රයා වන කොළඹ විශ්වවිද්‍යාලයේ වෛද්‍ය පීඨයේ ජොෂ්පා කලීකාචාර්ය විශේෂඥ වෛද්‍ය ඉන්දු අසංක ජයවර්ධන මහතාට සහ දියණිය වන හම්බන්තොට දිස්ත්‍රික් මහ රෝහලේ අධ්‍යක්ෂිකා වෛද්‍ය අයත්ති සාරංගා ජයවර්ධන මහත්මිය යන දෙදෙනාට හොඳට උගන්වලා එතුමා රටට ආදර්ශයක් ලබා දුන්නා. ගොඩක් වෙලාවට කියනවා, දේශපාලනඥයින්ගේ ළමයි ඉගෙන ගන්නේ නැහැ, දේශපාලනයට එනවා කියලා. අතළොස්සක් සිටින වෛද්‍ය වෘත්තීයට තමන්ගේ දැරුවන් දෙදෙනාම යොමු කරලා, ගරු අසෝක ජයවර්ධන මැතිතුමා ඒක වෙනස් කරලා පෙන්වුවා.

එතුමා අපේ දිස්ත්‍රික්කයේ ජනතාවට තමන්ගෙන් කෙරෙන්න තිබෙන යුතුකම ඉෂ්ට කළා. ඒ එක්කම එතුමා මහ ඇමති ධුරය

අතහැරලා පාර්ලිමේන්තු මැතිවරණයට ඉදිරිපත් වෙලා, එයින් ජයග්‍රහණය කරලා මන්ත්‍රීවරයකු හැටියට කටයුතු කළා. ඊට පස්සේ නැවතත් එතුමා පළාත් සභාවේ සභානායක ධුරයට පත් වුණා. ඒ කාලය තුළ එතුමා අවසාන මොහොත දක්වාම ඒ ප්‍රදේශයේ ජනතාවගේ අවශ්‍යතා ඉෂ්ට කරන්න කටයුතු කළා. එතුමා ලෙඩ වෙන් ඉස්සෙල්ලා මට දුරකථනයෙන් කිහිප වතාවක් කථා කරලා, "ඇමතිතුමා, මෙන්න මේ අයට මේ උදව්ව කරලා දෙන්න" කියලා කියා තිබෙනවා. එතුමා අසනීප වෙලා ඉන්නකොට මම එතුමාව බලන්න ගිය අවස්ථාවලත් එතුමා කිව්වේ, ජනතාව වෙනුවෙන් පත් වුණා නම්, ජනතාව වෙනුවෙන් සේවය කරන්න කියන එකයි. ඒක නිසා අපේ ගමට, අපේ දිස්ත්‍රික්කයට, මේ රටට ආදර්ශවත් පුද්ගලයෙක් හැටියට තමන්ගේ භූමිකාව, දේශපාලනයේ දීත්, රාජ්‍ය සේවයේ දීත් හරියට ඉෂ්ට කරපු කෙනෙක් තමයි දිවංගත ගරු අසෝක ජයවර්ධන මැතිතුමා. එතුමාගේ පවුලේ අයටත්, එතුමාගේ ඥාතීන්ටත්, එතුමාට ආදරය කරන සියලුදෙනාටත් මේ අවස්ථාවේ දී පෞද්ගලිකව මගේ ශෝකය ප්‍රකාශ කර සිටිමි.

ඊළඟට මම කැමැත්තියි, යූ.එල්.එම්. ආරුක් මැතිතුමා ගැන කථා කරන්න. අපේ පළාතේ, කැගල්ල දිස්ත්‍රික්කයේ ගරු යූ.එල්.එම්. ආරුක් මැතිතුමා මුස්ලිම් ජාතිකයෙක් වුණත්, දිස්ත්‍රික්කයේ සිංහල, ද්‍රවිඩ හා මුස්ලිම් ජනතාව වෙනුවෙන් තමන්ගේ යුතුකම ඉටු කරපු කෙනෙක්. ඒ වාගේම අපේ පන්සල්වල ස්වාමීන් වහන්සේලා ඇතුළු හැමදෙනාගේම හිත දිනා ගෙන කටයුතු කරපු නායකයෙක්, එතුමා. ගොඩක් වෙලාවට එහෙම නායකයෝ අඩුයි. එතුමා පන්සලේ හාමුදුරුවන් සමඟත්, පල්ලිය, කෝවිල එක්කත් එක සමානව කටයුතු කරමින් දේශපාලනය කළා වාගේම, හැමදෙනාගේම හිත දිනා ගෙන කටයුතු කළා. ඒ නිසායි අපේ ආණ්ඩුව කාලයේ එතුමාගේ නමින් පාරක් නම් කළේ. එතුමා කැගල්ල දිස්ත්‍රික්කයේ ජනතාවට ඉමහත් වැඩ කොටසක් කළ හොඳ නායකයෙක්. එතුමාගේ අභාවය වෙනුවෙන් එතුමාගේ පවුලේ සියලුදෙනාටම මේ අවස්ථාවේදී මාගේ ශෝකය ප්‍රකාශ කරනවා.

මූලාසනාරූඪ ගරු මන්ත්‍රීතුමනි, නම කිව්ව ගමන් වාගේම දීර්ඝ කාලයක ඉඳන් අපි බොහෝදෙනෙක් හඳුනා කෙනෙක් තමයි, ගරු ගාමිණී ජයවික්‍රම පෙරේරා මැතිතුමා. එතුමා කුරුණෑගල දිස්ත්‍රික්කයේ ජනතාවට සේවය කළා වාගේම රටේම ජනතාවට සේවය කළා. අපේ ගයන්ත කරුණාතිලක මැතිතුමා එතුමා මෙහෙයවපු අමාත්‍යාංශ ගණනාවක නම් කිව්වා. එතුමා, අද මම නියෝජනය කරන පරිසර අමාත්‍යාංශය භාරවත් කටයුතු කළා. බොහොම නිහතමානීව, තමන්ගේ කටයුතු හරියාකාරව ඉෂ්ට කළ හොඳ දේශපාලනඥයෙක්, එතුමා. පළමුවෙනි පළාත් සභා මැතිවරණයේදී කාටවත් ඡන්දය දාන්න එපා, ඡන්දය දුන්නොත් මරනවා, ඡන්දය ඉල්ලන අය මරනවා කියපු වෙලාවෙන් එඩ්වර්ඩ් ඒ පළාත් සභා මැතිවරණයට ඉදිරිපත් වෙලා ඒ පළාතේ මහ ඇමතිවරයා හැටියට පත් වෙලා, පළාතේ ජනතාවට සේවය කළ කෙනෙක්, ගරු ගාමිණී ජයවික්‍රම මැතිතුමා. එතුමා තමන් මෙහෙයවපු හැම අමාත්‍යාංශයකම කටයුතු හරියට ඉෂ්ට කළා. මේ පාර්ලිමේන්තුවේ අපිත් එක්ක හිටපු කාලයේදී අපි කොහේදී දැක්කත් එතුමා "පුතා" කියලා තමයි අපිට කථා කරන්නේ. එවැනි හොඳ දේශපාලනඥයෙක් අද අපට අහිමි වෙලා තිබෙනවා. එතුමාගේ අභාවය පිළිබඳව ඒ පවුලේ සියලුදෙනාටම මගේ ශෝකය පළ කර සිටිනවා. අවසාන වශයෙන්, අද දින ශෝක යෝජනා ඉදිරිපත් කර ඇති, අප අතරින් වෙන්ව ගිය පාර්ලිමේන්තුවේ හිටපු මන්ත්‍රීතුමන්ලා තිදෙනාගේම අභාවය වෙනුවෙන් ශෝකය පළ කරමින් මම නිහඩ වෙනවා.

[ප්‍ර.භා. 10.58]

ගරු නීතිඥ අනුර ප්‍රියදර්ශන යාපා මහතා

(மாண்புமிகு சட்டத்தரணி அனூர பிரியதர்ஷன யாபா)

(The Hon. Anura Priyadharshana Yapa, Attorney-at-Law)

මූලාසනාරූඪ ගරු මන්ත්‍රීතුමනි, මේ පාර්ලිමේන්තුවේ අපත් සමඟ සැඟෙන කාලයක් එකට හිටපු පක්ෂ, විපක්ෂ මන්ත්‍රීතුමන්ලා නිදෙනෙකුගේ අභාවය වෙනුවෙන් අද අපි ශෝක ප්‍රකාශ ඉදිරිපත් කරනවා. මුලින්ම මම, මගේ දිස්ත්‍රික්කයේ මා නියෝජනය කරන ආසනයේ මගේ ප්‍රතිවාදියා හැටියට දීර්ඝ කාලයක් හිටපු ගරු ගාමිණී ජයවික්‍රම පෙරේරා මැතිතුමාගේ අභාවය වෙනුවෙන් ශෝකය පළ කර සිටිනවා. සමකාලීන නොවුණත් එතුමාත්, මමත් එකම පාසලේ ඉගෙන ගත්තේ. එතුමා ඉතාම දක්ෂ ක්‍රීඩකයෙක්. සභෝදරයින් තුන්දෙනෙක් අපේ පාසලේ ක්‍රිකට් කණ්ඩායමේ නායකත්වයට පත් වුණු එකම අවස්ථාව එතුමාට සහ එතුමාගේ සභෝදරයන් දෙදෙනාට හිමි වෙනවා. එතුමා 1968 වර්ෂය වාගේ ඇත කාලයක ග්‍රාමීය දේශපාලනයට පිවිසිලා, හමන්ගල්ල ගම් සභාවේ නියෝජිතයෙකු හැටියට පත් වෙලා, පසුව ජේ.ආර්. ජයවර්ධන මැතිතුමා යටතේ එක්සත් ජාතික පක්ෂයේ සංවිධායකයෙකු හැටියට පත් වෙලා, 1977 වර්ෂයේ පැවති මැතිවරණයේදී එක්සත් ජාතික පක්ෂයෙන් තරඟ කරලා කුරුණෑගල දිස්ත්‍රික්කයේ කටුගම්පොල ආසනයේ මන්ත්‍රීවරයෙකු හැටියට පාර්ලිමේන්තුවට පත් වුණා. එතුමා දිසා ඇමතිවරයෙකු, මහ ඇමතිවරයෙකු හැටියට අපේ පළාතට කැපී පෙනෙන සේවයක් ඉටු කළා. එතුමා මහ ඇමති හැටියට පත් වුණාට පස්සේ හිස් වුණු ආසනයට, ලංකාවේ ක්‍රියාත්මක වුණු සෝල්බරි ව්‍යවස්ථාවෙන් පසුව පැවති අතුරු මැතිවරණ හතරෙන් එකකට තරඟ කරන්න මට අවස්ථාව ලැබුණා, 1988දී. ඒ හැම කාලයකදීම අපි දේශපාලනයෙන් හැටියට සමීප සම්බන්ධතාවක් පවත්වාගෙන ගියා. එතුමා මගේ ඥාතියෙක්. එතුමා සහ අප අතර පසුකාලීනව ඉතාම හොඳ සම්බන්ධතා ඇති වුණා. ඒ කාලයේ කඳවුරු දෙකක වැඩ කරනකොට විශාල ගැටුම් නිර්මාණය වුණා. නමුත් ඒ හැම අවස්ථාවකම දෙපාර්ශ්වය කථා කරලා ප්‍රශ්නය විසඳා ගන්න, නිරවුල් කර ගන්න අපට පුළුවන් වුණා. එතුමා ඉතාම දක්ෂ ප්‍රධාන අමාත්‍යවරයෙක්, ඒ වාගේම ඉතාම දක්ෂ කැබිනට් ඇමතිවරයෙක්. එතුමා සමඟ කැබිනට් මණ්ඩලයේ එකට වැඩ කරන්න මට අවස්ථාව ලැබිලා තිබෙනවා. එතුමා නිතරම තමන්ගේ කාර්යය වෙනුවෙන් කැප වුණු කෙනෙක්.

එතුමා මට දවසක් කිව්වා, "මගේ බිරිඳ නැන්නම් මට මේ කිසි දෙයක් කර ගන්න බැහැ, ඇය තමයි මගේ සියලු දේපළ බලාගෙන, විය හියදම් කරගෙන, ඉතිරි කරලා මගේ දේශපාලන කටයුතුවලට සහයෝගය ලබා දෙන්නේ" කියලා. ඒ තරමට ඒ දෙදෙනා අතර බැඳීමක් තිබුණා. එතුමා මස්-මාංශවලින් තොර ඉතාම හොඳ ජීවිතයක් ගත කරපු කෙනෙක්. විශේෂයෙන්ම එතුමා ආගම දහමට ලැදියි. එතුමා නිරතුරුවම සෝමාවතී වෛත්‍යය වන්දනාමාන කරන්න ගියා. ඒ වාගේම එතුමා අවුරුද්දකට සැරයක් ඒ ස්ථානයේ දානයකුත් දුන්නා. සමහර අවස්ථාවල ඒ සඳහා එතුමා මටත් ආරාධනා කළා. නමුත්, ඒ හැම අවස්ථාවකම වෙනත් කරුණක් නිසා මට ඒ සඳහා සහභාගි වෙන්න බැරි වුණා. එතුමා ඉතාම හොඳ බෞද්ධයෙක්. මෑත භාගයේ අපේ පළාතේ හිටපු විශිෂ්ට දේශපාලනඥයෙක්. විශේෂයෙන්ම තමන් ළඟට එන ඕනෑම කෙනෙකු සේවාවක් ඉල්ලුවොත් එය ඉටු කර දෙන්නත් මහන්සි වුණු කෙනෙක්. එතුමාගේ එක් පුත්‍රයෙකු වන අසංග පෙරේරා මහතා පළාත් සභාව නියෝජනය කළා. අනෙක් පුත්‍රයා විදේශගතවයි ඉන්නේ. ගරු ගාමිණී ජයවික්‍රම පෙරේරා මැතිතුමාත්, එම මැතිනියත් එකම වකවානුවක තමයි ජීවිතය හැර ගියේ. ඒ නිසා එතුමාගේ අභාවය සම්බන්ධයෙන් විශේෂයෙන් එතුමාගේ සභෝදරයෙකු වන අශෝක පෙරේරා මැතිතුමා ඇතුළු එතුමාගේ ඥාතීන්ට අපේ කනගාටුව පළ කර සිටිනවා.

අසෝක ජයවර්ධන මැතිතුමා ගැනත් මම කථා කරන්න ඕනෑ. එතුමා ශ්‍රී ලංකා නිදහස් පක්ෂයේ දීර්ඝ කාලයක් වැඩ කරලා, සබරගමුව පළාත් සභාවේ මහ ඇමති වෙලා, මේ පාර්ලිමේන්තුවේ අපත් සමඟ කාලය ගත කරපු කෙනෙක්. ඉතාම ප්‍රියමනාප, නිවුණු, අවංක දේශපාලනඥයෙකු හැටියටයි මම එතුමාව දකින්නේ. දේශපාලනය කරන අවස්ථාවල එතුමාගේ නිවසටත් මම කිහිප වාරයක් ගිහිල්ලා තිබෙනවා. ඒ හැම අවස්ථාවකම මම එතුමාව දැක්කේ, ඉතාම නිවුණු, දක්ෂ, තීරණ ගැනීමේ හැකියාව තිබුණු දේශපාලනඥයෙකු හැටියටයි. එතුමා පළාත් සභාව තුළ කාගේත් ගෞරවයට ලක් වුණා. ඒ වාගේම එතුමා පාර්ලිමේන්තුව තුළත් විශාල ගෞරවයකට ලක්වුණු කෙනෙක්.

රිළඟට, යූ.එල්.එම්. ආරුක් මැතිතුමා ගැන කථා කරනවා නම්, එතුමා සමහන් මට මේ පාර්ලිමේන්තුවේ අවස්ථාව ගත කරන්න ලැබුණා. එතුමා පාර්ලිමේන්තුවේ සිටි කාලයේත් මට හමු වුණා. පාර්ලිමේන්තුවට තේරී පත් වුණේ නැතත් සමහර අවස්ථාවලදී පාර්ලිමේන්තු පුස්තකාලය ඇතුළත දී එතුමාව මට හමු වෙලා තිබෙනවා. තමන්ගේ දේශපාලන මතය මොකක් වුණත්, අනික් මන්ත්‍රීවරු සමඟ, සභෝදර ජනතාව සමඟ කුලුපගව වැඩ කරපු හොඳ මහත්මයෙක්, එතුමා. ඒ යුගයේ දේශපාලනයෙන් සතු විශේෂ ලක්ෂණයක් තිබුණා. එතුමන්ලා දේශපාලනය සහ පෞද්ගලික ජීවිතය අතර සමබරතාවක් පවත්වා ගෙන ගියා. අපෙන් පසුව එන දේශපාලනඥයන් ඒක ආදර්ශයට ගත්තොත් හොඳයි කියා මා හිතනවා. හැම විටම පෞද්ගලිකත්වය මහ හැරගෙන තමන්ගේ දේශපාලන කටයුතු කරන්න එතුමන්ලාට පුළුවන් වුණා. එතුමන්ලා ඉතාම අවංකව තමන්ගේ සේවය ජනතාව වෙනුවෙන් ඉටු කළා. ඒ කිසි කෙනෙක් දේශපාලනය තුළින් හරි හම්බ කරගත්තේවත්, වෙනත් දේවල් කරගත්තේවත් නැහැ. ඒ නිසා මේ ගෞරවනීය පුද්ගලයින් නිදෙනා වෙනුවෙන්, විශේෂයෙන් ගරු ගාමිණී ජයවික්‍රම පෙරේරා මැතිතුමා වෙනුවෙනුත්, ගරු අසෝක ජයවර්ධන මැතිතුමා වෙනුවෙනුත් අපේ ශෝකය ඒ පවුල්වලට පළ කරන ගමන්, එතුමන්ලාට නිවන් සැප ලැබේවායි මා ප්‍රාර්ථනා කරනවා. ඒ වාගේම ගරු යූ.එල්.එම්. ආරුක් මැතිතුමාට එතුමාගේ ආගම අනුව මෝක්ෂ සුවය ලැබේවා කියා ප්‍රාර්ථනා කරනවා.

ගරු මූලාසනාරූඪ මන්ත්‍රීතුමා

(மாண்புமிகு தலைமைதாங்கும் உறுப்பினர் அவர்கள்)

(The Hon. Presiding Member)

මිළඟට, ගරු ජේ.සී. අලවතුටල මැතිතුමා.

[ප්‍ර.භා. 11.04]

ගරු ජේ.සී. අලවතුටල මහතා

(மாண்புமிகு ஜே.சீ. அலவத்துவால்)

(The Hon. J.C. Alawathuwala)

මූලාසනාරූඪ ගරු මන්ත්‍රීතුමනි, අද දිනයේ අපි ඉතාම වැදගත් දේශපාලනඥයන් තුන්දෙනෙකු වන ගරු ගාමිණී ජයවික්‍රම මැතිතුමා, ගරු යූ.එල්.එම්. ආරුක් මැතිතුමා, ගරු අසෝක ජයවර්ධන මැතිතුමා යන අයගේ අභාවය වෙනුවෙන් ශෝකය ප්‍රකාශ කරනවා. මම මුලින්ම කථාව ආරම්භ කරනවා, ගරු ගාමිණී ජයවික්‍රම පෙරේරා මැතිතුමාගෙන්. එතුමා අපේ දිස්ත්‍රික්කයට - කුරුණෑගල දිස්ත්‍රික්කයට - වයඹ පළාතට විශිෂ්ට ගණයේ සේවාවක් ඉෂ්ට කරපු දේශපාලනඥයෙකු ලෙස හඳුන්වන්න පුළුවන්. එතුමා පාසල් අධ්‍යාපනය නාලන්දා විද්‍යාලයෙන් ආරම්භ කරලා නාලන්දා විද්‍යාලයේ විශිෂ්ට ක්‍රිකට් ක්‍රීඩකයෙකු - fast bowler කෙනෙකු - හැටියට සිටීමත් ආනන්ද-නාලන්දා සංග්‍රාමයට එකතු වෙලා වාර්තා තබපු ක්‍රීඩකයෙක්. ඒ වාගේම එතුමා අධ්‍යාපන කටයුතු අවසන් කරලා, වැවිලිකරුවෙකු හැටියට ජීවිතය ආරම්භ කරලා, නාලන්දා විද්‍යාලයේ ගුරුවරයෙකු වශයෙන්

කටයුතු කරපු ඒ.ටී. ආරියරත්න මැතිතුමාත් එක්ක එකතු වෙලා සර්වෝදය ව්‍යාපාරය හරහා තමන්ගේ ගම් ප්‍රදේශයේ ශ්‍රමදාන ව්‍යාපාර ආරම්භ කළා. ඒක තමයි එතුමාගේ සමාජ සේවා කටයුතුවල ආරම්භය. ශ්‍රමදාන ව්‍යාපාර ගම තුළ ආරම්භ කරලා, ගමේ ජනතාවගේ ඉල්ලීම අනුව 1968දී හමන්ගල්ල ගම්සභා ඡන්දයට ඉදිරිපත් වෙලා තමයි එතුමා ක්‍රියාකාරී දේශපාලනය ආරම්භ කළේ. 1968දී ආරම්භ කරපු එම දේශපාලන ගමන හරහා එතුමා එක්සත් ජාතික පක්ෂයට සම්බන්ධ වුණා. 1973දී ඩඩ්ලි සේනානායක මැතිතුමා එතුමා කටුගම්පොල ආසනයේ එක්සත් ජාතික පක්ෂ සංවිධායකවරයා හැටියට පත් කළා. එතැන ඉඳන් එතුමා එක්සත් ජාතික පක්ෂයේ ක්‍රියාකාරී තරුණ සංවිධායකවරයෙක් හැටියට කටයුතු කරමින් ජේ.ආර්. ජයවර්ධන මැතිතුමා 1977දී ආණ්ඩුව ලබා ගත් අවස්ථාවේ කටුගම්පොල ආසනයෙන් විශිෂ්ට ජයග්‍රහණයක් ලබා ගත්තා. එදා කටුගම්පොල ආසනය වාමාංශික ආසනයක් හැටියටයි තිබුණේ. නමුත් 1977දී ජේ.ආර්. ජයවර්ධන මැතිතුමාගේ රජය පිහිටුවන වෙලාවේදී එතුමා ලබාගත් ඒ විශිෂ්ට ජයග්‍රහණයත් එක්ක එතුමාට පාර්ලිමේන්තුවට එන්න අවස්ථාව ලැබුණා.

ගාමිණී ජයවික්‍රම පෙරේරා මැතිතුමා 1977දී තරුණ පාර්ලිමේන්තු මන්ත්‍රීවරයෙක් හැටියට පත් වෙලා වැඩකටයුතු කරගෙන යන අතරතුරේදී ජේ.ආර්. ජයවර්ධන මැතිතුමා දිස්ත්‍රික් සංවර්ධනය ඉස්සරහට ගෙන යෑම සඳහා "දිසා ඇමති" කියන සංකල්පය ගෙනාවා. එලෙස දිස්ත්‍රික් සංවර්ධනය ඉස්සරහට ගේන්න ඇති කරපු දිසා ඇමති තනතුරක් ගාමිණී ජයවික්‍රම පෙරේරා මැතිතුමාටත් ලැබුණා. ගොඩක් අයට දිසා ඇමති තනතුරු ලැබුණේ තමන් වැඩ කරපු දිස්ත්‍රික්කයට නොවෙයි, වෙනත් දිස්ත්‍රික්කවලට. නමුත් ගාමිණී ජයවික්‍රම පෙරේරා මැතිතුමාට ලොකු වාසනාවක් තිබුණා. එතුමා කුරුණෑගල දිස්ත්‍රික්කය තමයි නියෝජනය කළේ. කුරුණෑගල දිස්ත්‍රික්කයේම දිසා ඇමතිකම එතුමාට ලැබුණා. මම අහලා තිබෙනවා, ඉස්සර දිසාපති තමයි දිස්ත්‍රික්කයේ රජයේ නියෝජිතයා හැටියට කටයුතු කළේ කියලා. එදා මේ දිසා ඇමති තනතුර ඇති කළාට, ඒ තනතුර ක්‍රියාවට නංවන්න කාර්යාලයක්වත් හරියට තිබුණේ නැහැ. නමුත් ගාමිණී ජයවික්‍රම පෙරේරා මැතිතුමා දිසාපතිතුමාගේ කාර්යාලයට ගිහිල්ලා, එතැන කුඩා කාමරයක් හදාගෙන ඒකේ ඉදගෙන දිසා ඇමති තනතුරේ කටයුතු ආදර්ශවත් විධියට ක්‍රියාත්මක කළා. 1977දී ගෙනාපු ශීඝ්‍ර සංවර්ධන වැඩ පිළිවෙළ විශාල දැක්මක් ඇතුව, දිස්ත්‍රික්කය තුළ ක්‍රියාත්මක කරන්නට නිර්මාණශීලී දේශපාලනඥයෙක් හැටියට ගරු ගාමිණී ජයවික්‍රම පෙරේරා මැතිතුමාට පුළුවන් වුණා. ඒ වාගේම කුරුණෑගල දිස්ත්‍රික්කයේ ග්‍රාමීය මට්ටමින් යටිතල පහසුකම් ලබාදීමේ වැඩ පිළිවෙළට දායකත්වය දෙන්නත් එතුමාට හැකි වුණා. පාරවල් නැතුව, විදුලිය නැතුව, ජල පහසුකම් නැතුව තිබුණු ඒ යුගයේදී එතුමාට පුළුවන් වුණා, සැලසුම්සහගතව මේ කටයුතුවලට මූලිකත්වය ලබා දීලා, ඒ දිස්ත්‍රික්කයේ පත්වුණු මන්ත්‍රීතුමන්ලාත් එක්ක එකතු වෙලා විශිෂ්ට ගණයේ සේවාවක් දිසා ඇමතිවරයා හැටියට ක්‍රියාත්මක කරන්නට. පසුකාලීනව කුරුණෑගල දිස්ත්‍රික්කය දියුණු වෙලා තිබෙන තත්ත්වය දින බැලුවාම අපට ඒක පැහැදිලි වෙනවා. ඒ වාගේම එතුමා එතැනින් නැවතුණේ නැහැ. එතුමා ඕනෑම වේලාවක අභියෝග භාර ගන්න සූදානම් වෙච්ච දේශපාලනඥයෙක්. මොකද, එලෙස අභියෝග භාර ගන්න අවශ්‍යයි.

අපි දන්නවා, 1988-1989 කාලයේ මේ රටේ භීෂණයක් තිබුණු බව. පළාත් සභා ක්‍රමය ආවාම, ඒ මැතිවරණයේදී ලංකාව තුළ පළමුවැතියට ඡන්දය දමන පුද්ගලයා සාතනය කරනවාය කිව්වා. ඒක තමයි ඉතිහාසය. හැබැයි, එහෙම කියද්දීත්, ගරු ගාමිණී ජයවික්‍රම පෙරේරා මැතිතුමා, ජේ.ආර්. ජයවර්ධන මැතිතුමාට සහාය පිණිස පාර්ලිමේන්තුවෙන් ඉල්ලා අස් වෙලා, පළාත් සභා මැතිවරණයට ඉදිරිපත් වුණා. ඒ මැතිවරණයට ඉදිරිපත් වෙලා,

එතුමා ඒ අභියෝගය භාර ගත්තා. ඒ අභියෝගය භාර අරගෙන එතුමා වයඹ පළාතේ පළමුවැනි මහ ඇමතිවරයා හැටියට පත් වුණා. ගාමිණී ජයවික්‍රම පෙරේරා මැතිතුමා වයඹ පළාතේ මහ ඇමතිවරයා හැටියට පත් වෙලා, විශිෂ්ට ගණයේ සේවාවක් පළාත් සභාව හරහා ඉටු කළා. එතකොට පළාත් සභා ක්‍රමය කියන එක අපට අලුත් අත්දැකීමක්. හැබැයි, ඒ අලුත් අත්දැකීම තුළ එතුමා නිර්මාණශීලීව වයඹ පළාත් සභාව හරහා කුරුණෑගල දිස්ත්‍රික්කය සහ පුත්තලම දිස්ත්‍රික්කය කොයි විධියටද අපි අනාගතයට සකස් කළ යුත්තේ කියන මට්ටමට ගෙනාවා. මොකද, බලය විමධ්‍යගතවීම තුළ එතුමාට පුළුවන් වුණා, වයඹ පළාත් සභාව හරහා විශාල වැඩ කොටසක් කරන්න. පළාත් සභාවක වැඩ කරන්නේ කොහොමද, අපි මේ පළාත දියුණු කරන්නේ කොහොමද කියන එක ආදර්ශවත්ව පෙන්වන්න එතුමාට පුළුවන් වුණා. මට මතකයි, මම 1993දී පළාත් සභාවට එනකොට එතුමා තමයි මහ ඇමතිවරයා. ඒ අවස්ථාවේ අපි දැක්කා, අපේ ලංකාවේ තිබුණු අතිකුත් පළාත් සභා සියල්ල හැම අවස්ථාවකදීම ආදර්ශයට ගත්තේ වයඹ පළාත් සභාවයි කියන එක.

මූලාසනාරූඪ ගරු මන්ත්‍රීතුමනි, ඔබතුමා නියෝජනය කරපු දකුණු පළාත් සභාව පවා හැම වෙලාවේදීම ආදර්ශයට ගත්තේ වයඹ පළාත් සභාව. ඒකට හේතුව තමයි පළාත් සභාවට තිබුණු ඒ බලයත් එක්ක ගරු ගාමිණී ජයවික්‍රම පෙරේරා මැතිතුමා නිර්මාණශීලීව තමන්ගේ ප්‍රදේශයට ගැළපෙන විධියට ඒ රීති හඳුලා කටයුතු කිරීම. උදාහරණයක් වශයෙන් පරිසරය සම්බන්ධව එතුමා කටයුතු කරපු ආකාරය පෙන්වා දෙන්න පුළුවන්. එතුමා වයඹ පළාත් සභාවට අදාළව වෙනම පරිසර අධිකාරියක් ඇති කළා. ඒ වාගේ නිර්මාණශීලීව වැඩ කරපු නිසා එතුමා මහ ඇමතිවරයා හැටියට කටයුතු කළ කාල සීමාව තුළදී වයඹ පළාතට ජයග්‍රහණ ගණනාවක් ලබා ගන්න පුළුවන් වුණා. ඒ වාගේම පළාත් නවය අතුරින් බස්නාහිර පළාතට පස්සේ අධ්‍යාපනය අතින් වයඹ පළාත ඉහළටම ගෙනෙන්න එතුමා එම ධුරය දැරූ කාල සීමාව තුළදී එතුමාට පුළුවන් වුණා. එමෙන්ම එම පළාත තුළ තිබෙන හැම ක්ෂේත්‍රයක් වෙනුවෙන්ම විශාල කාර්යභාරයක් ඉෂ්ට කරන්න එතුමාට පුළුවන් වුණා. එතුමා නැවත වතාවක් පාර්ලිමේන්තුවට ඇවිල්ලා, කැබිනට් ඇමතිවරයෙක් හැටියට භාර ගත් හැම අමාත්‍යාංශයක් තුළදීම එතුමාට පුළුවන් උපරිම ආකාරයෙන් කටයුතු කරමින් රට වෙනුවෙන් විශිෂ්ට සේවයක් ඉෂ්ට කළා. මහවැලි විෂය භාරව වාගේම වාරිමාර්ග ඇමතිවරයා හැටියටත්, පරිසර ඇමතිවරයා හැටියටත් එතුමා විශාල කාර්යභාරයක් ඉටු කළා. පරිසරයට විශාල ඇල්මක් හා ආදරයක් දක්වපු නායකයෙක් හැටියට පරිසර අමාත්‍යාංශය රටට හා අනාගතයට ගැළපෙන විධියට ඉතා හොඳින් සකස් කරන්න එතුමා අමාත්‍ය ධුරය දැරූ කාල සීමාව තුළදී එතුමාට වුවමනා වෙලා තිබුණා. ඒ වාගේම ඒ පිළිබඳව දැක්මක් එතුමාට තිබුණා.

මූලාසනාරූඪ ගරු මන්ත්‍රීතුමනි, ගාමිණී ජයවික්‍රම පෙරේරා මැතිතුමා කියන්නේ අපේ රටට අද අවශ්‍ය දේශපාලනඥයෙක්. එතුමා ඒ කරපු කාර්යයන්වලින් අපට ආදර්ශයක් ලබා ගන්න පුළුවන්කම තිබෙනවා. විශේෂයෙන්ම එතුමා වයඹ පළාතේ මහ ඇමතිවරයා හැටියට හිටපු කාලයේ මම මන්ත්‍රීවරයෙක් විධියට පළාත් සභාව නියෝජනය කළා. ඒ වාගේම එතුමා 1994දී පාර්ලිමේන්තුවට පැමිණ විපක්ෂය නියෝජනය කරනකොට මම තරුණයෙක් හැටියට කුරුණෑගල දිස්ත්‍රික්කයේ මන්ත්‍රීවරයෙකු වශයෙන් පාර්ලිමේන්තුව නියෝජනය කළා. අපේ දිස්ත්‍රික්කයේ නායකයා හැටියට කටයුතු කළ එතුමා එක්ක වැඩ කරන්න මටත් අවස්ථාව ලැබුණා. ඒ අවස්ථාවේදී ගරු ගාමිණී ජයවික්‍රම පෙරේරා මැතිතුමාගෙන් අපට ආදර්ශ ගණනාවක් ලබා ගන්න අවස්ථාව උදා වුණා කියන එක අවංකවම මම ප්‍රකාශ කරන්න ඕනෑ. මහජනතාව වෙනුවෙන් වැඩ කටයුතු කරන්නේ කොහොමද, රාජ්‍ය නිලධාරීන් එක්ක වැඩ කටයුතු කරන්නේ කොහොමද

[ගරු ජේ.සී. අලුවකුටු මහතා]

කියන එක අපි එතුමාගෙන් ඉගෙන ගන්නා. එතුමා ඉතා දක්ෂ පරිපාලකයෙක් හැටියට දිස්ත්‍රික්ක කමිටුව මෙහෙයවූ ආකාරය මම දැක්කා. පළාත් සභාවේ නිලධාරීන් එක්ක වැඩ කටයුතු කරද්දී ඉතා දක්ෂ ලෙස ඒ කටයුතු මෙහෙයවමින් ඒවා ක්‍රියාත්මක කරපු දේශපාලනඥයෙක් තමයි ගරු ජයවික්‍රම පෙරේරා මැතිතුමා. එතුමා 2019 අවුරුද්ද වෙනකල්ම මේ පාර්ලිමේන්තුව නියෝජනය කළා. ඒ කාල සීමාව තුළදී මේ රට වෙනුවෙන් විශිෂ්ට සේවාවක් ඉටු කරන්න එතුමාට අවස්ථාව ලැබුණා.

ඒ වාගේම, එතුමාගේ පෞද්ගලික ජීවිතය ගැන කථා කළොත්, එතුමා ඉතා හොඳ බෞද්ධයෙක්. එතුමා බෞද්ධයෙකු හැටියට එතුමාගේ මතය හා දර්ශනය අනුව යමින් ආගමික ස්ථාන ගණනාවකට සමාජයීය වශයෙන් දෙන්න පුළුවන් සහයෝගය ලබා දෙමින් විශාල කාර්යභාරයක් ඉටු කළා. ඒ වාගේම යුද්ධය පැවති කාලයේදී අපට අහිමි වෙලා තිබුණු විහාරස්ථාන නැවත ගොඩනගන්න එතුමා විශාල ශක්තියක් හා සහයෝගයක් ලබා දුන්නා. ගරු ජයවික්‍රම පෙරේරා මැතිතුමාගේ පුත් අසංග පෙරේරා මැතිතුමා පළාත් සභාව නියෝජනය කරමින් එතුමා කරපු සේවය ඉදිරියට ගෙන යන්න දේශපාලනමය වශයෙන් කටයුතු කළා. ඒ වෙනුවෙන් අපි අසංග පෙරේරා මැතිතුමාට සුඛ පතනවා. ඒ වාගේම එතුමාගේ අනෙක් පුතා විදේශගතව සිටිනවා. ගරු ජයවික්‍රම පෙරේරා මැතිතුමාගේ අභාවය වෙනුවෙන් එම පවුලේ ඥාතීන් සියලුදෙනාට අපේ බලවත් කනගාටුව ප්‍රකාශ කරමින්, බෞද්ධයෙකු හැටියට එතුමාට නිවන් සුව අත්වේවා කියා මම ප්‍රාර්ථනා කරනවා.

රේලහට, යූ.එල්.එම්. ෆාරුක් මැතිතුමා ගැන කථා කළොත්, එතුමා කැගල්ල දිස්ත්‍රික්කය නියෝජනය කරමින් මන්ත්‍රීවරයෙක් හැටියට පාර්ලිමේන්තුවට පත් වුණේ 1988 වසරේදීයි. එතුමා එලෙස මන්ත්‍රීවරයෙකු හැටියට 1988 වසරේදී තේරී පත් වුණේ එවකට ඇමතිවරයෙකු වශයෙන් සිටි ඉඹුලාන මැතිතුමා පාර්ලිමේන්තු මන්ත්‍රී ධුරයෙන් අයිති වෙලා ආණ්ඩුකාරවරයෙක් හැටියට පත් වුණු නිසායි. ඒ අවස්ථාවේදී තමයි ෆාරුක් මන්ත්‍රීතුමා රුවන්වැල්ල ආසනයේ සියලු සමීක සමාගම්වල, පාක්ෂිකයන්ගේ ඡන්දයෙන් මන්ත්‍රීවරයෙකු හැටියට තේරී පත් වුණේ. 1988දී පත්කළ මන්ත්‍රීවරයෙකු හැටියට පත්වූ එතුමා ඊට ටික කාලයකට පසුව -1989 වසරේදී- පැවැත්වුණු මහ මැතිවරණයෙන් කැගල්ල දිස්ත්‍රික්කය නියෝජනය කරමින් විශිෂ්ට ජයග්‍රහණයක් ලැබුවා. ඒ අනුව එතුමා 1989 වර්ෂයේදී නැවත වතාවක් පාර්ලිමේන්තුව නියෝජනය කළා.

රේලහට, ප්‍රවාහන රාජ්‍ය ඇමතිවරයා හැටියට කටයුතු කරන්න එතුමාට අවස්ථාව ලැබුණා. ඒ වාගේම එතුමාට නැවත වතාවක් 1994දී විපක්ෂයේ මන්ත්‍රීවරයෙකු හැටියට පාර්ලිමේන්තුව නියෝජනය කරන්න අවස්ථාව ලැබෙනවා. ඒ කාලය තුළ එතුමා අප සමඟ මේ පාර්ලිමේන්තුව නියෝජනය කළා. අපි දන්නවා, එතුමාට ජ්‍යෙෂ්ඨත්වයක් තිබුණත් එතුමා ඉතාම නිහතමානීව කටයුතු කළ මන්ත්‍රීවරයෙක් බව. විපක්ෂයේ සිටිමින් දිස්ත්‍රික්කයේ ජනතාව වෙනුවෙන් තමන්ගේ යුතුකම නිසියාකාරයෙන් ඉෂ්ට කරපු මන්ත්‍රීවරයෙක්. විශේෂයෙන් එතුමාගේ පුත් නිහාල් ෆාරුක් මැතිතුමාත් පළාත් සභාව නියෝජනය කළා. එතුමාට අපි සුබ පතනවා, එතුමාගේ ඉදිරි ගමන් මහ සාර්ථක වේවා කියලා. ගරු යූ.එල්.එම්. ෆාරුක් මැතිතුමාගේ අභාවය වෙනුවෙන් එම පවුලේ සියලුදෙනාට අපේ ශෝකය ප්‍රකාශ කරනවා.

මූලාසනාරුඬ ගරු මන්ත්‍රීතුමනි, රේලහට මම කැමැතියි, අසෝක ජයවර්ධන මැතිතුමා ගැන කථා කරන්න. රත්නපුර දිස්ත්‍රික්කය නියෝජනය කරමින් මේ පාර්ලිමේන්තුව නියෝජනය

කළ අසෝක ජයවර්ධන මැතිතුමා රාජ්‍ය සේවයේ විශිෂ්ට ගණයේ සේවකයෙක් හැටියට වැඩ කරලා විශ්‍රාම ගිහිල්ලා, පසුව දේශපාලනයට ආවා. 1994දී පැවති පාර්ලිමේන්තු මැතිවරණයෙන් එතුමාට ජයග්‍රහණය කරන්න බැරි වුණත් එතුමා දේශපාලනමය වශයෙන් එතැනින් නවතීන්තේ නැතුව නගර සභාවට තරග කරලා, නගර සභාවේ නගරාධිපතිවරයා හැටියට පත්වෙලා, පසුව පළාත් සභාවට ඉදිරිපත් වෙලා එහි මහ ඇමතිවරයා හැටියට කටයුතු කරමින් රත්නපුර දිස්ත්‍රික්කයටත්, ඒ වාගේම සබරගමුව පළාතටත් විශිෂ්ට සේවාවක් ඉෂ්ට කළා. එතුමාගේ දරුවන් දෙදෙනාත් වෛද්‍යවරු හැටියට මේ වෙනකොට විශිෂ්ට සේවාවක් ඉෂ්ට කරනවා.

පසුව එතුමාට 2002දී කෙටි කාලයක් පාර්ලිමේන්තුව නියෝජනය කරන්න අවස්ථාව ලැබුණා. අවුරුදු දෙකයි මාස ගණනක් වැනි කෙටි කාලයක් එතුමා පාර්ලිමේන්තුව නියෝජනය කළා. ඒ අනුව එතුමාට නගර සභාව, පළාත් සභාව, පාර්ලිමේන්තුව කියන ආයතන තුනම නියෝජනය කරන්න අවස්ථාව ලැබුණා. සියලු කාර්යයන්වලදී ජනතාව වෙනුවෙන් එතුමාගේ සේවය ඉෂ්ට කරන්න අවස්ථාව උදා වුණා. එතුමාගේ අභාවය වෙනුවෙන් එම පවුලේ සියලුදෙනාට අපේ ශෝකය ප්‍රකාශ කරමින්, මට කථා කරන්න අවස්ථාව ලබා දීම පිළිබඳව මූලාසනාරුඬ ගරු මන්ත්‍රීතුමාට ස්තූතිවන්ත වෙමින් මගේ වචන ස්වල්පය අවසන් කරනවා.

[පු.භා. 11.18]

ගරු අකිල එල්ලාවල මහතා

(மாண்புமிகு அகில எல்லாவல)

(The Hon. Akila Ellawala)

මූලාසනාරුඬ ගරු මන්ත්‍රීතුමනි, හිටපු පාර්ලිමේන්තු මන්ත්‍රීවරුන් තුන් දෙනෙකුගේ අභාවය පිළිබඳව අද දිනයේ අපි මේ ගරු සභාවේ ශෝකය ප්‍රකාශ කරනවා. මම මුලින්ම කැමැතියි, ගරු යූ.එල්.එම්. ෆාරුක් මැතිතුමා ගැන කථා කරන්න. එතුමා කැගල්ල දිස්ත්‍රික්කයේ රුවන්වැල්ල ප්‍රදේශය නියෝජනය කළ මන්ත්‍රීවරයෙක්. මම එතුමා පිළිබඳව කියන්න විශේෂ කරුණු කාරණා දන්නේ නැති වුණත්, එතුමාගේ දයාබර පුත්‍ර රත්නය වන නිහාල් ෆාරුක් මැතිතුමා 2012දී මාත් සමඟ සබරගමුව පළාත් සභාව නියෝජනය කළා. එතුමා විපක්ෂයේ දේශපාලනය කළත්, ඉතාම හිත මිත්‍රව සියලු අවශ්‍යතාවලදී පක්ෂ, පාට භේදයකින් තොරව ජනතාව වෙනුවෙන් අපි එක්ක එකට හිට ගන්නා. මේ අවස්ථාවේ ගරු යූ.එල්.එම්. ෆාරුක් මැතිතුමාගේ අභාවය පිළිබඳව මගේ ශෝකය පළ කරමින්, අප අදහන ආගම අනුව එතුමාට නිවන් සුව අත්වේවායි ප්‍රාර්ථනා කරනවා.

මූලාසනාරුඬ ගරු මන්ත්‍රීතුමනි, හිටපු අමාත්‍ය ගරු ගාමිණී ජයවික්‍රම පෙරේරා මැතිතුමා ගැනයි රේලහට මම කථා කරන්නේ. එතුමා කුරුණෑගල දිස්ත්‍රික්කය නියෝජනය කළා. එතුමා අමාත්‍ය ධුර කිහිපයකම කටයුතු කළ, වසර ගණනාවක් දැවැන්ත ජනතා මෙහෙවරක් කළ, ජනතා පුත්‍රයෙක්. එතුමා මොන පක්ෂය නියෝජනය කළත් හැමදාම ජනතාව ගැන තමයි කථා කළේ, ජනතාවගේ අවශ්‍යතා ගැන තමයි කථා කළේ. ඇත්තටම මට ඉස්සෙල්ලා කථා කරපු ගරු මන්ත්‍රීතුමා ප්‍රකාශ කළ ආකාරයට මගේ පියා සබරගමුව පළාතේ මහ ඇමතිවරයා හැටියට කටයුතු කළ කාලයේ, 2002 වර්ෂයේ සබරගමුව පළාත් සභා ගොඩනැගිල්ල ඉදි කරන්න හදනකොට වයඹ පළාත් සභාව බලන්න තමයි ඉස්සෙල්ලාම ගියේ. ගරු අලුවකුටු මන්ත්‍රීතුමනි, ඔබතුමා හරි. මොකද, architecture-wise ගත්තත්, වයඹ පළාත් සභා ගොඩනැගිල්ල - සුපිත් සංජය පෙරේරා මැතිතුමාත් ඒ සඳහා සාක්ෂි දරයි - එම ප්‍රදේශයට ආවේණික, සංස්කෘතියට හරියන

ආකාරයට තමයි එම නිර්මාණය කරලා තිබෙන්නේ කියලා මගේ පියා ඒ කාලයේ කියනවා මට මතකයි. එතුමා කරපු ඒ දැවැන්ත සේවයත් සිහිපත් කරමින්, එතුමාගේ අභාවය වෙනුවෙන් එතුමාගේ පවුලේ සියලුදෙනාටම මගේ ශෝකය ප්‍රකාශ කරන අතර, එතුමාටද නිවන් සුව අත්වේවායි ප්‍රාර්ථනා කරනවා.

මූලාසනාරූප ගරු මන්ත්‍රිතුමනි, අසෝක ජයවර්ධන මැතිතුමා රත්නපුර දිස්ත්‍රික්කය නියෝජනය කරපු දේශපාලනඥයෙක්. ඒ නිසා එතුමා ගැන මම විශේෂයෙන් කථා කරන්න ඕනෑ. එතුමා උපත ලබන්නේ 1937 වර්ෂයේ. එතුමා ලියෝනි ජයවර්ධන මැතිනියත් එක්ක විවාහ වෙනවා. නමුත් එතුමිය මීට දිගු කාලයකට ඉස්සෙල්ලා අභාවප්‍රාප්ත වෙනවා. ඇලපාන ප්‍රදේශයේ උපත ලැබූ ගරු අසෝක ජයවර්ධන මැතිතුමාගේ පියා සහ මව වන්නේ ඩී.බී. රත්නරත් හාමි මහත්මයා සහ ඩී.ඒ. බේබිනෝනා මහත්මියයි. එතුමා ඇලපාන ප්‍රදේශයෙන් ඉතාම දක්ෂ තරුණයෙක් හැටියට තමන්ගේ ජීවිතය ආරම්භ කරලා, 1954 වර්ෂයේ ජ්‍යෙෂ්ඨ පාඨශාලා සහතික පත්‍ර විභාගයෙන් ලංකාවෙන්ම පළමු ස්ථානයට පත්වුණා. ඊට පසුව 1975 වසරේ එතුමා රෙජිස්ට්‍රාර් ජනරාල් දෙපාර්තමේන්තුවෙන් පරිපාලන සේවයට සම්බන්ධ වෙලා කටයුතු කරලා 1994 වසරේ විශ්‍රාම යනකොට අතිරේක රෙජිස්ට්‍රාර් ජනරාල්වරයා හැටියට කටයුතු කළා. එතැන් සිට එතුමා වාමාංශික දේශපාලනයේ නිරත වෙමින්, මහජන එක්සත් පෙරමුණ නියෝජනය කරමින් කටයුතු කළා. පසු කාලකදී එතුමා එක්සත් ජනතා නිදහස් සන්ධානය නියෝජනය කරමින් දේශපාලනයේ නිරත වුණා. 1997 වර්ෂයේදී එතුමා රත්නපුර මහනගර සභාවේ නගරාධිපති ධුරයට පත් වුණා. ඉන්පසුව 1999 වර්ෂයේ සබරගමුව පළාත් සභාවට තේරී පත් වී පළාත් පාලන, ක්‍රීඩා, යෞවන කටයුතු, පරිසර හා සංචාරක අමාත්‍ය ධුරයේ කටයුතු කළා. එවක පැවැති දේශපාලන වාතාවරණය මත, හිටපු මහ ඇමතිවරයා 2000 මැතිවරණයෙන් පාර්ලිමේන්තුවට තේරී පත් වූ පසුව එතුමාට වරම් ලැබෙනවා, එම පළාත් සභාවේ මහ ඇමතිවරයා බවට පත් වෙන්න. ඉන්පසුව එතුමා 2001 වර්ෂයේ පාර්ලිමේන්තුවට තේරී පත් වෙනවා. එතුමා පාර්ලිමේන්තුවට පත් වෙනකොට හිස් වුණු පුරප්පාඩුවට තමයි මගේ පියා 2001 වර්ෂයේ පළාත් සභාවේ ප්‍රධාන අමාත්‍යවරයා හැටියට පත් වෙන්නේ.

එතුමා පාර්ලිමේන්තු මැතිවරණයෙන් පසුව නැවතත් පළාත් සභාවට තරග කරලා නැවත පළාත් සභාවට පත් වෙනවා. එතුමා මගේ පියා සමඟත් සබරගමුව පළාත් සභාව නියෝජනය කළා. ඒ වාගේම 2012 වර්ෂයේ එතුමා සමඟ පළාත් සභාව නියෝජනය කරන්න මටත් වරම් ලැබුණා. මම 2012 වසරේ පළාත් සභාව නියෝජනය කළ අවස්ථාවේදී එතුමා අපේ සභානායකවරයා හැටියට කටයුතු කළා. දහතුන්වන ආණ්ඩුක්‍රම ව්‍යවස්ථා සංශෝධනය පිළිබඳව එතුමාට පුදුම මතකයක් තිබුණේ. අපි නවක මන්ත්‍රීවරු හැටියට දහතුන්වන ආණ්ඩුක්‍රම ව්‍යවස්ථා සංශෝධනය පිළිබඳව ඕනෑම දෙයක් ඇහුවොත්, සංශෝධන කියවන්නේ නැතුව, පනත කියවන්නේ නැතුව ඒ පිළිබඳ අපට දැනුමක් ලබා දීමේ හැකියාවක් එතුමාට තිබුණා. මට තවම මතකයි, අපි නවක මන්ත්‍රීවරු විධියට පළාත් සභාව තුළ කථා කරනකොට වැරදි දේවල් කථා කළොත්, අපේ කථාවෙන් පසුව එතුමා අපට කථා කරලා කියනවා, "පුතා, ඕක නොවෙයි ඇත්ත කථාව. මෙන්න මේකයි ඇත්ත කථාව" කියලා. එතුමා අපට තේරුම් කරලා දෙනවා. ඉතින් ඒක අපට ලොකු අත්වැලක් වුණා. අද පාර්ලිමේන්තුවට ඇවිල්ලා කථා කරනකොටත් අපට එතුමා ලබා දුන් ගුරුහරුකම් මතක් වෙනවා.

මූලාසනාරූප ගරු මන්ත්‍රිතුමනි, ගරු අසෝක ජයවර්ධන මැතිතුමා නොයෙකුත් සමීනි සමාගම්වලත් කටයුතු කළා. රත්නපුර දිස්ත්‍රික්කයේ රගර් සංගමයේ අනුශාසක හැටියටත්, ශ්‍රී ලංකා වොලිබෝල් සංගමයේ උපසභාපති හැටියටත් එතුමා කටයුතු කළා. ඒ වාගේම ශ්‍රී ලංකා- සෝවියට් මිත්‍ර සංගමයේ

ශ්‍රී ලංකා නියෝජිතයා හැටියටත්, ශ්‍රී ලංකා - කියුබා පාර්ලිමේන්තු සහයෝගිතා සංගමයේ ලේකම්වරයා හැටියටත් එතුමා තනතුරු දැරුවා. මේ තනතුරු දැරීමෙන් එතුමා ඇත්තටම බලාපොරොත්තු වුණේ තමන්ගේ දැනුම මත, තමන්ගේ අත්දැකීම් මත -දේශපාලන ක්ෂේත්‍රය වෙන්න ඕනෑ නැහැ, කුමන හෝ ක්ෂේත්‍රයක- ජනතාවට යම්කිසි දෙයක් දෙන්න පුළුවන් නම් එය ලබා දෙන්නයි. එතුමා රත්නපුර දිස්ත්‍රික්කයේ තිබුණු නොයෙකුත් සමීනි සමාගම්වල තනතුරු හොබවලා තිබෙනවා. අනුශාසකවරයා හැටියට පත්වෙලා ඉඳලා තිබෙනවා. දිස්ත්‍රික් පරිසර ආරක්ෂක කමිටුවේ සභාපති වශයෙන් කටයුතු කරලා තිබෙනවා. එතුමාට පුළුවන් ආකාරයට, එතුමාගේ දැනුම අනුව යම්කිසි දෙයක් ප්‍රදේශයට, ජනතාවට, රටට දායාද කරන්න පුළුවන් නම් ඒක තමයි එතුමාට තිබුණු ආසාව සහ දැක්ම. ඒකට අපි එතුමාට ගරු කරනවා. එවැනි දේශපාලන චරිත, එවැනි ජනතා චරිත අපේ රටට නැතිවීම මහත් පාඩුවක්. මොකද, සංස්කෘතිය හඳුනන, අධ්‍යාපනය හඳුනන, සදාචාරය හඳුනන එවැනි දැවැන්ත චරිත අපේ රටෙන් නික්ම යාම අපි සියලු දෙනාගේම අභාග්‍යයක් හැටියටයි මම සලකන්නේ. එතුමාගේ අභාවය පිළිබඳව එතුමාගේ දයාබර පුනණුවන් වන විශේෂඥ වෛද්‍ය ඉන්දු අසංක ජයවර්ධන මැතිතුමාටත්, දියණිය වන වෛද්‍ය අයන්ති සාරංගා ජයවර්ධන මැතිනියටත් මගේ ශෝකය ප්‍රකාශ කරන අතර, එතුමාට අජරාමර නිවන් සුව අත්වේවා කියා ප්‍රාර්ථනා කරනවා.

මූලාසනාරූප ගරු මන්ත්‍රිතුමනි, තව වැදගත් කාරණයක් කියන්න මම ඔබතුමාගෙන් විනාඩියක් ඉල්ලා සිටිනවා. මේ දවස්වල කථා බහ වෙන මාතෘකාවක් තමයි, ශ්‍රී ලංකාවේ හමුදාවේ විශ්‍රාම ගිය අය රුසියාවේ සහ යුක්රේනයේ හමුදාවලට බැඳිලා කටයුතු කරනවා කියන එක. මා නියෝජනය කරන රත්නපුර දිස්ත්‍රික්කයේ බලංගොඩ ආසනයේ ඩී.ආර්.එම්. ඩග්ලස් සෙනරත් දසනායක කියන, විශේෂ බලකා රෙජිමේන්තුවේ සේවය කරපු සොල්දාදුවෙක් - නිලධාරියෙක් - ඉහත කී විධියටම රුසියාවට ගිහිල්ලා තිබෙනවා. අද වනකල් එතුමා ගැන කිසිම පණිවුඩක් නැහැ. අද එතුමාගේ දයාබර මැණියනුත් අභාවප්‍රාප්ත වෙලා තිබෙනවා. එතුමාගේ පියා වන ඩී.ආර්.එම්. සිරිවර්ධන මහත්මයාත්, එතුමාගේ නැඟණියත් අද බොහොම කනස්සල්ලෙන් සිටිනවා, තම පුතණුවන්ට, තම සහෝදරයාට ඇත්තටම මොකක්ද වුණේ කියන එක හිතාගන්න බැරිව. අඩු ගාණේ එතුමාට මොකක්ද වුණේ කියා හෝ දැන ගැනීමේ අවශ්‍යතාව තමයි ඒ උදවියට තිබෙන්නේ. මොකද, 2024.04.02වන දායින් පසුව දුරකථන ඇමතුමක් හෝ එතුමා සම්බන්ධයෙන් කිසිම තොරතුරක් ලැබිලා නැහැ. එම නිසා අඩුම ගාණේ එතුමාගේ පියා ඇතුළු ඥාතීන්ට දැනගන්න ඕනෑ, එතුමා ජීවතුන් අතර ඉන්නවා ද, නැද්ද කියලාවත්. එතුමාට එවැනි අනතුරක් වෙලා තිබෙනවා නම් එතුමා වෙනුවෙන් අඩුම තරමින් පුණ්‍ය කටයුත්තක් හෝ කරන්න ඒ අයට අවශ්‍ය වෙලා තිබෙනවා. ඒ අයට දැන ගන්න ලැබී තිබෙනවා, ඒ නිලධාරියා ගමන් කළ ට්‍රැක් රථයට ඡෝර්‍ය ප්‍රහාරයක් එල්ල වෙලා තිබෙනවා කියලා. මිත්‍රයෙක් තවත් මිත්‍රයෙකුට කියපු ඒ පණිවුඩය ලැබිලා තිබෙනවා. නමුත්, එය සහතික කර ගන්න ක්‍රමයක් හදලා දෙන්න කියා ඉල්ලා සිටිනවා. මේ අවස්ථාවේ මම මේ කාරණයත් කියන්න ඕනෑ. අයි.බී.ඩබ්ලිව්.එම්. චතුරංග ජයවික්‍රම කියන පුද්ගලයා තමයි ඒ තරුණයා මේ ජාවාරමට යොමු කරලා තිබෙන්නේ. ඒ වාගේම, බන්දුල විජේසිරි, සරත් හුණුකුඹුර, මේජර් විජේබණ්ඩාර කියන කට්ටිය තමයි මේ ජාවාරමේ ඉඳලා තිබෙන්නේ. එය මම නොවෙයි කියන්නේ, ඒ තරුණයාගේ දයාබර පියාණන් වන සිරිවර්ධන මහත්මයා. මූලාසනාරූප ගරු මන්ත්‍රිතුමනි, ඩී.ආර්.එම්. සිරිවර්ධන මහත්මයා ඒ සම්බන්ධයෙන් මා වෙත ලබා දුන් ලිපිය, ඡායාරූප සහ අනෙකුත් ලේඛන මම සභාගත* කරනවා.

* පුස්තකාලයේ තබා ඇත.

* நூலிணையத்திற் வைக்கப்பட்டுள்ளது.

* Placed in the Library.

[ගරු අකිල ඵල්ලාවල මහතා]

මේ සියලු කාරණා සලකා බලා එතුමන්ලාට සාධාරණයක් ඉෂ්ට කර දෙන්න කියා ඉල්ලා සිටිනවා.

අද දින අප විසින් ශෝකය පළ කරන, අභාවප්‍රාප්ත හිටපු පාර්ලිමේන්තු මන්ත්‍රීවරුන් තිදෙනාටම අපේ ආගමේ හැටියට අපරාමර නිවන් සුව ප්‍රාර්ථනා කරමින් මම නිහඩ වෙනවා.

බොහොම ස්තූතියි.

ගරු මූලාසනාරූප මන්ත්‍රීතුමා

(மாண்புமிகு தலைமைதாங்கும் உறுப்பினர் அவர்கள்)
(The Hon. Presiding Member)
The Hon. Rauff Hakeem, please.

[පු.හා. 11.28]

ගරු නීතිඥ රවුෆ් හකීම් මහතා

(மாண்புமிகு சட்டத்தாணி றவுப் ஹகீம்)
(The Hon. Rauff Hakeem, Attorney-at-Law)
බිස්මිල්ලාහි රිස්මානිර් රහිම්.

මූලාසනාරූප ගරු මන්ත්‍රීතුමනි, මේ ගරු සභාව හෙබවූ උතුම් වර්ත 3ක් පිළිබඳව අද දින ගෙනෙන ශෝක යෝජනා සමඟ එක් වීමට අවස්ථාව ලැබීම මම භාග්‍යයක් කොට සලකනවා. අභාවප්‍රාප්ත ඒ ගරු මන්ත්‍රීවරුන් තුන්දෙනා අතරින් මම අඩුවෙන්ම ආශ්‍රය කරපු කෙනෙක් තමයි, ගරු අසෝක ජයවර්ධන මැතිතුමා. එතුමා මුලින්ම සබරගමුව පළාතේ පළාත් පාලන ආයතනයක මන්ත්‍රීවරයකු ලෙස සිටිමින් රත්නපුර නගර සභාවේ නගරාධිපතිවරයා හැටියටත්, ඉන්පසුව පළාත් සභා මන්ත්‍රීවරයෙකු හැටියටත් කටයුතු කර තිබෙනවා. එතුමා 2001 පටන් අවුරුදු දෙකහමාරක විතර කාලයක් මේ ගරු සභාවේ මන්ත්‍රීවරයකු හැටියටත් කටයුතු කළ බව අප දන්නවා. මම වරාය සංවර්ධන සහ නාවික අමාත්‍ය සහ නැව්ගෙනහිර සංවර්ධන සහ මුස්ලිම් ආගමික කටයුතු අමාත්‍යවරයා හැටියට කටයුතු කරද්දී එතුමා මාව කිහිප වතාවක් හමු වී තිබෙනවා. ඒ, විශේෂයෙන් තමන්ගේ ප්‍රදේශයේ ජනතාවගේ වුවමනාවන් වෙනුවෙන්. එතුමා පිළිබඳව මේ ගරු සභාවේ අනෙකුත් මන්ත්‍රීවරුන් කරපු කථා මා ද අනුමත කරන අතර, එතුමා අනුගමනය කරපු ආගම පරිදි එතුමාට නිවන් සුව ලැබේවා කියා මම ප්‍රාර්ථනා කරනවා.

ඉන් පසුව මම කථා කරන්නේ, වයඹ පළාත් සභාවේ පතාක යෝධයෙකු හැටියට කවුරුත් හඳුන්වන ගරු ගාමිණී ජයවික්‍රම පෙරේරා මැතිතුමා ගැනයි. කටුගම්පොළ ආසනයේ සංවිධායකතුමා හැටියටත් එතුමා කටයුතු කළා. මා හිතන හැටියට එතුමා කෙටි කාලයක් එක්සත් ජාතික පක්ෂය වෙනුවෙන් බිංගිරිය ආසනයන් නියෝජනය කළා. එක්සත් ජාතික පක්ෂයේ සභාපති ධුරයන් හෙබවූ එතුමා, ඉතාම අලංකාර, විශිෂ්ට ගණයේ වර්තයක් කියලා කිව්වොත් එය නිවැරදියි. මම එතුමාත් එක්ක දීර්ඝ කාලයක් කටයුතු කර තිබෙනවා. එතුමා අපත් එක්ක කැබිනට් අමාත්‍යවරයෙකු හැටියටත් කටයුතු කළා. ඒ වාගේම, වයඹ පළාත් සභාවේ මහ ඇමතිවරයා හැටියටත් එතුමා ඉටු කළ කාර්යභාරය කාටත් විශාල ආදර්ශයක් වෙනවා කියන කාරණය කවුරුත් පිළිගන්නවා.

තමාගේ එවකට නායකත්වයෙන් වූ ජේ.ආර්. ජයවර්ධන මැතිතුමාගේ ඉල්ලීම පරිදි, එතුමා පාර්ලිමේන්තු ආසනයෙන් ඉල්ලා අස් වෙලා ගිහින් 1988දී ප්‍රථම වතාවට පැවැති පළාත් සභා මැතිවරණයට අභියෝග මධ්‍යයේ තරග කරලා වයඹ පළාත්

සභාවේ මහ ඇමති ධුරයට පත් වුණා. ඒ විතරක් නොවෙයි, පළාත් සභාවේ විවිධ කටයුතු පිළිබඳ ප්‍රඥප්ති සෑදීම සිදු කළ එතුමාව ඒ ක්ෂේත්‍රයේ පුරෝගාමියා හැටියට අපි කවුරුත් හඳුන්වනවා.

නොයෙකුත් සුළු සුළු කෝලාහල ඇති වූ අවස්ථාවලදී, අපි කුරුණෑගල දිස්ත්‍රික්කයේ කිසියම් ගමකට ගියාම ඒ ප්‍රදේශයේ මුස්ලිම් ජනතාව ඉතාම මිත්‍රශීලීව සඳහන් කරන නමක් තිබුණා නම් ඒ, "ගාමිණී ජයවික්‍රම පෙරේරා" නාමයයි කියා මට නොපැකිළුව කියන්න පුළුවන් බව මම මේ සභාවේදී ප්‍රකාශ කරනවා. මොන ආගම ඇදහුවත් එතුමා කාටවත් හිරිහැරයක් වෙනවා දකින්න කැමැති නැති කෙනෙක්. ඒ විතරක් නොව, එතුමා තමන් නියෝජනය කරන පක්ෂය කුමක් වුවත් ඕනෑම කෙනෙකුට අවශ්‍ය පරිදි තමන්ගේ ආධාර, උදවු ලබා දෙන්න ඉදිරිපත් වූණු නායකයෙක්.

කුඩා කාලයේ එතුමා දක්ෂ ක්‍රීඩකයෙක්. නාලන්දා විද්‍යාලයේ ක්‍රිකට් කණ්ඩායමේ ප්‍රවීණ වෙග පන්දු යවන්නෙකු හැටියට ප්‍රසිද්ධියට පත් වූ කෙනෙකු විතරක් නොව, මේ රටේ ක්‍රිකට් ක්‍රීඩාව පිළිබඳව මේ ගරු සභාවේදීත්, ඉන් පිටතදීත් උනන්දුවක් දැක් වූ කෙනෙකු හැටියටත් එතුමාව අපට හඳුන්වන්න පුළුවන්. එතුමා එක්සත් ජාතික පක්ෂයේ පතාක යෝධයෙක් කියලා මම මුලදීත් කිව්වා. එතුමා වාගේම මැනකදී අප අතරින් තවත් පෙරේරාවරුන් කිහිප දෙනෙක් සමූහ ගන්නා. එක්කෙනෙක් තමයි, ගරු ජෝශප් මයිකල් පෙරේරා මැතිතුමා. එතුමා මේ ගරු සභාවේ කථානායකවරයා හැටියට කටයුතු කළා. ඒ වාගේමයි ගරු ෆෙස්ටස් පෙරේරා මැතිතුමා. මේ විධියට "පෙරේරා" නාමය සඳහන් කිහිපදෙනෙක් මට මේ අවස්ථාවේ මතක් වෙනවා.

ගාමිණී ජයවික්‍රම පෙරේරා කියන වර්තය මේ සභා ගර්භය තුළදීත්, ඉන් පිටතදීත් අපට විශාල ආදර්ශයක් වුණා. එතුමාගේ අභාවය පිළිබඳව අපේ පක්ෂය වෙනුවෙන් මගේ ශෝකය එතුමාගේ පවුලේ සැමදෙනාත් එක්ක බෙදා හදා ගන්නා අතර, විශේෂයෙන් එතුමාගේ පුත්‍ර රත්නය වන, හිටපු වයඹ පළාත් සභා මන්ත්‍රී අසංග පෙරේරා මැතිතුමාටත් අපගේ ශෝකය පළ කරනවා.

මම අන්තිමටම කථා කරන්න යොමු වන්නේ තවත් විශේෂ වර්තයක් පිළිබඳවයි. ඒ තමයි, ගරු යූ.එල්.එම්. ආරුක් මැතිතුමා. මා මුලින්ම එතුමා හඳුනා ගත්තේ, ජනාධිපති නීතිඥ ෆායිස් මුස්තාපා මැතිතුමාගේ කනිෂ්ඨ සහායක නීතිඥවරයෙකු හැටියට කටයුතු කළ කාලයේ කවරත්න පෙදෙසේ පිහිටි එතුමාගේ කාර්යාලයට දවසක් ආරුක් මැතිතුමා පැමිණි අවස්ථාවකයි. එවකට එතුමා ප්‍රවාහන රාජ්‍ය අමාත්‍ය ධුරය දැරුවා. ෆායිස් මුස්තාපා මැතිතුමාගේ මවගේ ගම තමයි, කරන්නන්තොට. ඒ පිළිබඳව සඳහන් කරමින් ෆායිස් මුස්තාපා ජනාධිපති නීතිඥතුමා මාව එතුමාට හඳුන්වා දුන්නාම, එතුමා අපේ නායකත්වයෙන් එක්ක තිබෙන මිත්‍රශීලීත්වය ගැන ප්‍රකාශ කර සිටියා.

මගේ හිටපු නායකතුමා වන අෂ්රෝෆ් මැතිතුමා 1989 පාර්ලිමේන්තුවට ආපු කාලයේ ආණ්ඩු පක්ෂයේ හිටපු අපගේ යූ.එල්.එම්. ආරුක් මැතිතුමා, එක්සත් ජාතික පක්ෂයට මුස්ලිම් ප්‍රදේශවල යම් අභියෝගයක් වූ මුස්ලිම් කොංග්‍රසයේ නායකතුමා නැඟිටිනකොට පොඩ්ඩක් නැඟිටිලා එයාට විරුද්ධව ශබ්ද නහමින් කථා කළා. යූ.එල්.එම්. ආරුක් මැතිතුමාගේ කටහඬේ දෝංකාරය දැනටත් මට ඇහෙනවා වාගෙයි. එතුමාට ඒතරම් ගාමිණී කටහඬක් තිබුණා විතරක් නොවෙයි, සිංහල භාෂාව ඉතා හොඳට උච්චාරණය කරන්න පුළුවන් මන්ත්‍රීවරුන් අතර එතුමා ප්‍රමුඛයෙක් කියලා කිව්වොත් ඒකත් නිවැරදියි කියලා මට කියන්න පුළුවන්. දැනට පාර්ලිමේන්තුවේ ඉන්නවා, ඉමිනියාස් බාකීර් මාකාර් මැතිතුමා, එතුමන්ගේ දිස්ත්‍රික්කයේම කබීර් හමීම් මැතිතුමා වැනි අය. නමුත් කැගලේ දිස්ත්‍රික්කයෙන් ප්‍රථම වතාවට

මේ සභාවට ආප්ත මුස්ලිම් මන්ත්‍රීවරයෙකු හැටියට එතුමා තමන් බිහි වුණු මුස්ලිම් සමාජයට විතරක් නොවෙයි, සෑම කෙනෙකුටම සහයෝගය දැක්වුවා.

එතුමා ප්‍රථම වතාවට පාර්ලිමේන්තුවට තේරී පත් වුණේ පී.සී. ඉබ්‍රාහිම හිටපු ඇමතිතුමාගේ ඉල්ලා අස්වීමෙන් පසුවයි. පී.සී. ඉබ්‍රාහිම මැතිතුමා පාර්ලිමේන්තුවෙන් ඉල්ලා අස් වෙලා ආණ්ඩුකාර ධුරයට පත් වුණාම ඒ පුරප්පාඩුව පිරවීම සඳහා යටිතල පහසුකම් හැම ශාඛා සංවිධානයක්ම එකතු වෙලා එතුමාව යෝජනා කළා. එවකට ආණ්ඩුක්‍රම ව්‍යවස්ථාව අනුව ඒකමතිකව පාර්ලිමේන්තුවට පත් කරපු මන්ත්‍රීවරයෙකු හැටියට එතුමාට 1988දී ඒ වරම ලැබුණා. එදා පටන් 2000 වර්ෂය වෙනකම් මේ පාර්ලිමේන්තුවේ හිටපු එතුමා විශ්‍රාම ගිය පාර්ලිමේන්තු මන්ත්‍රීවරුන්ට හොඳ ආදර්ශවත් නිදසුනක් කියලා මම හිතනවා. ඒ වෙන මොකක්වත් නිසා නොවෙයි. අපි අමාත්‍යාංශවල ඉන්නකොට එතුමා, එතුමාගේ විශ්‍රාම දිවිය තුළ ඇවිදින්නන් අමාරුවෙන් අසනීපයෙන් සිටියදීත් තමන්ගේ ගමේ හරි තමන්ගේ ප්‍රදේශයේ හරි කවුරුහරි එක්කගෙන ඉතා අමාරුවෙන් අමාත්‍යාංශයට එනවා ඒ කටයුත්ත නිම කර දීමට. එතකොට අපි කිව්වා, "ඔබතුමා වැනි ජ්‍යෙෂ්ඨ නායකයෙක් අමාත්‍යාංශවලට මෙහෙම එන්න අවශ්‍ය නැහැ. නිකම් දුරකථනයෙන් කිව්වත් ඇති, අපි ඒ කටයුත්ත කරලා දෙනවා" කියලා. නමුත් එතුමා ඒක පිළිගත්තේ නැහැ. "නැහැ, නැහැ, එහෙම නොවෙයි. ඔබතුමා දැක බලා ගන්න ඕනෑ. ඒ විතරක් නොවෙයි මේ වැඩේ කොහොම හරි කරලා දෙන්න ඕනෑ" කියලා එදා පටන් ඒ වැඩේ ඉවර වෙනකම් නිතර අපිට කථා කළා. අපිට කථා කරලා කොහොම හරි ඒ වැඩේ කරලා දෙන පුරුද්දක් එතුමාට තිබුණා.

මම කාටත් කියනවා, දේශපාලන චරිතයක් අනුගමනය කළ යුතු නම් මේ වාගේ චරිත තමයි අපි ආදර්ශයට ගන්න ඕනෑ කියලා. ඒ වාගේ, තමන්ගේ ජනතාවට ඉතා කැපවීමෙන් වැඩ කරපු නායකයෙක් හැටියට මම යු.එල්.එම්. ෆාරූක් මැතිතුමාව හඳුන්වනවා. එතුමා ඇමතිකම් දරපු අමාත්‍යාංශවලත්, ප්‍රවාහන රාජ්‍ය අමාත්‍යතුමා හැටියටත්, වෘත්තීය සමිති ක්ෂේත්‍රයේ නොයෙකුත් වුවමනාවලට ඒවායේ උන්නතිය වෙනුවෙනුත් විශාල සේවාවක් ඉටු කරපු කෙනෙකු හැටියටත් අපිට එතුමාව හඳුන්වන්න පුළුවන්. එතුමාගේ අභාවය මුළු මහත් කැගල්ල දිස්ත්‍රික්කයට විතරක් නොව, මුස්ලිම් සමාජයටත් විශාල පාඩුවක් හැටියටයි අපි දකින්නේ. තම දිස්ත්‍රික්කයේ හැම ජන කොටසකටම එක හා සමානව සලකමින් වැඩ කරපු උත්තරීතර චරිතයක් හැටියට කැගල්ල දිස්ත්‍රික්කයේ ජනතාව ගරු යු.එල්.එම්. ෆාරූක් මහතා සදාකල් සමරනවා. එතුමාට අපි අදහන ඉස්ලාම් ආගම අනුව "පෙන්නතුල් ෆරිද්දව්" ස්වර්ගය ලැබේවා කියලා ප්‍රාර්ථනා කරමින්, එතුමාගේ බිරිඳ, දියණියන් හා නිභාල් ෆාරූක් පුත්‍රත්නය ඇතුළු පවුලේ සෑමට එතුමාගේ අභාවය ගැන මගේ සහ පක්ෂයේ ශෝකය පළ කරමින්, මගේ කථාව සමාජික කරනවා.

[පු.හා. 11.42]

ගරු කබීර් හමීම් මහතා

(மாண்புமிகு கபீர் ஹாசிம்)

(The Hon. Kabir Hashim)

මුලාසනාරූපී ගරු මන්ත්‍රීතුමනි, මා නියෝජනය කරන කැගල්ල දිස්ත්‍රික්කය නියෝජනය කරපු ගරු යු.එල්.එම්. ෆාරූක් මැතිතුමා සහ කුරුණෑගල දිස්ත්‍රික්කය නියෝජනය කරපු ගරු ගාමිණී ජයවික්‍රම පෙරේරා මැතිතුමා, රත්නපුර දිස්ත්‍රික්කය නියෝජනය කරපු ගරු අසෝක ජයවර්ධන මැතිතුමා පාර්ලිමේන්තුව ශක්තිමත් කරපු පතාක යෝධයන් තුන්දෙනෙක්. එවැනි පතාක යෝධයන් තුන්දෙනෙකුගේ අභාවය වෙනුවෙන් අද

ඉදිරිපත් කළ ශෝක ප්‍රකාශ යෝජනාවලට සම්බන්ධ වීමට අවස්ථාව ලැබීම මා ලද භාග්‍යයක් කොට සලකනවා.

අද ගරු යු.එල්.එම්. ෆාරූක් මැතිතුමා ගැන විවිධ අදහස් ප්‍රකාශ වුණා. එතුමාගේ පවුලේ අය දැන් ගැලරියේ ඉන්නවා. එතුමාගේ දේශපාලන ගමන් මඟ ගත්තාම, පුංචි තැනින් එතුමා දේශපාලනයට ආවේ. එතුමා පී.සී. ඉබ්‍රාහිම මැතිතුමාගේ නිලධාරී මණ්ඩලයේ ලේකම්වරයා හැටියට කටයුතු කරමින් විශාල වැඩ කොටසක් දිස්ත්‍රික්කයේ ජනතාව වෙනුවෙන් ඉටු කළා. පී.සී. ඉබ්‍රාහිම මැතිතුමාගෙන් පසුව රුවන්වැල්ල මැතිවරණ කොට්ඨාසයේ එක්සත් ජාතික පක්ෂයේ පාර්ලිමේන්තු මන්ත්‍රීවරයා පත් කිරීමට යෝජනා කරනකොට ඉතාම ප්‍රජාතන්ත්‍රවාදීව ඒ ප්‍රදේශයේ බහුතරයක් වන සිංහල බෞද්ධ ජනතාවගේ මතය විමසන්නට කටයුතු කළා. හැම පත්සලකම ස්වභාවිකව වහන්සේලාත් කැඳවලා මතය විමසනකොටත්, එවකට අපේ එක්සත් ජාතික පක්ෂ බලමණ්ඩලය කැඳවලා ඒ පිළිබඳව මතය විමසනකොටත්, බහුතරයක් වූ සිංහල බෞද්ධයන් සියලුදෙනා ඇතුළු සියලුදෙනාම කිව්වේ, ගරු යු.එල්.එම්. ෆාරූක් මැතිතුමාට ඒ පාර්ලිමේන්තු ආසනය ලබා දෙන්න කියලා. ඒ වනකොටත් ජාති, ආගම් හා කුල භේදයෙන් තොර එතුමාව තෝරා ගන්නට කැගල්ල දිස්ත්‍රික්කයේ ජනතාව තීරණය කළා. ඒ අනුව පළමු මුස්ලිම් මන්ත්‍රීවරයා හැටියට 1988දී එතුමා කැගල්ල දිස්ත්‍රික්කයෙන් පාර්ලිමේන්තුව නියෝජනය කළා.

ඉන් පසුව 1994දී ඡන්දය ඉල්ලා මනාප විශාල ප්‍රමාණයක් අරගෙන, ඡන්දයෙන් පත් වුණු පළමු මුස්ලිම් මන්ත්‍රීවරයා හැටියට නැවත එතුමා පාර්ලිමේන්තුවට පත් වුණා. කැගල්ල දිස්ත්‍රික්කයේ සියයට 86ක්, 87ක් පමණ ජීවත් වන්නේ සිංහල බෞද්ධයන්. එතුමා ජාති, ආගම් හා කුලය නොබලා හැමෝමටම රට වෙනුවෙන් සේවය කරන්න පුළුවන් කියන පුරවැද්දක සහ විශ්වාසය එදා හදලා දුන්නා. එතුමාගේ ක්‍රියා කලාපය නිසා තමයි අපි වාගේ අයට, -මට වුණත්- පාර්ලිමේන්තුව නියෝජනය කරන්න ලැබුණේ. 1994 දී මමත් පාර්ලිමේන්තුවට පත් වුණා. ඒ අනුව මුස්ලිම් මන්ත්‍රීවරු දෙදෙනෙක් පත් වුණා. මමත් ඒ මැතිවරණයෙන් පත් වුණේ. ගරු යු.එල්.එම්. ෆාරූක් මැතිතුමා ලබා ගත් විශ්වාසය එදා මටත් උදවු වුණා.

ඒ කාලපරිච්ඡේදයේ එතුමා විශාල සේවයක් ඉටු කළා. එතුමා රාජ්‍ය ඇමතිවරයෙක් හැටියට, පාර්ලිමේන්තු මන්ත්‍රීවරයෙක් හැටියට සහ සභාපතිවරයෙක් හැටියට දේශපාලන නායකත්වය ලබා දුන්නා විතරක් නොව අපේ දිස්ත්‍රික්කයේ ජනතාව එතුමාව හඳුනා ගත්තේ, "පුංචි ප්‍රේමදාස" කියලා. පුංචි ප්‍රේමදාස කිව්වේ, බොහොම සරල මනුෂ්‍යයෙක් නිසායි. එතුමා මිනිසුන් එක්ක ජීවත් වුණ මනුෂ්‍යයෙක්. ජනතාව වෙනුවෙන් පෙනී සිටි මනුෂ්‍යයෙක්. එම නිසා අද එතුමාගේ හිඬුසු පුරවන්ත අමාරුයි. එතුමා ඒ වාගේ මනුෂ්‍යයෙක්. එතුමාගේ පුත්‍රත්නය වන නිභාල් ෆාරූක් මහතා ඒ පන්තරය අරගෙන කටයුතු කරනවා. ඔහු බොහොම අභියෝගාත්මක කාලයේ සබරගමුව පළාත් සභාවේ විපක්ෂයේ මන්ත්‍රීවරයෙක් හැටියට දිගටම ඉඳගෙන අමාරුවෙන් තම කර්තව්‍යය ඉටු කළා. එතුමාට තවම ආණ්ඩු පක්ෂයක එතුමාගේ වැඩ පෙත්වන්න අවස්ථාව ලැබුණේ නැහැ. යු.එල්.එම්. ෆාරූක් මැතිතුමාගේ දේශපාලන දැක්ම ඉදිරියට ගෙනයන්න නිභාල් ෆාරූක් මැතිතුමාට ඉදිරියේ දී අවස්ථාව ලැබේවා කියා මම ප්‍රාර්ථනා කරනවා. මේ අවස්ථාවේදී අපේ දිස්ත්‍රික්කයේ සියලු දෙනා වෙනුවෙන්, I would like to express our condolences to the family of the late Hon. U.L.M. Farook. May the Almighty Allah bless him and may he achieve Jannatul Firdous!

Sir, I would also like to speak about my senior, the late Hon. Gamini Jayawickrama Perera. ගාමිණී ජයවික්‍රම පෙරේරා මැතිතුමා කුරුණෑගල දිස්ත්‍රික්කයේ කාලයක් සේවය කළා. එතුමා ගැන ගොඩක් දේවල් කියැවුණා. මට එතුමා ගැන කියන්න ඕනෑ

[ගරු කබීර් හමීම් මහතා]

විශේෂ කාරණා දෙක තුනක් තිබෙනවා. 1994 මම පළමු වරට පාර්ලිමේන්තුවට එනකොට ගාමිණී ජයවික්‍රම පෙරේරා මැතිතුමාත් සිටියා. එතුමා 1977 යුගයේ පාර්ලිමේන්තුවට ආපු කෙනෙක්. අපි එතුමන්ලාව අපේ නායකයන් හැටියටයි පිළිගත්තේ. එතුමන්ලා තමයි අපට මහපෙන්වීම් කරලා, අපට හරිහැටි දේශපාලනය කරන ආකාරය කියා දුන්නේ. 1989ද, 1990ද කියා මට හරියට මතක නැහැ, මම එතකොට අපනයනකරුවෙක්. මම ව්‍යාපාර කටයුතු කරගෙන සිටියේ. ඒ කාලයේ මම දේශපාලනය කළේ නැහැ. එවකට අපනයනකරුවන්ගේ හමුවක් කැඳවලා තිබුණා BMICH එකේ. ඒකට ආවේ එවකට වයඹ මහ ඇමතිවරයා හැටියට කටයුතු කළ ගාමිණී ජයවික්‍රම පෙරේරා මැතිතුමා. එතුමා ඒ හමුව කැඳවා තිබුණේ අපනයනකරුවන්ට කථා කරන්නයි. එතුමා අපනයනකරුවන්ට ආරාධනා කළා, වයඹට ඇවිල්ලා ආයෝජනය කරන්න කියලා. වයඹට ආවොත්, පැය 24න් ඉඩමක්, විදුලිය සම්බන්ධ කිරීම ආදී ඕනෑම පහසුකමක් ලබා දෙනවා කියලා එතුමා කිව්වා. එදා අපි ව්‍යාපාරික ප්‍රජාව තුළ කථා කළා මෙන්න මේ වාගේ නායකයින්, දේශපාලනඥයින් ඉන්නවා නම් මේ රටේ විදේශ ආයෝජන වර්ධනය කරන්න හරිම ලේසියි කියලා. එතුමා ඒ වාගේ පුද්ගලයෙක්.

එතුමා කරපු සේවය ගැන කථා කරද්දී, මම හිතන හැටියට මෑත ඉතිහාසය තුළ වයඹ පළාතේ පරිවර්තන යුගයක් ඇති වුණේ ගාමිණී ජයවික්‍රම පෙරේරා මැතිතුමාගේ කාලයේ දීයි. එතුමා එතරම් නායකත්වයක් ලබා දුන්නා. තව වැදගත් දෙයක් තමයි, ගරු ජේ. සී. අලවතුටු මැතිතුමාත් කථා කරනකොට කිව්වා, ගාමිණී ජයවික්‍රම පෙරේරා මැතිතුමා කරපු පරිත්‍යාගය ගැන. 1989 භීෂණ යුගයේ, කවුරුත් ඡන්දය ඉල්ලන්නවත් බය වෙලා සිටි කාලයේ, ඡන්දය ඉල්ලුවොත් මරනවා කියලා තිබුණු කාලයේ, එතුමා පාර්ලිමේන්තු මන්ත්‍රීකමෙන්, ඇමතිකමෙන් අයින් වෙලා මහ ඇමති ධුරයට ඡන්දය ඉල්ලුවා. එතුමා පක්ෂය වෙනුවෙන් පරිත්‍යාගශීලීයි මට මතක් වෙනවා, 2013දී එක්සත් ජාතික පක්ෂය තුළ නායකත්වය පිළිබඳ විශාල අර්බුදයක් නිර්මාණය වෙලා පක්ෂය දෙකට කැඩෙන්න වාගේ තිබුණු අවස්ථාව. ගාමිණී ජයවික්‍රම පෙරේරා මැතිතුමා එතකොට අපේ පක්ෂයේ සභාපතිවරයා වශයෙන් තමයි කටයුතු කළේ. මට මතකයි පක්ෂය එකතු කරලා, පක්ෂයේ අලුත් ප්‍රතිසංවිධාන කටයුතුවල නිරත වෙන්න මටත් සම්බන්ධ වෙන්න කියලා යෝජනාවක් තිබුණා. ඒ වෙලාවේ එතුමා පක්ෂයේ කෘත්‍යාධිකාරී මණ්ඩලයට යෝජනාවක් කළා, එතුමා සභාපතිකමෙන් අයින් වෙනවා, ඒ සභාපතිකම මට දෙන්න කියලා. එතුමා මට කිව්වා, "ඔයාට පුළුවන් ඔක්කොමලා සම්බන්ධ කරන්න, ඒ නිසා මගේ සභාපතිකම මම පරිත්‍යාග කරනවා, ඔයා මේ වැඩේ කරන්න" කියලා. මට පුදුම භීතිය. එක්සත් ජාතික පක්ෂය කියන්නේ ලංකාවේ ප්‍රබලම දේශපාලන පක්ෂය. ඒ වෙලාවේ ගරු ගාමිණී ජයවික්‍රම පෙරේරා මැතිතුමා පක්ෂයේ සභාපතිකමෙන් ඉල්ලා අස්වෙලා ඒකට මාව පත් කරන්න කියලා යෝජනා කළා. ඉන් පසුව තමයි මම යුඑන්පියේ සභාපතිවරයා හැටියට පත් වුණේ. ඒ වාගේ අය භොයන්න අමාරුයි. මිනිස්සු තනතුරු සොයාගෙන යන යුගයක එතුමා ඒ තනතුරින් ඉවත් වෙලා පක්ෂය හඳුන්වා දුන්නා. එසේ එකතු වීම නිසා තමයි 2015දී එක්සත් ජාතික පක්ෂ ආණ්ඩුවක් පිහිටුවන්න හැකි වුණේ. එතුමා පළමුවෙන් ගත් ඒ ක්‍රියා මාර්ගය තුළින් අපි විශාල වෙනසක් ඇති කරලා, ඔක්කොම සමගි කරලා ඒ ජයග්‍රහණය ලබාගන්න අපට පුළුවන් වුණා. ඒ නිසා මම ඒ ගැන විශේෂයෙන් සිහිපත් කරන්න ඕනෑ. ඉදිරියේ දීත් වයඹට ඒ වාගේ නායකයින් බිහිවෙන්න ඕනෑ කියලා අපි ප්‍රාර්ථනා කරනවා.

බුද්ධාගම වෙනුවෙන් එතුමාගේ තිබුණු කැපවීම පිළිබඳව මම හොඳටම දන්නවා. එතුමා දිගටම ආගම වර්ධනය කරන්නට කටයුතු කරපු පුද්ගලයෙක්, නායකයෙක්. ඒ වාගේම, අනෙක්

ආගම්වලටත් ඒ විධියටම ගරු කරපු නායකයෙක්. එතුමා අසන්නියෙන් සිටි අවස්ථාවේ එතුමාව බලන්න යන්න මට වාසනාව ලැබුණා. එතුමාගේ අවසන් කටයුතුවලට සම්බන්ධ වෙන්න මට අවස්ථාව ලැබුණා. ඒ වාගේම, අද දින කථා කරන්න අවස්ථාව ලැබීම ගැනත් මම සතුටු වෙනවා. එතුමාගේ අභාවය වෙනුවෙන් අසංක පෙරේරා මැතිතුමා ඇතුළු එම පවුලේ සියලු දෙනාට අපගේ ශෝකය ප්‍රකාශ කරමින්, එතුමාට නිවන් සුව ලැබේවා කියා මා ප්‍රාර්ථනා කරනවා.

අසෝක ජයවර්ධන මැතිතුමා ගැනත් මම වචනයක් කියන්න ඕනෑ. මම පෞද්ගලිකව එතුමාව හඳුනා ගෙන සිටියේ නැහැ. මට එතුමා සමඟ දේශපාලන කටයුතු කරන්න හැකි වුණේ නැහැ. නමුත් එතුමා මගේ පළාත වන සබරගමුව පළාතේ මහ ඇමතිතුමා හැටියට කටයුතු කළා. ඒ කාලයේ දී එතුමා අපේ සබරගමුව පළාතට විශාල සේවයක් ඉටු කර තිබෙනවා. ඒ වාගේම හැමෝම එතුමා ගැන හොඳ කියන බව මම දන්නවා. එතුමා හොඳ චරිතයක් තිබුණු හොඳ නායකයෙක්. තම ධුර කාලය තුළ විශාල සේවයක් ඉටු කළ කෙනෙක් තමයි අසෝක ජයවර්ධන මැතිතුමා. මම මේ අවස්ථාවේ එතුමාවත් ඉතාම ගෞරවයෙන් සිහිපත් කරමින්, එතුමාට නිවන් සුව ලැබේවා කියා ප්‍රාර්ථනා කරනවා. ස්තූතියි.

ගරු මූලාසනාරුඨ මන්ත්‍රීතුමා

(மாண்புமிகு தலைமைதாங்கும் உறுப்பினர் அவர்கள்)

(The Hon. Presiding Member)

ගරු තේනුක විදානගමගේ රාජ්‍ය ඇමතිතුමා.

[ප්‍ර.හ. 11.51]

ගරු තේනුක විදානගමගේ මහතා (නාගරික සංවර්ධන හා නිවාස රාජ්‍ය අමාත්‍යතුමා)

(மாண்புமிகு தேனுக விதானகமகே - நகர அபிவிருத்தி மற்றும் வீடமைப்பு இராஜாங்க அமைச்சர்)

(The Hon. Thenuka Vidanagama - State Minister of Urban Development and Housing)

මූලාසනාරුඨ ගරු මන්ත්‍රීතුමනි, මේ ගරු සභාව, ශ්‍රී ලංකා පාර්ලිමේන්තුව නියෝජනය කළ ගරු මන්ත්‍රීතුමන්ලා තුන්දෙනෙකුගේ අභාවය පිළිබඳව ශෝකය ප්‍රකාශ කරන මේ අවස්ථාවේ මටත් කෙටියෙන් අදහස් ප්‍රකාශ කරන්න අවස්ථාවක් ලැබීම අගය කොට සලකනවා.

මේ සෑම ගරු මන්ත්‍රීවරයෙකුම පොදුවේ තමන් නියෝජනය කළ දිස්ත්‍රික්කය, තමන් නියෝජනය කළ ආසනය, තමන් නියෝජනය කළ ප්‍රජාව වෙනුවෙන් කළ ජනතා මෙහෙවර අපි ප්‍රථමයෙන්ම අගය කරනවා. ඒ වාගේම මේ සෑම මන්ත්‍රීවරයෙකුම තමා නියෝජනය කළ බල ප්‍රදේශයේ ජනතා ගැටලු විසඳීම පිණිස මේ පාර්ලිමේන්තුවේ දී හඬක් නැඟූ බවත් සිහිපත් කරන්න කැමැතියි. තමන් නියෝජනය කරන ජනතාවට සෘජුවම හෝ වක්‍රව බලපාන කරුණු පිළිබඳව සාකච්ඡා කරන, විවාද කරන අවස්ථාවල දී මෙතුමන්ලා ඒ සඳහා මහත් උනන්දුවකින් මැදිහත් වී කටයුතු කළ බවත් මම මතක් කරන්න කැමැතියි. එහිදී පාර්ලිමේන්තුවේ කාර්යභාරය, පාර්ලිමේන්තු මන්ත්‍රීවරයෙකු ලෙස තමන් සතු වගකීම නිවැරදිව ඉටු කිරීමට එතුමන්ලා කටයුතු කළා. සාකච්ඡා, වාද-විවාද, පාර්ලිමේන්තු ප්‍රශ්න කාලය වැනි අවස්ථා තුළින් පාර්ලිමේන්තු මන්ත්‍රීවරුන්ට ලබාගත හැකි අවස්ථාව සහ ප්‍රයෝජනය එතුමන්ලා නිසි පරිදි ලබා ගත්තා. ඒ අවස්ථා තමන් නියෝජනය කළ ප්‍රජාවගේ දියුණුව සඳහා දායක කළා.

මූලාසනාරුඨ ගරු මන්ත්‍රීතුමනි, අපි අද ශෝක ප්‍රකාශ යෝජනා තුළ කථා කරන ගරු යූ.එල්.එම්. ෆාරුක් මැතිතුමා සහ ගරු ගාමිණී ජයවික්‍රම පෙරේරා මැතිතුමා එක්සත් ජාතික පක්ෂය නියෝජනය කළා. ගරු අසෝක ජයවර්ධන මැතිතුමා පොදුජන

එක්සත් පෙරමුණ නියෝජනය කළා. මේ ගරු මන්ත්‍රීවරුන් නිදෙනාම තමන් දරන මතය සහ තමන් නියෝජනය කරන දේශපාලන පක්ෂය පිළිබඳ අදහස් තමන්ට සීමා කරගන්නා. දේශපාලන පක්ෂ, පාට, ජාතිය ආදී කරුණු අමතක කරලා පාර්ලිමේන්තු මන්ත්‍රීවරු ලෙස සමාජයට ඉටු කළ යුතු මෙහෙවර ඉටු කිරීම උදෙසා එතුමන්ලා කටයුතු කළා. ඒ හේතුව නිසාම එම ගරු මන්ත්‍රීතුමන්ලා පාර්ලිමේන්තු මන්ත්‍රීතුමන්ලා අතර මෙන්ම පොදු සමාජයේද ගෞරව බහුමානයට පාත්‍ර වුණා.

මූලාසනාරූඪ ගරු මන්ත්‍රීතුමනි, මෙම ගරු මන්ත්‍රීතුමන්ලා නිදෙනා පාර්ලිමේන්තුව නියෝජනය කළ වකවානුව තුළ පාර්ලිමේන්තුවට ඉදිරිපත් වුණු අණ පනත් ඇතුළු නීති සම්පාදනයට අදාළ කාරණාවලදී, සෘජුව තම අදහස් ප්‍රකාශ කරමින්, වාද-විවාදවලට සහභාගි වෙමින්, විවිධ මට්ටමේ කාරක සභාවලට සහභාගි වෙමින්, විශේෂයෙන්ම උපදේශක කාරක සභාවලට සහභාගි වී කරුණු ඉදිරිපත් කරමින්, පනත් සහ නීති රීති සම්මත කර ගැනීමේදී තම ඡන්දය ප්‍රකාශ කරමින් දායක වුණු බව ස්තූති පූර්වකව සඳහන් කරන්නට ඕනෑ. ඒ අනුව නීති සම්පාදනයෙහිලා එතුමන්ලා ලබා දුන් දායකත්වය මේ අවස්ථාවේදී ගෞරවයෙන් සිහිපත් කරනවා.

මූලාසනාරූඪ ගරු මන්ත්‍රීතුමනි, අපි අද ශෝක ප්‍රකාශ යෝජනා තුළින් සිහිපත් කරන ගරු ගාමිණී ජයවික්‍රම පෙරේරා මැතිතුමා 1977 වර්ෂයේ දී එක්සත් ජාතික පක්ෂයේ තරුණ මන්ත්‍රීවරයෙකු ලෙස පාර්ලිමේන්තුවට පිවිසුණා. කටුගම්පල මන්ත්‍රීවරයා ලෙස පත්වුණු එතුමා දීර්ඝ කාලයක් ශ්‍රී ලංකා පාර්ලිමේන්තුව නියෝජනය කළා. කෙටි කාලයක් වයඹ පළාත් සභාවේ ප්‍රධාන අමාත්‍යවරයා ලෙස කටයුතු කිරීමට ලැබුණු ඉඩකඩ ප්‍රයෝජනයට ගනිමින් එතුමා ශ්‍රී ලංකාවේ පළාත් සභා අතරින් වයඹ පළාත් සභාව ඉහළම ස්ථානයකට ඔසවා තැබුවා; කාර්යක්ෂම පළාත් සභාවක් බවට වයඹ පළාත් සභාව පත් කළා. ඒ වාගේම තමන්ට පැවරුණු බලතල භාවිත කරමින් වයඹ සංවර්ධනය උදෙසා පියවර ගත්තා; පළාත් සභාවට අදාළ නීති රීති, ප්‍රඥප්ති සකස් කළා. ඒ වාගේම එතුමා වයඹ පළාතේ පරිසර කටයුතු, ධීවර කටයුතු සහ විශේෂයෙන්ම ග්‍රාමීය සංවර්ධන කටයුතු ගැන උනන්දුවෙන් ඒ සඳහා පළාත් සභාව මෙහෙයවනු ලැබුවා. පළාතේ පවතින සම්පත් උපයෝගී කරගෙන කළ හැකි කර්මාන්ත ප්‍රවර්ධනය සඳහාත් එතුමා මැදිහත් වුණා; ඊට අදාළ අධිකාරීම්, පදනම් සකස් කළා. පොල් ගස පදනම් කරගත් අතුරු කර්මාන්ත ප්‍රවර්ධනයට අවශ්‍ය පර්යේෂණ සඳහා නිලධාරීන් මෙහෙයවනු ලැබුවා. ඒ තුළින් අපි හඳුනා ගත්තේ භෞතික සංවර්ධන කටයුතුවලට වාගේම එතුමා වයඹ පළාතේ නිරසාර සංවර්ධනයක් ඇති කිරීමට කටයුතු කළ බවයි. ගරු ගාමිණී ජයවික්‍රම පෙරේරා මැතිතුමා පසුගිය පාර්ලිමේන්තුවේ බුද්ධ ශාසන විෂය භාර අමාත්‍යවරයා ලෙසත් කටයුතු කළා. 2010 වසරේ සිට පසුගිය වසර 10ක පමණ කාලය තුළ එතුමා සමහ සුභද්‍රාව වර්ධනය කර ගැනීමට අපට අවස්ථාවක් ලැබුණා. වත්මන් ගරු ජනාධිපතිතුමා පාර්ලිමේන්තුවට ප්‍රවේශ වූ අවස්ථාවේම පාර්ලිමේන්තු මන්ත්‍රී ධුරයක් ලද ගාමිණී ජයවික්‍රම පෙරේරා මැතිතුමා තම දේශපාලන ජීවිතය තුළින් අප සැමට ලබා දී තිබෙන ආදර්ශ අප අගය කොට සලකනවා.

අද දින ශෝක ප්‍රකාශ ඉදිරිපත් කළ ගරු යූ.එල්.එම්. ආරුක් මැතිතුමා වෙනුවෙන් මේ අවස්ථාවේදී එතුමාගේ පවුලේ සැමට අපගේ ශෝකය පළ කරනවා. ඒ වාගේම ගරු අසෝක ජයවර්ධන මැතිතුමාටත්, ගරු ගාමිණී ජයවික්‍රම පෙරේරා මැතිතුමාටත් නිවන් සුව ප්‍රාර්ථනා කරන අතර එතුමන්ලාගේ පවුලේ සාමාජිකයන් වෙත ද අපගේ ශෝකය පළ කර සිටිනවා.

මූලාසනාරූඪ ගරු මන්ත්‍රීතුමනි, මට අවස්ථාව ලබා දීම සම්බන්ධයෙන් ඔබතුමාටත් ස්තූතිවන්ත වෙමින් මම නිහඬ වෙනවා.

ගරු මූලාසනාරූඪ මන්ත්‍රීතුමා

(மாண்புமிகு தலைமைதாங்கும் உறுப்பினர் அவர்கள்)

(The Hon. Presiding Member)

ගරු සුජිත් සංජය පෙරේරා මැතිතුමා.

[ප්‍ර.භා. 11.57]

ගරු කේ. සුජිත් සංජය පෙරේරා මහතා

(மாண்புமிகு கே. சுஜித் சஞ்ஜய பெரேரா)

(The Hon.K. Sujith Sanjaya Perera)

මූලාසනාරූඪ ගරු මන්ත්‍රීතුමනි, කලක් මේ පාර්ලිමේන්තුව නියෝජනය කරපු මන්ත්‍රීවරු නිදෙනෙකුගේ අභාවය පිළිබඳව ශෝක ප්‍රකාශ යෝජනා ඉදිරිපත් කර තිබෙන මේ අවස්ථාවේදී මටත් අදහස් දක්වන්න අවස්ථාව ලබා දීම ගැන ඔබතුමාට ස්තූතිවන්ත වෙනවා.

මම මුලින්ම බලාපොරොත්තු වෙන්නේ අපේ දිස්ත්‍රික්කය නියෝජනය කළ, අපේ පවුලේ සම්පතමයෙක් වුණු, ඒ වාගේම මගේ පියාගේ හිතමිත්‍රයෙක් වූ අපේ ගරු යූ.එල්.එම්. ආරුක් මැතිතුමා ගැන කථා කරන්නයි. එතුමා ගැන කථා කරනවා නම්, එතුමා දේශපාලනයට සම්බන්ධ වුණේ 1956දීයි. ඒ කාලයේ රණසිංහ ප්‍රේමදාස මැතිතුමා මුලින්ම තරග කළේ රුවන්වැල්ල මැතිවරණ කොට්ඨාසයටයි. ඒ කාලයේ රුවන්වැල්ලයි, යටියන්තොටයි එකම මැතිවරණ කොට්ඨාසයක් හැටියටයි තිබුණේ. එදා රණසිංහ ප්‍රේමදාස මැතිතුමාට රුවන්වැල්ල පැත්තෙන් තරුණයෙකු හැටියට යූ.එල්.එම්. ආරුක් මැතිතුමා තමයි විශාල වශයෙන් සහයෝගය ලබා දුන්නේ. ඒ වාගේම යටියන්තොට පැත්තෙන් මගේ පියා වන චින්සන්ට පෙරේරා මැතිතුමා තමයි එදා රණසිංහ ප්‍රේමදාස මැතිතුමාට අවශ්‍ය සහයෝගය ලබා දුන්නේ. ඒ හිතමිත්‍රකම එතුමාත්, මගේ පියාත් මිය යනතුරුම -දීර්ඝ කාලයක් තිස්සේ- ඒ ආකාරයෙන්ම තිබුණු බවත් මම මේ වෙලාවේදී මතක් කරන්න ඕනෑ. මූලාසනාරූඪ ගරු මන්ත්‍රීතුමනි, ගරු යූ.එල්.එම්. ආරුක් මැතිතුමා එතැනින් දේශපාලනය ආරම්භ කරලා, 1964දී එතුමා නියෝජනය කළ බල ප්‍රදේශයේ ගම්සභාවේ සභාපතිවරයා වශයෙන් පත් වුණා. ගම්සභාවේ සභාපතිවරයා වශයෙන් පත් වෙලා එතැනින් තමයි එතුමාගේ මහජන සේවාවත්, තමන්ගේ ගමට කරන සේවාවත් පටන් ගත්තේ. එතුමා 70 දශකයේත්, 80 දශකයේ මුල් භාගයේත් කීර්තිමත් දේශපාලනඥයෙකු වී සිටි අපේ පී.සී. ඉඹුලාන හිටපු ඇමතිවරයාගේ පෞද්ගලික ලේකම් හැටියටත් කටයුතු කළා. ඒ අවස්ථාවේදී රුවන්වැල්ල ප්‍රදේශයේ සමාජ සේවා කටයුතු වෙනුවෙන් එතුමා මැදිහත් වුණා. ඊට පස්සේ එතුමා නැවත වරක් සංවර්ධන සභා මන්ත්‍රීවරයෙකු වශයෙන් පත් වුණා. එසේ පත් වුණේ 1987දීයි. එතුමා ඒ වෙලාවේදී පත් වුණේ රුවන්වැල්ල මැතිවරණ කොට්ඨාසයෙන් නොවෙයි. මොකද, මගේ පියා සමහ එතුමාගේ තිබුණු සමීප සම්බන්ධතාව නිසා මගේ පියාගේ ආශීර්වාදයෙන් එතුමා 1987දී යටියන්තොට ප්‍රදේශයේ සංවර්ධන සභා මන්ත්‍රීවරයෙකු වශයෙන් පත් වුණා.

මූලාසනාරූඪ ගරු මන්ත්‍රීතුමනි, වසරක කාල සීමාවක් යනකොට තමයි පළාත් සභා මැතිවරණය ආවේ. අපි දන්නවා, පළාත් සභා මැතිවරණය එන අවස්ථාවේදී එකට පාර්ලිමේන්තුව නියෝජනය කරපු අපේ පී.සී. ඉඹුලාන මහත්මිය මධ්‍යම පළාතේ ආණ්ඩුකාරවරයා ලෙස පත් වෙලා ගිය බව. ඒ අවස්ථාවේදී එතුමාගේ පාර්ලිමේන්තු මන්ත්‍රී ධුරය හිස් වුණා. මූලාසනාරූඪ ගරු මන්ත්‍රීතුමනි, ඒ අවස්ථාවේදී සුවිශේෂී සිදුවීමක් වුණා කියලා අපි දන්නවා. අපේ ජේ.ආර්. ජයවර්ධන මැතිතුමාගේ කාලයේ පක්ෂයේ මහ ලේකම්ව සිටි රත්ජන් විජේරත්න මහත්මිය කල්පනා කළා, රුවන්වැල්ල මැතිවරණ කොට්ඨාසයට සුදුසු මන්ත්‍රීවරයෙක් තෝරා ගන්න, සුදුසු නියෝජිතයෙක් තෝරා ගන්න අනුගමනය කළ යුතු ක්‍රියාමාර්ගය මොකක්ද කියන එක. ඒ

[ගරු කේ. සුරිත් සංජය පෙරේරා මහතා]

අනුව එතුමා සියලු ශාඛා සංවිධානවල සභාපතිවරුන් කැඳවා ප්‍රජාතන්ත්‍රවාදී ලෙස ඡන්දයක් පැවැත්වුවා. ඒ සභාපතිවරුන්ගේ ඡන්දයෙන්, ඒ ප්‍රදේශයේ ඉන්න ස්වාමීන් වහන්සේලාගේ අනුශාසකත්වයෙන් ගරු යූ.එල්.එම්. ආරුක් මැතිතුමාට මන්ත්‍රීවරයෙකු ලෙස පත් වෙන්න අවස්ථාව ලැබුණා. මූලාසනාරුඬ ගරු මන්ත්‍රීතුමනි, මමත් ඒ කාලයේ පාසල් යන වයසේ සිටියේ. දේශපාලනයට සම්බන්ධ වෙලා හිටපු අතිකුත් උදව්, අපි දන්න කියන හැම කෙනාම ඇහුවා, මේ මන්ත්‍රීවරයා රුවන්වැල්ල මැතිවරණ කොට්ඨාසය නියෝජනය කරන්නේ කොහොමද කියලා. මොකද, හැම කෙනාටම ප්‍රශ්නයක් වෙලා තිබුණේ මුස්ලිම් මන්ත්‍රීවරයෙක් රුවන්වැල්ලට ආවේ කොහොමද කියන එකයි. මොකද අපි දන්නවා, රුවන්වැල්ල කියන්නේ බහුතරයක් සිංහල බෞද්ධ ජනතාව නියෝජනය කරන ප්‍රදේශයක් බව.

එතැනදී මම ඒ හැම කෙනාටම උත්තර දෙමින් කිව්වා, රුවන්වැල්ල මැතිවරණ කොට්ඨාසය නියෝජනය කළ යූ.එල්.එම්. ආරුක් කියන්නේ මුස්ලිම් ජාතිකයෙක් නොවෙයි, සිංහල ජාතිකයෙක් කියලා. මොකද, මුස්ලිම් ජාතිකයෙක් වුණු එතුමා සිංහල බෞද්ධයන් එක්ක, ස්වාමීන් වහන්සේලා එක්ක තමයි හැම අවස්ථාවකදීම කටයුතු කළේ. එදා එතුමාට, සිංහල බෞද්ධ ජනතාව බහුතරයක් ඉන්න රුවන්වැල්ල මැතිවරණ කොට්ඨාසයේ මහජන නියෝජිතයා බවට පත් වෙන්න හැකියාව ලැබුණේ ඒ වරම නිසාය කියන එක මේ අවස්ථාවේදී මම කියන්න ඕනෑ. එතැනින් පස්සේ එතුමා දීර්ඝ කාලයක් පාර්ලිමේන්තුව නියෝජනය කළා. එතුමා 1991 දී ප්‍රවාහන රාජ්‍ය ඇමතිවරයා හැටියටත් කටයුතු කළා. ඒ කාලයේවත් එතුමා ඒ තනතුරින් බැබළෙන්න උත්සාහ කළේ නැහැ. ඒ වාගේම එතුමා කවදාවත් තමන්ගේ ජනතාව අමතක කළේ නැහැ. රාජ්‍ය ඇමතිවරයා වෙලා සිටි කාලයේ වුණත් එතුමා උදේ හවස රුවන්වැල්ලට, අඟුරුවැල්ලට, කන්නන්තොට ප්‍රදේශයට ඇවිල්ලා සාමාන්‍ය ජනතාවත් එක්ක ගැවසිලා සහභාගී කටයුතු කළා. එතුමා ගමට සේවය කළා වාගේම දේශපාලනඥයෙකු වශයෙන් හොඳ ආදර්ශයක් ද ලබා දී තිබෙනවා. අද සමාජයේ හැමකෙනාම දේශපාලනඥයන්ව හඳුන්වන්නේ වංචාකාරයෝ, දූෂිතයෝ, නොයෙකුත් අපවාද සිදු කරන පුද්ගලයෝ හැටියටයි. හැබැයි අපට හය නැතිව කියන්න පුළුවන්, ගරු යූ.එල්.එම්. ආරුක් මැතිතුමා වචනයේ පරිසමාප්ත අර්ථයෙන්ම දේශපාලනයෙන් කිසිම දෙයක් හම්බ කරගත් පුද්ගලයෙක් නොවෙයි කියලා. ඒකට කැගල්ල දිස්ත්‍රික්කයේම ජනතාව සාක්ෂි දරනවා කියන එකත් මම මේ අවස්ථාවේදී කියන්න ඕනෑ. එතුමා ගැන කථා කරන්න කරුණු රාශියක් තිබුණත් මට ලැබී තිබෙන කාල සීමාව ඉක්ම යන නිසා මම ඒ සම්බන්ධව වැඩිදුරටත් කථා කරන්න යන්නේ නැහැ.

එතුමා 2001 වසර වෙනතුරුම එතුමාට පුළුවන් ආකාරයට දේශපාලන කටයුතු කළා. එතුමා කවදාවත් පරාජයට පත් වුණේ නැහැ. රුක්මන් සේනානායක මැතිතුමාට කැගල්ල දිස්ත්‍රික්කයෙන් දේශපාලනයට පිවිසීම සඳහා තමන්ගේ ආසනය පවා එතුමාට පරිත්‍යාග කරලා දේශපාලනයෙන් මදකට සමුගන්නත් එතුමා කටයුතු කළා. එතුමා එවැනි ආදර්ශයකුත් ලබා දුන්නා වාගේම පක්ෂය වෙනුවෙනුත් ලොකු කැප කිරීමක් කරපු දේශපාලන නායකයෙක් කියන එකත් මම මේ අවස්ථාවේදී සඳහන් කරන්න ඕනෑ. එතුමාගෙන් පස්සේ එතුමා ගෙන ගිය ආදර්ශවත් දේශපාලනය ඉදිරියට ගෙන යන්න කටයුතු කරන එතුමාගේ පුතා වන නිහාල් ආරුක් මැතිතුමාත්, දීර්ඝ කාලයක් තිස්සේ පළාත් සභාව නියෝජනය කළා. අවසාන පළාත් සභාව වෙනතුරුම එතුමා අපිත් එක්ක පළාත් සභාව නියෝජනය කළා. එතුමා, තමන්ගේ

පියා ලබා දුන් සේවාව, ආදර්ශය රුවන්වැල්ල නගරයේ ජනතාවට තවදුරටත් ලබා දෙනවා කියන එකත් මම මේ අවස්ථාවේදී සඳහන් කරන්න ඕනෑ. දිස්ත්‍රික්කයේ එකට ඉන්න සහෝදරවරු හැටියට, එකට හිටපු පළාත් සභා මන්ත්‍රීවරු හැටියට, දේශපාලනය තුළ දීර්ඝ ගමනක් යන්නටත්, පියාට මෙන්ම පාර්ලිමේන්තුව නියෝජනය කරන්නට එතුමාටත් අවස්ථාව ලැබේවා කියාත් මම ප්‍රාර්ථනා කරනවා. ගරු යූ.එල්.එම්. ආරුක් මහතාගේ පවුලේ සාමාජිකයන් බොහෝදෙනෙක් මේ අවස්ථාවට සම්බන්ධ වෙලා ඉන්නවා. ඒ හැම කෙනෙක්ම මා එක්ක ඉතා සමීප සම්බන්ධතා පවත්වනවා. එතුමාගේ ආගම අනුව එතුමාට අල්ලා දෙවියන්ගේ පිහිටෙන් ස්වර්ගය ප්‍රාර්ථනා කරන ගමන් අපේ ආගමේ හැටියට නිර්වාණ සම්පත්තිය ලැබේවා කියාත් මම ප්‍රාර්ථනා කරනවා.

ඊළඟට මම කැමැතියි, ගරු අසෝක ජයවර්ධන මැතිතුමා ගැන කථා කරන්නට. මම දන්නා තරමින් එතුමා සබරගමුව පළාත් සභාවේ මහ ඇමතිවරයා හැටියට කටයුතු කළා. එතුමා පළාත් සභාවේ මහ ඇමතිවරයා හැටියට කටයුතු කරනකොට මම විපක්ෂයේ පළාත් සභා මන්ත්‍රීවරයෙකු හැටියට කටයුතු කළා. එතුමා දේශපාලනයට සම්බන්ධ වෙන්න පෙර කීර්තිමත් රාජ්‍ය සේවකයෙක් හැටියට කටයුතු කළා. ඊට පස්සේ එතුමා නගර සභාවට තේරී පත්වෙලා නගරාධිපති බවට පත් වුණා. ඊට පස්සේ පළාත් සභාවට ඇවිල්ලා පළාත් සභාවේ අමාත්‍යවරයෙකු හැටියට පත්වෙලා විශාල සේවාවක් ඉටු කළා. එතුමාට තිබූ සුවිශේෂී දක්ෂතා නිසා එතුමාට පළාත් සභාවේ මහ ඇමති ධුරය දරන්නත් අවස්ථාව ලැබුණා. එතුමාට පළාත් සභාව තුළ කටයුතු කරන්න ලැබුණේ ඉතා කෙටි කාලයක් විතරයි. හැබැයි, ඒ කෙටි කාලයේදී පළාත් සභාව තුළ කිසිම වංචාවක්, දූෂණයක් සිදු කරන්නට කිසිම ඉඩක් ලබා දුන්නේ නැහැ කියන කාරණයත් එතුමාට ගෞරවයක් විධියට මා මේ අවස්ථාවේදී සිහිපත් කරන්න ඕනෑ. ආදර්ශවත් විධියට එතුමා දේශපාලනය කළා. එතුමාට පක්ෂ, විපක්ෂ කියලා හේදයක් තිබුණේ නැහැ. විපක්ෂයට දෙන්න පුළුවන් සහයෝගය පවා එතුමා හැම අවස්ථාවකදීම ලබා දුන්නා කියන එකත් මා මේ අවස්ථාවේදී ගෞරවයෙන් සිහිපත් කරන්න ඕනෑ. එතුමාගේ පාර්ලිමේන්තු කාලය අවුරුද්දක් හෝ අවුරුදු දෙකක් පමණ වුණත්, ඒ කාල සීමාව තුළ එතුමා විශාල සේවාවක් කළා. එතුමාගේ දරුවෝ දේශපාලනයට සම්බන්ධ වුණේ නැහැ. එතුමාගේ දරුවන් -දියණියන්, පුත්‍ර රත්නයන්- කීර්තිමත් වෛද්‍යවරු හැටියට සමාජයට ලොකු මෙහෙවරක්, දායකත්වයක් ලබා දෙන බවත් මේ අවස්ථාවේදී මා ගෞරවයෙන් සිහිපත් කරනවා.

අවසාන වශයෙන් මම මේ අවස්ථාවේදී අභාවප්‍රාප්ත අපේ ගරු ගාමිණී ජයවික්‍රම පෙරේරා මැතිතුමා ගැනත් කථා කරන්න ඕනෑ. එතුමා ගැන ගොඩක් මන්ත්‍රීවරු කථා කළා. ඒ නිසා මම එතුමා ගැන වැඩිපුර කථා කරන්න අවශ්‍ය නැහැ. ඒ තරම් දේශපාලන ඉතිහාසයක් සහ අත්දැකීම් රාශියක් තිබුණු නායකයෙක් තමයි අපේ ගරු ගාමිණී ජයවික්‍රම පෙරේරා මැතිතුමා. එතුමා මේ රට වෙනුවෙන් විශාල සේවාවක් ඉටු කළා. එතුමාට හසළ අත්දැකීම් තිබුණා. නූතන දේශපාලනයේ ඉන්න අපි වාගේ අයට ලොකු ආදර්ශයක් ගන්න පුළුවන් දේශපාලන නායකයෙක් හැටියට ගරු ගාමිණී ජයවික්‍රම පෙරේරා මැතිතුමාව අපට හඳුන්වන්න පුළුවන්. ඒ නිසා එතුමාගේ අභාවය වෙනුවෙන් එතුමාගේ පුත් හිටපු පළාත් සභා මන්ත්‍රී අසංග පෙරේරා මැතිතුමා ඇතුළු ඒ පවුලේ සියලුදෙනාට අපේ ශෝකය ප්‍රකාශ කරමින්, එතුමාට නිර්වාණ සුවය ප්‍රාර්ථනා කරනවා.

මූලාසනාරුඬ ගරු මන්ත්‍රීතුමනි, සෞඛ්‍ය ඇමතිතුමා මේ අවස්ථාවේදී සභාවේ ඉන්න නිසා එතුමාගෙන් මේ කාරණය ගැන දැනගන්න මට පොඩි අවස්ථාවක් ලබා දෙන්න. මම ඊයෙන් එතුමා

එක්ක මේ සම්බන්ධයෙන් පොඩ්ඩක් කථා කරන්න බලාගෙන තිබියා. ගරු ඇමතිතුමනි, මම ඔබතුමාට පෞද්ගලිකවත් මේ කාරණය සම්බන්ධව මතක් කළ බව ඔබතුමා දන්නවා. මහරගම අපේක්ෂා රෝහලේ CT simulator යන්ත්‍රය දැන් මාස ගණනක් තිස්සේ අක්‍රිය වෙලා තිබෙනවා. ඒ වාගේම කරවනැල්ල මූලික රෝහලේත් CT scanner යන්ත්‍රය අක්‍රිය වෙලා දැන් මාස ගණනක් වෙනවා. ඒ ප්‍රදේශවාසීන් සියලුදෙනාට ඒක ලොකු ප්‍රශ්නයක් වෙලා තිබෙනවා. කරවනැල්ල මූලික රෝහලේ ප්‍රශ්නයට වඩා මහරගම අපේක්ෂා රෝහලේ පවතින්නේ බරපතළ තත්ත්වයක්. මොකද, ලංකාව පුරාම ජනතාව අපේක්ෂා රෝහලට එනවා, ගරු ඇමතිතුමනි. එතැනින් ඒ කටයුතු කරගන්න නොහැකි වුණාම යාපනයට යන්න කියනවා; නැත්නම් නුවරට යන්න කියනවා. නමුත්, ඒ රෝගීන්ට ඒ වාගේ වියදමක් දරාගෙන ඒ රෝහල්වලට යන්න බැහැ. අපි දන්නවා නේ, අවාසනාවන්ත ලෙස ඒ රෝගියාට ගොදුරු වෙච්ච අයට ඒක තවත් පීඩාවක් කියන එක. ඒ නිසා ඔබතුමාගේ කාරුණික අවධානය යොමු කරලා, ඒ සම්බන්ධව යම් වැඩ පිළිවෙළක් සකස් කරන්න කියලා මේ අවස්ථාවේදී මම ඉල්ලා සිටිනවා. අද මට මේ අවස්ථාව ලබා දීම සම්බන්ධව ඔබතුමාට මාගේ ගෞරවය හා ස්තූතිය පිරිනමමින්, මගේ වචන ස්වල්පය අවසන් කරනවා, මූලාසනාරූඪ ගරු මන්ත්‍රීතුමනි.

[අ.හා. 12.08]

ගරු මයන්ත දිසානායක මහතා
(மாண்புமிகு மயந்த திசாநாயக்க)
(The Hon. Mayantha Dissanayake)

මූලාසනාරූඪ ගරු මන්ත්‍රීතුමනි, ගරු ගාමිණී ජයවික්‍රම පෙරේරා මැතිතුමා මම හඳුනා ගත්තේ මා පුංචි කාලයේදී. එතුමාත්, මගේ පියා වන ගාමිණී දිසානායක මැතිතුමාත් ඉතා කිට්ටුවෙන් ඒ කාලයේ ඉඳලාම වැඩ කළා. මම පුංචි කාලයේදී ගරු ගාමිණී ජයවික්‍රම පෙරේරා මැතිතුමා අපේ ගෙදර එනකොට අප්පච්චි අපට කියනවා මට මතකයි, කෙළින්ම උඩ තිබෙන කාමරයට එතුමා එක්කගෙන එන්න කියලා. මම ඉතා කිට්ටුවෙන් එතුමාත් එක්ක වැඩ කරන්න පටන් ගත්තේ 1994දී.

විශේෂයෙන්ම මගේ පියා නැවත වරක් සාමාජිකත්වය අරගෙන එක්සත් ජාතික පක්ෂයට බැඳෙන්න ඕනෑය කියා මහගෙදරට පැමිණෙන අවස්ථාවේදී ගරු ගාමිණී ජයවික්‍රම පෙරේරා මැතිතුමා තමයි ඩී.බී. විජේතුංග හිටපු ජනාධිපතිතුමාට - එතකොට අපේ පක්ෂයේ නායකතුමාට - කථා කරලා, අනිවාර්යයෙන්ම ගාමිණී දිසානායක මැතිතුමා එක්සත් ජාතික පක්ෂයට නැවත වරක් බඳවාගෙන එතුමාට මහවැලි සංවර්ධන අමාත්‍යාංශය ලබා දෙන්න ඕනෑ කියලා ඒ සඳහා අවශ්‍ය කටයුතු කළේ. ඒ වාගේම ඊට පස්සේ පැවති ජනාධිපතිවරණයේදී එක්සත් ජාතික පක්ෂයෙන් මගේ පියා ජනාධිපති අපේක්ෂකයා හැටියට ඉදිරිපත් වුණාම මගේ පියාට උදවු කරමින් මූලිකත්වය ගෙන වැඩ කළේත් ගරු ගාමිණී ජයවික්‍රම පෙරේරා මැතිතුමායි. ගාමිණී දිසානායක මැතිතුමා විපක්ෂ නායක හැටියට ඉදිරිපත් වුණු අවස්ථාවේදීත් එතුමාට ඡන්දය පවා ලබා දුන්නේ ගරු ගාමිණී ජයවික්‍රම පෙරේරා මැතිතුමායි. අපේ පවුලේ කෙනෙක් හැටියට තමයි අපි ඒ කාලයේ ඉඳලා එතුමාව සැලකුවේ. එතුමා කැබිනට් ඇමතිවරයෙක් හැටියට අමාත්‍යාංශ රාශියක කටයුතු කළා. ඇත්තෙන්ම එතුමා ඒ කාලයේ හැඳින්වුවේ දේශපාලන යෝධයෙක් හැටියටයි. මොකද, කුරුණෑගල දිස්ත්‍රික්කය නියෝජනය කරමින් හැම මැතිවරණයකටම ඉදිරිපත් වෙලා පක්ෂය වෙනුවෙන් ජයග්‍රහණ ලබා ගත්ත නායකයෙක් හැටියට අපට එතුමා හඳුන්වන්න පුළුවන්. 2001-2002 එක්සත් ජාතික පක්ෂ ආණ්ඩුව පැවති කාලයේ, එතුමා මහවැලි විෂය භාරව

වාගේම වාරිමාර්ග ඇමතිවරයා හැටියට කටයුතු කළා. ඒ අවස්ථාවේදී කළගුණ දන්නා නායකයෙක් හැටියට එතුමා කොත්මලේ ජලාශය, ගාමිණී දිසානායක ජලාශය හැටියට නම් කරන්න කැබිනට් පත්‍රිකාවක් පවා ඉදිරිපත් කළා. ඇත්තෙන්ම ඒ කැබිනට් පත්‍රිකාව ඉදිරිපත් කරපු අවස්ථාවේදී එතුමා අපේ ගෙදරට ඇවිල්ලා මගේ මව වන ශ්‍රීමා දිසානායක මැතිනිය මුණ ගැහිලා, මේ ආකාරයට කැබිනට් පත්‍රිකාවක් ගාමිණී දිසානායක මැතිතුමා වෙනුවෙන් ඉදිරිපත් කරනවාය කියා ප්‍රකාශ කළා.

ගරු ගාමිණී ජයවික්‍රම පෙරේරා මැතිතුමාගේ අභාවය පිළිබඳව අපගේ බලවත් කනගාටුව එතුමාගේ පුත්‍ර රත්නය වන මා හිතවත් අසංග පෙරේරා මැතිතුමා ඇතුළු එම පවුලේ සියලුදෙනාට ගාමිණී දිසානායක මැතිතුමාගේ පවුල වෙනුවෙන් මේ අවස්ථාවේදී මා ප්‍රකාශ කර සිටිනවා. ඒ වාගේම ගරු යූ.එල්.එම්. ආරුක් මැතිතුමාගේ අභාවය වෙනුවෙන් එතුමාගේ පුත්‍ර රත්නය වන නිහාල් ආරුක් මැතිතුමා ඇතුළු ඒ පවුලේ සියලුදෙනාටත්, ගරු අසෝක ජයවර්ධන මැතිතුමාගේ අභාවය වෙනුවෙන් එම පවුලේ සියලුදෙනාටත් මගේ බලවත් කනගාටුව මේ අවස්ථාවේදී ප්‍රකාශ කරනවා.

මම තවත් කාරණයක් කියන්න කැමතියි. අද එච්.ටී. ජනකාන්ත සිල්වා මැතිතුමා විශ්‍රාම ලබනවා. එතුමා අපේ විවෘත පාර්ලිමේන්තුවකට මූලාරම්භයක් සඳහා වූ පාර්ලිමේන්තු සංසඳයට ගොඩක් උදවු කරපු, හොඳ, අවංක, දක්ෂ නිලධාරියෙක්. එතුමා විශ්‍රාම යන අද දවසේදී එතුමාගේ අනාගතයට අපේ උණුසුම් සුබ පැතුම් එක් කරමින්, අපට උදවු කළාට නැවත වරක් එතුමාට අපි ස්තූතිවන්ත වෙනවා. ඒ වාගේම මට මේ අවස්ථාව ලබා දුන්නාට ඔබතුමාට ස්තූතියි, මූලාසනාරූඪ ගරු මන්ත්‍රීතුමනි.

ගරු මූලාසනාරූඪ මන්ත්‍රීතුමා

(மாண்புமிகு தலைமைதாங்கும் உறுப்பினர் அவர்கள்)
(The Hon. Presiding Member)
මිළහට, ගරු (මහාචාර්ය) වරින් හේරත් මන්ත්‍රීතුමා.

Order, please! ඊට ප්‍රථම, කවුරුත් හෝ ගරු මන්ත්‍රීවරයෙකු මූලාසනය සඳහා ගරු මයන්ත දිසානායක මන්ත්‍රීතුමාගේ නම යෝජනා කරන්න.

ගරු (වෛද්‍ය) රමේෂ් පතිරණ මහතා (කර්මාන්ත අමාත්‍ය සහ සෞඛ්‍ය අමාත්‍යතුමා)

(மாண்புமிகு (வைத்திய கலாநிதி) ரமேஷ் பதிரண - கைத்தொழில் அமைச்சரும் சுகாதார அமைச்சரும்)
(The Hon. (Dr.) Ramesh Pathirana - Minister of Industries and Minister of Health)

මූලාසනාරූඪ ගරු මන්ත්‍රීතුමනි, "ගරු මයන්ත දිසානායක මන්ත්‍රීතුමා දැන් මූලාසනය ගත යුතුය" යි මා යෝජනා කරනවා.

ප්‍රශ්නය විමසන ලදින්, සභා සම්මත විය.

வினா விடுக்கப்பட்டது ஏற்றுக்கொள்ளப்பட்டது.
Question put, and agreed to.

අනතුරුව ගරු වීරසූමන වීරසිංහ මහතා මූලාසනයෙන් ඉවත් වූයෙන්, ගරු මයන්ත දිසානායක මහතා මූලාසනාරූඪ විය.

அதன்பிறகு, மாண்புமிகு வீரசுமன வீரசிங்ஹ அவர்கள் அக்கிரா சனத்தினின்று அகலவே, மாண்புமிகு மயந்த திசாநாயக்க அவர்கள் தலைமை வகித்தார்கள்.

Whereupon THE HON. WEERASUMANA WEERASINGHE left the Chair, and THE HON. MAYANTHA DISSANAYAKE took the Chair.

[අ.භා. 12.13]

ගරු (මහාචාර්ය) චරිත හේරත් මහතා
(மாண்புமிகு (பேராசிரியர்) சரித்த ஹேரத்)
(The Hon. (Prof.) Charitha Herath)

මූලාසනාරූඪ ගරු මන්ත්‍රීතුමනි, අද මෙම ශෝක ප්‍රකාශ යෝජනා ඉදිරිපත් කරන අවස්ථාවට මටත් සහභාගි වෙන්න අවස්ථාව ලබා දීම පිළිබඳව ඔබතුමාට ස්තූතිවන්ත වෙනවා. අපි නවක මන්ත්‍රීවරු ලෙස මේ ගරු සභාව නියෝජනය කළත් අද ඉදිරිපත් කර තිබෙන ශෝක ප්‍රකාශ යෝජනාවලට සම්බන්ධ අභාවප්‍රාප්ත සමහර ගරු ඇමතිතුමන්ලා අපිත් එක්ක බොහොම සම්පව වැඩ කරපු අය. ඒ නිසා මම මුලින්ම කැගල්ල දිස්ත්‍රික්කය නියෝජනය කරමින් මේ සභාවේ සිටි අභාවප්‍රාප්ත ගරු යූ.එල්.එම්. ආරුක් මැතිතුමා පිළිබඳව කථා කරන්න කැමැතියි. අපි එතුමා සමඟ එකට වැඩ කරලා නැති වුණත්, සිංහල ප්‍රදේශවල ජනතාව සමඟ ඉතා හොඳ සම්බන්ධයක් තියාගෙන වැදගත් විධියට මුස්ලිම් මන්ත්‍රීවරයෙකු ලෙස එතුමා කටයුතු කළාය කියන එක අඟලා තිබෙනවා. ඒ නිසා එතුමාගේ අභාවය වෙනුවෙන් ඒ පවුලේ අයට මම මේ අවස්ථාවේදී ශෝකය ප්‍රකාශ කරනවා.

ඒ වාගේම, අභාවප්‍රාප්ත ගරු අසෝක ජයවර්ධන මැතිතුමා අපි ශ්‍රී ලංකා නිදහස් පක්ෂයට වැඩ කරපු කාලයේ, සබරගමුව පළාතේ නායකයෙක් විධියට වැඩ කළා. තමන්ගේ පක්ෂයෙන් ලබා දීපු වගකීම් සියල්ල, පළාත් සභාවේදී, පාර්ලිමේන්තුවේදී, ගම්සභාවේදී වාගේම රත්නපුර මහ නගර සභාවේ නගරාධිපතිතුමා විධියටත් එතුමා ඉටු කළා. ඒ වාගේම පක්ෂයේ මතය ඉතාම ශක්තිමත්ව නියෝජනය කරපු වැදගත් නායකයෙක් විධියටයි අපි එතුමාව සලකන්නේ. ඒ නිසා එතුමාගේ අභාවය සම්බන්ධයෙන් අපගේ ශෝකය විශේෂඥ වෛද්‍ය පුනණුවන්ටත්, දියණියටත් මේ අවස්ථාවේදී පළ කර සිටිනවා.

මූලාසනාරූඪ ගරු මන්ත්‍රීතුමනි, මම විශේෂයෙන්ම අද මේ අවස්ථාවට සහභාගි වෙන්නේ, කුරුණෑගල දිස්ත්‍රික්කය වෙනුවෙන් ඉතාම විශිෂ්ට දේශපාලන නායකයෙක් විධියට වැඩ කරපු ගරු ගාමිණී ජයවික්‍රම පෙරේරා මැතිතුමාගේ අභාවය පිළිබඳව ශෝකය පළ කිරීමටයි. ගරු ගාමිණී ජයවික්‍රම පෙරේරා මැතිතුමා අපේ දිස්ත්‍රික්කයේ, කටුගම්පොල ආසනයේ ප්‍රධානියෙක් විධියට වැඩ කරපු නායකයෙක්. මම පුංචි අවධියේදී -1977දී- එතුමා තමන්ගේ පළමුවැනි දේශපාලන තරගයට පිවිසෙන්න පුංචි ජීප් රථයකින් අපේ ගම්මානවල හැසිරුණු ආකාරය මට තවම මතකයි. ටී.බී. සුබසිංහ මැතිතුමා කියන්නේ ඒ කාලයේ කටුගම්පොල ආසනයේ මහා යෝධයෙක් වාගේ වැඩ කරපු නායකයෙක්. ටී.බී. සුබසිංහ මැතිතුමාත්, ඊරියගොල්ල මැතිතුමාත් තමයි කුලියාපිටිය හා කටුගම්පොල ආසනවල 1947 ඉදලා 1977 වනතුරු නායකයන් වාගේ වැඩ කළේ. එක්කෙනෙක් එක්සත් ජාතික පක්ෂයේ; අනෙක් කෙනා ශ්‍රී ලංකා නිදහස් පක්ෂයේ, නැත්නම් වමේ. ටී.බී. සුබසිංහ මැතිතුමා වමේ ඉන්නකොට ඊරියගොල්ල මැතිතුමා එක්සත් ජාතික පක්ෂයේ සිටිමින් ඒ ප්‍රදේශය වෙනුවෙන් වැඩ කෙරුවා. හැබැයි, ඒ දේශපාලන භූමිකාව 1977 මැතිවරණයෙන් පසුව නිමා වුණේ, තරුණ නායකයෙක් විධියට ගරු ගාමිණී ජයවික්‍රම පෙරේරා මැතිතුමා කටුගම්පොල ආසනය වැඩි ඡන්ද විශාල ප්‍රමාණයකින් ජයග්‍රහණය කළාට පසුවයි. විශේෂයෙන්ම එතුමා ඒ ආසනය තුළ තමන්ගේ දේශපාලන භූමිකාව ශක්තිමත්ව ඉදිරියට ගෙනාවා. 1987දී මේ රටට පළාත් සභා ක්‍රමය හඳුන්වා දුන් වෙලාවේ අපි විශ්වවිද්‍යාලවල, එහෙම නැත්නම් උසස් පෙළ අධ්‍යාපනයේ නිරතව සිටි ශිෂ්‍යයෝ විධියට ඒකට විරුද්ධව වැඩ කරනකොට එතුමා පළාත් සභා ක්‍රමයේ යම්කිසි සාධනීය ගුණයක් නිර්මාණය කරන්න පුළුවන් කියලා සහභාගි නිරීක්ෂණයෙන් - එතුමාම සහභාගි වෙලා- අපේ රටට පෙන්වපු නායකයෙක්. අදටත් කාටවත් කියන්න බැහැ ජයවික්‍රම පෙරේරා මැතිතුමා තරම් පළාත් සභා ක්‍රමයේ වැඩ කරන්න පුළුවන් වුණු මහ ඇමතිවරයෙක් හෝ

ඇමතිවරයෙක් ඉන් පසුව බිහිවුණා කියලා. ඒක ඉතාම වැදගත් කාරණයක්.

මූලාසනාරූඪ ගරු මන්ත්‍රීතුමනි, ඔබතුමාගේ පියා පළාත් සභා ක්‍රමය ගෙනාපු නායකයෙක්. එතුමන්ලාගේ ඒ අදහස ක්‍රියාත්මක කරන්න පුළුවන් කියලා, "සාරගම් ව්‍යාපාරය" වාගේ හිතන්නවත් බැරි වැඩ රාශියක් වයඹ පළාතේ ක්‍රියාත්මක කරමින් එතුමා ඔප්පු කළා. එතුමා ගත්ත එක තීරණයකට විරුද්ධව මම මධ්‍යම පරිසර අධිකාරියේ සභාපතිවරයා හැටියට වැඩ කළා. එතුමා වයඹ පළාතේ පරිසර අධිකාරියක් හදුවා. හැබැයි ඒවා අමාරු වැඩ. නමුත් ඉතාම දක්ෂ විධියට එතුමා ඒ වැඩ කටයුතු කළා.

ඒ වාගේම වාරිමාර්ග ඇමතිවරයා විධියට එතුමා විශාල බලාපොරොත්තුවකින් වැඩ කළා, මා ඔය සම්බන්ධ කරගෙන සංවර්ධන ව්‍යාපෘතියක් කරන්න. අවසාන කාලයේ එතුමා මට දුරකථන පණිවුඩයක් දීලා කිව්වා, අපේ ආසනය හරහා ගලා යන මා ඔය සම්බන්ධ කරගෙන සංවර්ධන ව්‍යාපෘතියක් එතුමාගේ ජීවිත කාලයේදී කරන්න බැරි වුණා කියලා. එතුමා ඒ ගැන දැඩි ලෙස කල්පනා කළා. වාරිමාර්ග දෙපාර්තමේන්තුව එක්ක ඒ ගැන සැලසුම් හදුවා. එක සැලසුමක් මටත් ලබා දුන්නා. එතුමා දවසක් telephone call එකක් දීලා මට කිව්වා, "අපි ඒ මා ඔය ව්‍යාපෘතිය ඉදිරියට ගෙන යන්න ඕනෑ" කියලා. පල්ලේගම, කොටදෙනියාව මා ඔය ව්‍යාපෘතිය එතුමා කරන්න උත්සාහ කළා. ඒක සම්පූර්ණ කර ගන්න බැරි වුණා. එතුමා ඒ විධියේ වැදගත් මහත්සියක් ගත්තා, අපේ පළාතේ වැඩවලට. කටුගම්පොල ආසනයේ කර්මාන්තපුර හදන්න එතුමා විශාල උනන්දුවක් ගත්තා. තෙස්ලේ සමාගම කටුගම්පොල ආසනයට ගෙනාවේ එතුමා. ඒ වාගේම ඇඟලුම් ව්‍යාපෘති හඳුන්වා දෙනකොට එතුමා අපේ ආසනයට විශාල දායකත්වයක් ලබා දුන්නා.

අද වයඹ විශ්වවිද්‍යාලයේ කොටසක් කටුගම්පොල ආසනයේ මාකඳුරේ තිබෙනවා. ඒ සඳහා එතුමාගෙන්, ඉන්පසුව පැමිණි අනුර යාපා මැතිතුමාගෙන් විශාල මැදිහත්වීමක් වුණා. අපේ ආසනයේ, අපේ ප්‍රදේශයේ වැදගත් දේශපාලනයක් එතුමා සිදු කළා. කටුගම්පොල අපේ පවුල්වල හුඟදෙනෙක් ජයවික්‍රම පෙරේරා මැතිතුමාට තමයි වැඩ කළේ, 1994දී අනුර යාපා මැතිතුමා එනකම්. එතුමා ආවාට පසුව අපි ඔක්කෝම ශ්‍රී ලංකා නිදහස් පක්ෂයට සම්බන්ධ වුණා පවුල් පිටින්. නමුත් ඊට ඉස්සර ජයවික්‍රම පෙරේරා මැතිතුමාගේ දේශපාලනය සමඟ තමයි අපේ පවුල් ඔක්කෝම සිටියේ. ඒ වාගේම එතුමාට අපේ ඥාතීත්වයකුත් තිබෙනවා, එතුමාගේ දයාබර මැතිනියගේ පැත්තෙන්. අපි ඉතාම කනගාටුවට පත් වෙනවා අපේ දිස්ත්‍රික්කයේ, අපේ පළාතේ, අපේ රටේ වැදගත් වැඩ කළ දේශපාලන නායකයෙක්, කුරුණෑගල දිස්ත්‍රික්කයට වැදගත් දේශපාලන සලකුණක් තියපු නායකයෙක් වන ගරු ජයවික්‍රම පෙරේරා මැතිතුමාගේ අභාවය ගැන. එතුමාගේ දයාබර මැතිනියත් එතුමා අභාවයට පත් වෙන්න පෙර මිය ගියා. එතුමාගේ පුතණුවන් වන අසංක පෙරේරා මැතිතුමාට සහ එතුමාගේ සහෝදරයාට එතුමන්ලාගේ පියාගේ අභාවය වෙනුවෙන් අපගේ සංවේගය ප්‍රකාශ කර සිටිනවා.

විශේෂයෙන් අපේ රටේ දේශපාලනයට අලුතෙන් හිතලා වැඩ කරන්න පුළුවන් නායකයෝ, ඒ වාගේම තමන්ගේ බලාපොරොත්තු අත් හරින්නේ නැති නායකයෝ වයඹේ විශාල වශයෙන් පහළ වුණා; වෙලගෙදරලා, ඊරියගොල්ලලා, සුබසිංහලා, ජයවික්‍රමලා පහළ වුණා. ඒ දේශපාලන සංස්කෘතිය ඉස්සරහට ගෙනියන්න පුළුවන් අනාගත නායකත්වයන් සඳහා අසංක පෙරේරා මැතිතුමා වාගේ තරුණයන්ට ඉදිරියට එන්න කියලා ආරාධනය කරමින්, අපේ ප්‍රදේශයේ, අපේ රටේ දේශපාලන භූමිකාවේ ඉතාම ශක්තිමත් වර්තමාන වුණු ගරු ජයවික්‍රම පෙරේරා මැතිතුමාට නිවන් සුව ලැබෙවායි ප්‍රාර්ථනය කරමින්, මගේ වචන ස්වල්පය නිමා කරනවා.

[අ.හා. 12.20]

ගරු විරසුමන විරසිංහ මහතා

(மாண்புமிகு வீரசுமன வீரசிங்ஹ)

(The Hon. Weerasumana Weerasinghe)

මූලාසනාරූඪ ගරු මන්ත්‍රීතුමනි, මේ පාර්ලිමේන්තුවේ අද දවසේ මහජන නියෝජිතයන් තිදෙනෙකුගේ අභාවය පිළිබඳව ශෝකය පළ කෙරෙනවා. ඒ ගරු මන්ත්‍රීවරු මම පෞද්ගලිකව අග්‍රය කර තිබෙන ප්‍රමාණය අඩු වුණත්, එතුමන්ලා අපේ රටේ දේශපාලනයේ සුවිශේෂී වර්තනක්. ඒ දේශපාලන වර්තන තුනේම -ගරු යූ.එල්.එම්. ආරුක් මැතිතුමාත්, ගරු ගාමිණී ජයවික්‍රම පෙරේරා මැතිතුමාත්, ගරු අසෝක ජයවර්ධන මැතිතුමාත් යන මේ තුන්දෙනාගේ- පොදු කුලකය වෙන්නේ එතුමන්ලා ග්‍රාමීය දේශපාලනයේ ඉඳලා, -එදා පැවති ගම් සභාව, ප්‍රාදේශීය සභාව, නගර සභාව කියන පළාත් පාලන ආයතනවල ඉඳලා - පළාත් සභාව සහ පාර්ලිමේන්තුව දක්වා වන දේශපාලන යන්ත්‍රණයම ක්‍රමානුකූලව සහ විධිමත්ව නියෝජනය කළ දැවැන්ත දේශපාලන වර්තන තුනක් විමයි. ඒ නිසා එම වර්තන තුන දේශපාලනයේ යෙදෙන අපට, මේ පාර්ලිමේන්තු ක්‍රමය ගැන, මේ දේශපාලන සංස්කෘතිය ගැන ලොකු විවේචනයක් තිබෙන සමාජයට ගොඩක් කියැවීම, ඉගෙනීම තිබෙන වර්තන තුනක්.

විශේෂයෙන් ගරු අසෝක ජයවර්ධන මැතිතුමාගේ අවසාන කාලපරිච්ඡේදය තුළ එතුමාව අපි පෞද්ගලිකව ඉතාම ළඟින් ඇසුරු කළා. මේ ගරු සභාවේ සඳහන් වෙච්ච ආකාරයට එතුමා උගත් බුද්ධිමත් තරුණයෙක් විධියට, ඉතාම කීර්තිමත් රාජ්‍ය සේවකයෙක් විධියට, රත්නපුර මහනගර සභාවේ නගරාධිපතිවරයා විධියට, පළාත් සභාවේ සභානායකවරයෙක්, ඇමතිවරයෙක්, මහ ඇමතිවරයෙක් විධියට වාගේම පාර්ලිමේන්තුවත් කෙටි කාලයක් නියෝජනය කරපු දේශපාලනඥයෙක්. අපි දැකපු ඉතාම වැදගත් දෙයක් තිබෙනවා. ඒ තමයි, එතුමාගේ දේශපාලන මතවාදය තුළ එතුමා ඉතාම හොඳ නිර්වාස ජයවර්ධන දේශපාලනඥයෙක් බවට පත් වුණා; ප්‍රතිපත්තිගරුක දේශපාලනඥයෙක් බවට පත් වුණා. විශේෂයෙන් එතුමා වාම දේශපාලනය ගැන ලොකු දැක්මක් සහිත දේශපාලනඥයෙක් බවට පත් වුණා. එතුමා ශ්‍රී ලංකා නිදහස් පක්ෂයෙන් දේශපාලන ගමන ආරම්භ කළා; ශ්‍රී ලංකා මහජන පක්ෂයේ දේශපාලනය ක්‍රියාත්මක කළා. ඒ වාගේම මා නියෝජනය කරන ශ්‍රී ලංකා කොමියුනිස්ට් පක්ෂයත් එක්ක ඉතාම අභ්‍යන්තර බැඳීමකින් යුක්තව ඒ දේශපාලන කටයුතු කළා. රත්නපුර දේශපාලනයේ එදා නන්ද එල්ලාවල, සරත් මුත්තෙට්ටුවෙගම වාගේ වර්තන ඒ දේශපාලන ගමන්මගට පාදක වුණා කියන කාරණාව තමයි මා විශ්වාස කරන්නේ.

ඒ වාගේම ගරු අසෝක ජයවර්ධන මැතිතුමාගේ දේශපාලනය තුළ අපි දැකපු දේ තමයි එතුමා ජාත්‍යන්තරවාදියෙක් වීම. මේ පාර්ලිමේන්තුව තුළ තිබ්ච්ච ශ්‍රී ලංකා - කියුබා පාර්ලිමේන්තු සහයෝගිතා සංගමයෙන්, මේ පාර්ලිමේන්තුව තුළ එදා ක්‍රියාත්මක වෙච්ච වෙනත් මිත්‍ර සංගම්වලත් එතුමා කටයුතු කළා. ඒ වාගේම පාර්ලිමේන්තුවෙන් එළියේ තිබෙන ශ්‍රී ලංකා - වියට්නාම සහයෝගිතා සංගමයේ සභාපතිවරයා විධියටත් එතුමා ඉතාම කීර්තිමත් රාජකාරියක් ඉටු කළා. අපි, එතුමා එකට ගැටෙන්නේ ඒ කාරණාව තුළ. ශ්‍රී ලංකා -වියට්නාම සහයෝගිතා සංගමයේ සාමාජිකයෙක් විධියට එතුමා විශේෂයෙන්ම අපේ පක්ෂයත් සමඟ ඉතාම ළඟින් වැඩ කරමින් රත්නපුර දිස්ත්‍රික්කයේ වියට්නාම ජනරජ දින ගණනාවක් පැවැත්වීම වෙනුවෙන් නායකත්වය දුන්නා.

මූලාසනාරූඪ ගරු මන්ත්‍රීතුමනි, ඔබතුමා දන්නවා, ලංකාවේ වෙනත් රටක රාජ්‍ය නායකයන්ගේ පිළිරූ තිබෙන්නේ ඉතාම

සීමිත ප්‍රමාණයක් බව. ජාතික මට්ටමේ, එහෙම නායකයන්ගේ පිළිරූ තිබෙනවා නම්, මහත්මා ගාන්ධි පිළිරූ සහ තේරු පිළිරූ කිහිපයක් හැරෙන්න තවත් ඒවා කියැවෙන්නේ බොහොම අඩුවෙන්. වියට්නාමයේ හිටපු ජනාධිපති හෝ ටී මී. සහෝදරයාගේ පිළිරූවක් ලංකාවේ ස්ථාපිත කරන්න යෝජනා වෙච්ච වෙලාවේ කොළඹ පුස්තකාල පරිශ්‍රයේ ඒ වෙනුවෙන් ඉඩකඩක් ලබාගෙන ඒ සඳහා විශාල මැදිහත්වීමක් කරමින් ගරු අසෝක ජයවර්ධන මැතිතුමා ඊට දායකත්වය ලබා දුන්නා. ඒ නිසා එතුමා ජාත්‍යන්තර දේශපාලනයේදී වියට්නාම - ශ්‍රී ලංකා නානාපති කාර්යාලය, වියට්නාම රජය සමඟ ඉතාම සමීප සම්බන්ධතාවක් පවත්වමින් කටයුතු කළා. ඒ නිසා එතුමා වාම දේශපාලනයේ ඉතාම හොඳ වර්තයක් ලෙස හඳුන්වන්න පුළුවන්.

ඒ වාගේම සරත් මුත්තෙට්ටුවෙගම ගුණ සමරු පදනම රත්නපුරයේ ක්‍රියාත්මක වෙද්දී ඒ හැම ගුණසමරු දිනයකදී, ඒ වාගේම සරත් මුත්තෙට්ටුවෙගම පිළිරූව ඉදි කිරීමේ කටයුතුවලදීත් එතුමා දක්වපු දායකත්වය මේ මොහොතේ ගෞරවයෙන් යුක්තව අපි සිහිපත් කරනවා. එතුමාගේ දරුවන් දෙපළ කීර්තිමත් වෛද්‍යවරු දෙපළක්. ඉතාම හොඳ පවුල් පසුබිමක්, හොඳ දේශපාලන පසුබිමක්, සමාජ පසුබිමක් තිබෙන ගරු අසෝක ජයවර්ධන මැතිතුමාගේ අභාවය වෙනුවෙන් අපේ පක්ෂයේ සංවේගයත්, පෞද්ගලිකව මගේ සංවේගයත් මේ අවස්ථාවේ ප්‍රකාශ කරනවා.

ඊළඟට, ගරු යූ.එල්.එම්. ආරුක් මැතිතුමා ගැන අපට දේශපාලනය තුළ කියැවීමක් විතරයි තිබෙන්නේ. මේ සභාවේ සඳහන් වෙච්ච කාරණා අනුව එතුමා අවුරුදු 21දී ගම්සභා නියෝජිතයෙක් විධියට ඇවිල්ලා ඒ දේශපාලනයේ යන්න පුළුවන් ඉහළම ගමන් මහ ක්‍රමානුකූලව අතික්‍රමණය කරපු පුද්ගලයෙක්. කැගල්ල දිස්ත්‍රික්කයේ රුවන්වැල්ල කියන්නේ තුන්කෝරලයේ වාමාංශික බලකොටුවක්. 1977ත් පසු ඒ බලකොටුව බිඳෙනකොට ඒ ගමන් මහ ඉස්සරහට ගෙනියන්න එතුමා නායකත්වය, දායකත්වය ලබාදීපු ආකාරය පෙනෙනවා. විශේෂයෙන් මුස්ලිම් ජාතිකයෙක් වුණත්, කැගල්ල දිස්ත්‍රික්කයේ වාගේ තැනක එහෙම පැවැත්මක් ඇති කර ගන්න පුළුවන් වන්නේ ඉතාම අමාරුවෙන්. එතුමා ඒ තත්ත්වය රැක ගනිමින් ඒ ජන සමාජයේ මිනිසුන්ගේ ආදරය දිනා ගන්න සමත් වෙලා තිබෙනවා. ඒ නිසා එතුමාගේ දේශපාලනය තුළත් අපට ඉගෙන ගන්න කියැවීම රාශියක් තිබෙනවා කියන කාරණාව තමයි කියන්නට තිබෙන්නේ. එතුමාගේ ආගමේ හැටියට එතුමා ප්‍රාර්ථනා කරපු තැනක යන්නට එතුමාට අවස්ථාව ලැබේවා කියා මම ප්‍රාර්ථනා කරනවා.

අවසාන වශයෙන් ගරු ගාමිණී ජයවික්‍රම පෙරේරා මැතිතුමා ගැනත් මම කියන්න ඕනෑ. මගේ පාසල් දේශපාලනය තුළ ගාමිණී ජයවික්‍රම පෙරේරා මැතිතුමා ගැන තිබුණේ වෙනත් කියැවීමක්. මොකද, එතුමා ගැන කියැවුණු කියැවීම ටිකක් තරක කියැවීමක්. එහෙම නැත්නම් රළු පරුෂ දේශපාලනඥයෙකුගේ චිත්‍රයක් තමයි මගේ පාසල් කාලයේ දේශපාලනය තුළ, ශිෂ්‍ය දේශපාලනය තුළ එතුමා පිළිබඳව මා දැක්කේ. අපේ රටේ එහෙම දේශපාලනඥයන්ගේ නාමාවලියක් ගැන කියැවෙනවා. හැබැයි, අපි ක්‍රියාකාරී දේශපාලනයට ආවාට පස්සේ මට මතකයි, 1999 වයඹ පළාත් සභා මැතිවරණයේදී එතුමාත් අපිත් සම්බන්ධ වුණා, කටුගම්පොල ආසනයේ මැතිවරණවලදී. බී.එම්. චන්ද්‍රතිලක සහෝදරයා එදා ඒ පළාත් සභාවට සභාපතිවරයා විධියට තරග කරපු වෙලාව මට මතක් වෙනවා. එය ඉතාම බිහිසුණු මැතිවරණයක්. ඒ කටයුතුවලට සම්බන්ධ වෙච්ච නිසා කටුගම්පොල දේශපාලනය ගැන යම් කියැවීමක් මිනිස්සුන්ගේ පැත්තෙන් අපි දැක්කා.

[ගරු විරසුමන විරසිංහ මහතා]

ප්‍රාදේශීය සභාවල සහ පළාත් සභාවල කටයුතු කරන කොට අප දැකපු සුවිශේෂ දෙයක් මම කියන්න ඕනෑ. මා හිතන විධියට, ලංකාවේ දේශපාලන ඉතිහාසයේ පළාත් සභාවට විශිෂ්ටම සේවාවක් කරපු දේශපාලනඥයා බවට පත් වුණේ වයඹ පළාත් සභාවේ මහ ඇමතිවරයා හැටියට කටයුතු කරපු ගරු ගාමිණී ජයවික්‍රම පෙරේරා මැතිතුමායි. එතුමා පළාත් සභා ක්‍රමය පිළිගත්තු දේශපාලන පක්ෂයක සාමාජිකයෙක්. පළාත් සභා ක්‍රමය ගේන්න එදා ඉන්දු-ලංකා ගිවිසුම ගෙනාපු වෙලාවේ පාර්ලිමේන්තුවේ විපක්ෂය නියෝජනය කරමින් එයට අත ඉස්සුවේ එක මන්ත්‍රීවරයෙකු පමණයි. ඒ තමයි, පාර්ලිමේන්තුවේ අපේ පක්ෂය නියෝජනය කළ එකම මන්ත්‍රීවරයා වූ ගරු ඩීවී ගුණසේකර මැතිතුමා. එදා එතුමා විතරයි විපක්ෂයේ ඉදගෙන පළාත් සභා ක්‍රමයට පක්ෂව අත ඔසවපු එකම මන්ත්‍රීවරයා. එහි ප්‍රතිඵලයක් විධියට අපේ පක්ෂයේ සාමාජිකයන් විශාල පිරිසක් මැරුම් කෑවා. පක්ෂයේ නායක මට්ටමේ සිටි අය 49දෙනෙකුට -දේශපාලන මණ්ඩලයේ සහ මධ්‍යම කාරක සභාවේ 49දෙනෙකුට- මැරුම් කන්න සිද්ධ වුණා. තත්ත්වය එසේ තිබියදීත් පළාත් සභා පිළිබඳව රටේ තිබිවිට විනය සැබෑ ලෙස පෙන්වපු නායකයෙක් තමයි, ගාමිණී ජයවික්‍රම පෙරේරා මැතිතුමා.

මූලාසනාරූඪ ගරු මන්ත්‍රීතුමනි, බලය පහළට බෙදීම ගැන මේ දවස්වල සංවාදයක් තිබෙනවා. ඒ කියන්නේ, ගමට බලය දෙන එක ගැන. මම ඒවා විවේචනය කරන්න හෝ විග්‍රහ කරන්න හෝ යන්නේ නැහැ. ඒකෙන් එක එක්කෙනා හැදෙන ක්‍රමයක් තිබෙනවා. හැබැයි, ගමට බලය බෙදන ක්‍රමවේදයක් අපේ ආණ්ඩුක්‍රම ව්‍යවස්ථාව තුළ තිබෙනවා. පාර්ලිමේන්තුවට උත්තරීතර බලය, ව්‍යවස්ථාපිත බලය තිබෙනවා. ආණ්ඩුක්‍රම ව්‍යවස්ථාව හරහා පළාත් 9කට යම් ප්‍රමාණයකින් බලය බෙදනවා. ඒ, ප්‍රඥප්ති සම්පාදනය හරහයි. පළාත් සභාවේ බලය ප්‍රාදේශීය සභාවලට යන්නේ, අතුරු ව්‍යවස්ථා සම්පාදනය කිරීම හරහයි. එහෙම නම්, අතුරු ව්‍යවස්ථා, ප්‍රඥප්ති සහ පාර්ලිමේන්තුවේ පනත් කෙටුම්පත් සම්මත කිරීමේ බලය ජනතාව අපට දීලා තිබෙනවා. ඒ බලය හරියාකාරව පාවිච්චි කරන ආකාරය හොඳින් පෙන්වපු කෙනෙක් තමයි, ගාමිණී ජයවික්‍රම පෙරේරා මැතිතුමා. මොකද, වයඹ පළාත් සභාවේ විතරක් ප්‍රඥප්ති 35ක් තිබෙනවා. ඒවා හැම එකක්ම මිනිසුන්ට සම්ප ප්‍රඥප්ති. මා හිතන විධියට ලංකාවේ වයඹ පළාත් සභාවේ තිබෙන තරම් ප්‍රඥප්ති ප්‍රමාණයක්, එනම් මිනිසුන්ට වැඩ කරන්න පුළුවන්, ගමට වැඩ කරන්න පුළුවන්, පළාතට වැඩ කරන්න පුළුවන් ප්‍රඥප්ති ප්‍රමාණයක් වෙනත් කිසිම පළාත් සභාවක නැහැ. වයඹ පළාත් සභාව පෙන්නවා, පළාත් සභා ක්‍රමය තුළින් සාර්ථකව ඉදිරියට යන්නේ කොහොමද කියන කාරණාව.

මම දකුණු පළාත් සභාවේ අමාත්‍යවරයෙකු විධියට කටයුතු කරන කොට මට පැවරී තිබුණු විෂයයන් අතර තිබුණා, "මිනිස් බල හා රැකි රක්ෂා" කියන විෂය සහ "සංස්කෘතික කටයුතු" කියන විෂයත්. පළාත් සභාවට අවස්ථා ගණනාවකදී යෝජනාවක් ඉදිරිපත් වෙලා තිබුණා, දැරුවන්ට දහම් පාසලට, පන්සලට යෑම සඳහා ඉරිදා සහ පෝය දිනයේ උපකාරක පන්ති නිවාඩු දිය යුතුය කියලා. අදත් එය ජනප්‍රිය යෝජනාවක්. මේ පාර්ලිමේන්තුවෙන් වාර හැටහුවහමාරක් ඒ යෝජනාව සම්මත කළා. නමුත්, එය ක්‍රියාත්මක වෙන්නේ නැහැ. ඒ සඳහා පළාත් සභා හරහා අපි තීන්දුවක් ගත්තත්, ඉරිදා සහ පෝය දිනයේ උපකාරක පන්ති නවත්වන්නේ කොහොමද කියන ප්‍රශ්නය අපට තිබුණා. ඒ කාරණාව නියාමනය කිරීමේ ක්‍රමවේදයක් ගැන කල්පනා කරන කොට අපි දැක්කා, සාර්ථක ප්‍රඥප්තියකින් වයඹ පළාත් සභාවේ මානව සම්පත් සංවර්ධන අධිකාරිය කියලා ආයතනයක් බිහි වෙලා තිබෙන බව. වයඹ පළාතේ තිබෙන සියලු උපකාරක පන්ති ඒ ප්‍රඥප්තිය යටතේ ලියාපදිංචි විය යුතුයි. ඒක හරියට route permit එකක් නැතුව බස් එකක් දුවන්න බැහැ වාගේයි. ඒ ආකාරයෙන් එකී ප්‍රඥප්තිය යටතේ පළාතේ සියලු උපකාරක පන්ති ලියාපදිංචි

විය යුතුයි. එවකට දකුණු පළාත් සභාවේ විෂය භාර අමාත්‍යවරයා විධියට කටයුතු කළ මමත්, අපේ අමාත්‍යාංශයේ කණ්ඩායමකුත්, පක්ෂ විපක්ෂ මන්ත්‍රී කණ්ඩායමකුත් වයඹ පළාත් සභාවට ගිහිල්ලා ඒ කාරණය පිළිබඳව සොයා බලා ඒ විධියට දකුණු පළාතේත් මානව සම්පත් සංවර්ධන අධිකාරියක් ක්‍රියාත්මක කරන්න සියලු කටයුතු සූදානම් කළා. අවාසනාවකට, මගේ ඇමතිකම නැති වුණාට පස්සේ ඒක කොහේ තිබෙනවාද කියලා මම දන්නේ නැහැ. ආදර්ශවත් පළාත් සභාවක් බවට වයඹ පළාත් සභාව පත් කරන්න කටයුතු කළේ, ගරු ගාමිණී ජයවික්‍රම පෙරේරා මැතිතුමායි. තමන් දැරූ අමාත්‍ය ධුරවල කටයුතු එතුමා ඉතාම දක්ෂ අමාත්‍යවරයෙකු විධියට ඉටු කළා. ඒ වාගේම එතුමා නිර්මාණශීලී අමාත්‍යවරයෙකු වූ බවත් අපි දුටුවා. ඒ වාගේම සොබා දහමට, පරිසරයට, ආගමට ගරු කරපු අමාත්‍යවරයෙකු විධියට සහ සැබෑ දේශපාලනඥයෙකු විධියටත් එතුමාගේ දේශපාලනය තුළ කියවීමක් තිබෙනවා. එතුමා දරපු මතවාදය අපට එරෙහිව තිබුණු එකක් වුණත් -ප්‍රතිවිරුද්ධ මතවාදයක් වුණත්- එතුමාගේ දේශපාලනය තුළින් අපට ඉගෙන ගන්න ගොඩක් දේවල් තිබෙනවා කියන කාරණාවත් මා සඳහන් කරනවා.

අද දවසේ අප විසින් ශෝක ප්‍රකාශ ඉදිරිපත් කරනු ලබන හිටපු පාර්ලිමේන්තු මන්ත්‍රීවරුන් වන අභාවප්‍රාප්ත ගරු ගාමිණී ජයවික්‍රම පෙරේරා මැතිතුමාටත්, ගරු යූ.එල්.එම්. ආරුක් මැතිතුමාටත්, ගරු අසෝක ජයවර්ධන මැතිතුමාටත් එතුමන්ලා ප්‍රාර්ථනා කරන අපරාමර සංඛ්‍යාත නිර්වාණ සම්පත්තිය සහ මෝක්ෂ සුවය ලැබේවා කියා ප්‍රාර්ථනා කරමින් මම නිහඩ වෙනවා.

බොහොම ස්තූතියි.

ගරු මූලාසනාරූඪ මන්ත්‍රීතුමා

(மாண்புமிகு தலைமைதாங்கும் உறுப்பினர் அவர்கள்)

(The Hon. Presiding Member)

මූලාසනයේ මගේ බලවත් කනගාටුව සහ ශෝකය ඒ දේශපාලන නායකයන්ගේ අභාවය වෙනුවෙන් මා නැවත වරක් ප්‍රකාශ කරනවා.

Order, please! දිවා ආහාර විවේකය සඳහා සභාවේ කටයුතු පස් වරු 1.00 දක්වා අත්හිටුවනවා.

රැස්වීම ඊට අනුකූලව කාලකාලිකව අත් හිටුවන ලදීන්, අ. හා. 1.00ට නියෝජ්‍ය කාරක සභාපතිතුමාගේ [ගරු අංගේන් රාමනාදන් මහතා] සභාපතිත්වයෙන් නැවත පවත්වන ලදී.

அதன்படி, அமர்வு பி. ப. 1.00 மணிவரை இடைநிறுத்தப்பட்டு மீண்டுத் தொடங்கிற்று. குழுக்களின் பிரதித் தவிசாளர் அவர்கள் [மாண்புமிகு அங்கஜன் இராமநாதன்] தலைமை வகித்தார்கள்.

Sitting accordingly suspended till 1.00 p.m. and then resumed, DEPUTY CHAIRMAN OF COMMITTEES [THE HON. ANGARAN RAMANATHAN] in the Chair.

ගරු නියෝජ්‍ය කාරක සභාපතිතුමා

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairman of Committees)

The Hon. Niroshan Perera, please.

[අ.හා. 1.00]

ගරු නිරෝෂන් පෙරේරා මහතා

(மாண்புமிகு நிரோஷன் பெரேரா)

(The Hon. Niroshan Perera)

ගරු නියෝජ්‍ය කාරක සභාපතිතුමනි, අද දින ශෝක යෝජනා තුනක් මේ පාර්ලිමේන්තුවට ඉදිරිපත් වෙලා තිබෙනවා. ගරු ගාමිණී ජයවික්‍රම පෙරේරා මැතිතුමා, ගරු යූ.එල්.එම්. ආරුක් මැතිතුමා සහ ගරු අසෝක ජයවර්ධන මැතිතුමා වෙනුවෙන් ශෝක ප්‍රකාශ කිරීම සඳහා මමත් මන්ත්‍රීවරයෙකු හැටියට අද

එකතු වෙනවා. ඒ සියලු මන්ත්‍රීවරුන් මේ රටට විශාල සේවයක් කළා. ඒ වාගේම මේ රටේ විවිධ ප්‍රදේශ නියෝජනය කරලා අද වෙනකොට එතුමන්ලා අපෙන් සමු අරගෙන තිබෙනවා. ඒ සියලු පවුල්වල ඥාතින්ට මාගේ ශෝකය හා කනගාටුව මේ අවස්ථාවේදී ප්‍රකාශ කරනවා.

විශේෂයෙන්ම ගරු ගාමිණී ජයවික්‍රම පෙරේරා අමාත්‍යතුමා මමත්, අපේ පවුලේ අයත් සමඟ ඉතා දීර්ඝ කාලීන සහ විශේෂ සම්බන්ධතාව තිබුණු අමාත්‍යවරයෙක් කියන එක මම මේ අවස්ථාවේදී සිහිපත් කරනවා. මම අවසන් වරට එතුමාට කථා කළේ එතුමාගේ දයාබර බිරිඳ නැති වෙලා ඒ අවමහල් උත්සවයට ගිය වෙලාවේදීයි. දීර්ඝ කාලයක් එතුමා සමඟ ජීවත් වුණු තම බිරිඳ නැති වීම පිළිබඳව එතුමා බලවත් කනගාටුවෙන් තමයි හිටියේ. එතුමා ඉතා ධෛර්යසම්පන්න මන්ත්‍රීවරයෙක්; හිටපු අමාත්‍යවරයෙක්. ඒ නිසා මොන අභියෝග ආවත්, මොන ලෙඩ දුකක් ආවත් එතුමා තමන්ගේ ජීවිතයේ අවසන් කාලයේදී ඒ සියලු දේ දරාගෙන රට වෙනුවෙන් යම්කිසි දෙයක් කරන්නට ඉතිරිව තිබුණා නම් ඒ කාර්යභාරය ඉටු කරන්න හැම වෙලාවේම කැප වෙලා කටයුතු කළා.

විශේෂයෙන්ම මාගේ පියා වන ටෙස්ටස් පෙරේරා මැතිතුමා සමඟ දීර්ඝ කාලයක් තිස්සේ දේශපාලනයේ සහ අමාත්‍ය මණ්ඩලයේ එතුමා හිටියා. අපගේ ආසන ගන්නාම වෙන්තප්පුව සහ කටුගම්පොළ දිස්ත්‍රික්ක දෙකක වුණත්, යාබද ආසන නිසාත් ඒ වාගේම මගේ මව, ලැරින් පෙරේරා මන්ත්‍රීතුමිය එදා ජයවික්‍රම පෙරේරා මහ ඇමතිතුමා යටතේ අමාත්‍යවරයක හැටියට වයඹ පළාත් සභාවේ කටයුතු කරපු නිසාත් අප පවුල් නිතර සම්බන්ධ වුණා.

එතුමා වයඹ පළාතට විශාල සංවර්ධන වැඩසටහන් ගෙනාපු අමාත්‍යවරයෙක්. පළාත් සභා සංකල්පය මුලින් පටන් ගනිද්දී ඒ පළාත් සභාවලට තිබුණු අභියෝගය භාරගෙන පළාත් සභා තුළින් මේ රටේ සාමාන්‍ය ජනතාවට වැඩක් කරලා ඒ තුළින් ගමට, නගරයට සංවර්ධනය ගෙන යන්න පුළුවන් කියලා ඔප්පු කරපු නායකයෙක් හැටියට මම ගරු ගාමිණී ජයවික්‍රම පෙරේරා මැතිතුමාව මේ අවස්ථාවේදී හඳුන්වනවා. එතුමා හැම වෙලාවේම අභියෝග භාර ගන්නට සිදු වෙද්දී පිටුපසට ගියේ නැහැ. 2015න් පස්සේ එතුමාට විවිධ අමාත්‍යාංශවල වගකීම් පැවරුණා. ඒ අවශ්‍ය සංවර්ධන වැඩකටයුතු සහ ජනතාවගේ ගැටලු විසඳීම සඳහා විවිධ අවස්ථාවලදී මමත් එතුමා සමඟ එකතු වුණා. එතුමා හැම වෙලාවේම තමන්ට හොඳ විශේෂඥ කණ්ඩායම් ඒ වාගේම නිලධාරී මණ්ඩලයක් පත් කර ගන්නා. එතුමා හැම වෙලාවේම හොඳට උපදෙස් අරගෙන තමයි යම් කිසි රාජකාරියක් ආරම්භ කරන්නට කටයුතු කළේ. ඒ නිසා ඉතාම වැදගත් දේවල් මේ රටට දායාද කරන්නට පුළුවන් වුණු අමාත්‍යවරයෙක් හැටියට අපට ගාමිණී ජයවික්‍රම පෙරේරා මැතිතුමාව හඳුන්වන්නට පුළුවන්.

එතුමාට කුරුණෑගල දිස්ත්‍රික්කයේ ජනතාවත් සමඟ ඉතාම සමීප සම්බන්ධතාවක් තිබුණා. එදා පැරණි දේශපාලන සංස්කෘතියෙන් පැමිණි කෙනෙක් හැටියට ජනතාවට සේවය කරන්න වෙලාව සීමා කළේ නැති නිසා එතුමාට නියමිත වෙලාවක් තිබුණේ නැහැ, දිවා රැ නොබලා හැම වෙලාවේම ජනතාවට සේවය කිරීම සඳහා එතුමා කැප වෙලා හිටියා. එතුමා තමන්ගේ සෞඛ්‍ය තත්ත්වය ගැන බලන්නේ නැතිව හැම වෙලාවේම ජනතාව වෙනුවෙන් පෙනී සිටින්න ඕනෑ කියන මතයේ ඉඳලා තමයි දේශපාලනය කළේ. ඒ වාගේම දේශපාලනයට ඇවිත් සල්ලි හම්බකරන්න එතුමාට ආසාවක් තිබුණේ නැහැ. තමන්ට යම් වත්කමක් තිබුණා නම්, ඒ වත්කමත් ජනතාව වෙනුවෙන් කැප කරලා ජනතා දේශපාලනය කරන්නට එතුමා හැම වෙලාවේම කටයුතු කළා. එතුමාගේ ජීවිතය පවා අනතුරේ දමා ගනිමින්

කටයුතු කළ අවස්ථා තිබුණා. අපට මතකයි, එක දවසක් රැස්වීමක් අමතමින් සිටියදී එතුමාට වෙඩි තිබ්බා. නමුත් ඒ වෙඩිල්ල එතුමාට වැදුණේ නැහැ. දේශපාලනය වෙනුවෙන් තමන්ගේ ජීවිතය පවා පරදුවට තියලා ක්‍රියා කරපු ඉතාම නිර්භීත දේශපාලනඥයෙක් හැටියට අපි මේ අවස්ථාවේ එතුමාව හඳුන්වනවා.

ගාමිණී ජයවික්‍රම පෙරේරා මැතිතුමා කලක් එක්සත් ජාතික පක්ෂයේ සභාපති ධුරය හෙබවුවා. විශේෂයෙන් පසුකාලීනව අපේ එක්සත් ජාතික පක්ෂයේ යම් යම් අර්බුද හටගත් අවස්ථාවල එතුමා ඉතා කම්පා වුණා, මේ පක්ෂය මේ අර්බුදවලින් දෙකට කැඩිලා අපට බලය නැති වෙන්න යනවා නේද කියලා. හැම වෙලාවේම එතුමාගේ උත්සාහය වුණේ තමන්ගේ පක්ෂය ආරක්ෂා කරමින් ඉදිරියට යන්නයි. නමුත් අවාසනාවකට එතුමාට ඒක කරගන්න බැරි වුණා. මම මේ අවස්ථාවේ එතුමාගේ පුත්‍රයා වන අසංක පෙරේරා මැතිතුමා ඇතුළු ඥාතින් හට අපගේ ශෝකය පළ කරනවා. එතුමාට නිවන් සුව අත්වේවා කියා මම ප්‍රාර්ථනා කරනවා.

අද දින යු.එල්.එම්. ෆාරුක් මැතිතුමාගේ අභාවය පිළිබඳ ශෝක යෝජනාවන් ඉදිරිපත් කර තිබෙනවා. එතුමාගේ පුතණුවන් අද දේශපාලනයේ ඉන්නවා. යු.එල්.එම්. ෆාරුක් මැතිතුමා රුවන්වැල්ල ඇතුළු ඒ අවට ප්‍රදේශයට කරපු සේවය අපි මේ අවස්ථාවේ මතක් කරනවා. එතුමාට අල්ලාහ් දෙවියන්ගේ පිහිටෙන් එතුමා පනන ස්වර්ග සම්පත් අත්වේවා කියා මම ප්‍රාර්ථනා කරනවා.

ගරු අසෝක ජයවර්ධන මැතිතුමා ගැනත් මන්ත්‍රීවරු හුඟ දෙනෙක් සඳහන් කළා. එතුමා කරපු සේවය සහ එතුමාගේ දරුවන් කරන සේවය පිළිබඳව මේ අවස්ථාවේ සිහිපත් කරමින් අසෝක ජයවර්ධන මැතිතුමාටත් නිවන් සුව අත්වේවා කියා ප්‍රාර්ථනා කරමින් මගේ කථාව අවසන් කරනවා.

[අ.භා. 1.09]

ගරු ලසන්ත අලගියවන්ත මහතා (ප්‍රවාහන රාජ්‍ය අමාත්‍යතුමා)

(மாண்புமிகு லசந்த அலகியவள்ள - போக்குவரத்து இராஜாங்க அமைச்சர்)

(The Hon. Lasantha Alagiyawanna - State Minister of Transport)

ගරු නියෝජ්‍ය කාරක සභාපතිතුමනි, අද දින ශෝක යෝජනා තුනක් මෙම ගරු සභාවට ඉදිරිපත් කර තිබෙනවා. ඒ අනුව ශ්‍රී ලංකා නිදහස් පක්ෂය නියෝජනය කළ රත්නපුර දිස්ත්‍රික්කයේ අපේ අසෝක ජයවර්ධන මැතිතුමා, එක්සත් ජාතික පක්ෂය නියෝජනය කළ ගාමිණී ජයවික්‍රම පෙරේරා මැතිතුමා, කැගල්ල දිස්ත්‍රික්කය නියෝජනය කළ අප හිතවත් යු.එල්.එම්. ෆාරුක් මැතිතුමා කියන තිදෙනා පිළිබඳවයි අද අපි කථා කරන්නේ.

ඒ අනුව ප්‍රථමයෙන්ම ඒ තිදෙනාගේම පවුල්වල සියලුදෙනාටත්, සියලුම ආධාරකරුවන්ටත් ශ්‍රී ලංකා නිදහස් පක්ෂයේ ශෝකය හා කනගාටුව මම මේ අවස්ථාවේ පළ කරනවා.

යු.එල්.එම්. ෆාරුක් මැතිතුමා ගැන කථා කළොත්, එතුමා කැගල්ල දිස්ත්‍රික්කය නියෝජනය කරමින් පාර්ලිමේන්තු මන්ත්‍රීවරයකු හැටියට කටයුතු කළා. ඒ වාගේම එතුමා ප්‍රවාහන රාජ්‍ය අමාත්‍යවරයකු විධියටත් කටයුතු කළා. පාර්ලිමේන්තුවෙන් පිට වුණාට පසුව එතුමා ලංකා ගමනාගමන මණ්ඩලයේ සභාපතිවරයා විධියට කටයුතු කළා. මගේ ගම් ප්‍රදේශයට ළඟ ප්‍රදේශයක් තමයි එතුමාගේ මැතිවරණ බල ප්‍රදේශය වුණේ. මමත්

[ගරු ලසන්ත අලගියවත්ත මහතා]

ප්‍රවාහන රාජ්‍ය අමාත්‍යවරයා විධියට අවරුදු ගණනාවක් කටයුතු කළ නිසා ආරුක් මහත්මයාටත්, මටත් විවිධ අවස්ථාවලදී ප්‍රවාහන ක්ෂේත්‍රය තුළ එකට කටයුතු කරන්න සිදු වුණා. ඉතාම නිහතමානී හොඳ මහත්මයෙක් විධියට, ආදර්ශවත් දේශපාලනඥයකු විධියට එතුමා කැගල්ල දිස්ත්‍රික්කයටත්, ප්‍රවාහන ක්ෂේත්‍රයටත් කළ සේවය මේ අවස්ථාවේ මම ගෞරවයෙන් යුතුව සිහිපත් කරනවා.

මූලාසනාරුඬ ගරු මන්ත්‍රීතුමනි, ඉන්දු-ලංකා ගිවිසුමේ ප්‍රතිඵලයක් විධියට තමයි පළාත් සභා ක්‍රමය අපේ රට තුළ ස්ථාපිත වුණේ. අපේ රටේ පළාත් සභා ස්ථාපිත වුණු මුල් අවධියේ දී, විශේෂයෙන්ම සුසිල් මුණසිංහ මැතිතුමා, පර්සි සමරවීර මැතිතුමා, ඒ වාගේම ගාමිණී ජයවික්‍රම පෙරේරා මැතිතුමා ඒ ඒ පළාත් සභාවල ප්‍රධාන අමාත්‍යවරු විධියට කටයුතු කළා. එම නිසා පළාත් සභා ක්‍රමය තුළ ජාතික නායකයින් වශයෙන් අද යම් අයගේ නම් කියැවෙනවා නම්, ඒ අතර ගාමිණී ජයවික්‍රම පෙරේරා මැතිතුමාගේ නමත් අනිවාර්යයෙන්ම කියැවෙනවා. ඒකට හේතුව, අලුත් අත්දැකීමක් විධියට, අලුත් අභියෝගයක් විධියට එය භාරගන්න එතුමාට හැකි වුණා. පළාත් සභාව තුළින් රටට කරන්න පුළුවන් කාර්ය භාරයන් හඳුනාගෙන, විශේෂයෙන් වයඹ පළාතේ මහ ඇමතිවරයා විධියට එතුමා විශාල කාර්යභාරයක් ඉටු කළ බව පිට පළාතක් නියෝජනය කළ අපිත් දැක්කා. එතුමා දේශපාලනඥයකුගේ භූමිකාවට එහා ගිහිල්ලා පරිසරවේදියෙකු හැටියටත් කටයුතු කළා. ඒ වාගේම එතුමා බෞද්ධයකු විධියට බුදු දහමට අදාළ ආගමික වතාවත්වලට සම්බන්ධ වුණා වාගේම, බුදු දහම පිළිබඳව විශාල විශ්වාසයක් ඇතිව, විශාල කැපවීමකින් යුතුව කටයුතු කළා. එතුමා විශේෂයෙන්ම ආයුර්වේද ක්‍රමය පිළිබඳව විශාල විශ්වාසයකින් යුතුව ඒ පිළිබඳව ගෞරවයක් ඇතිව කටයුතු කළ බව අපි දන්නවා. පසුගිය යහ පාලන රජය කාල සීමාව තුළදී අපට එතුමා සමඟ එකට වැඩ කරන්න පුළුවන්කම ලැබුණා. ඒ නිසා එතුමා කරන ලද එම සේවය විශේෂයෙන්ම එතුමාට ගෞරවයක් වශයෙන් අපි මේ අවස්ථාවේ සිහිපත් කරනවා.

ඊළඟට මම කැමැතියි, අසෝක ජයවර්ධන මැතිතුමා ගැන කථා කරන්න. එතුමා සිරිමාවෝ බණ්ඩාරනායක මැතිනියත් සමඟ ශ්‍රී ලංකා නිදහස් පක්ෂයෙන් දේශපාලනය ආරම්භ කරලා, ඉන් පසුව විජය කුමාරතුංග මැතිතුමාත් සමඟ දේශපාලන කටයුතුවලට සම්බන්ධවෙලා සිටියා. විශේෂයෙන්ම අපි අවුරුදු 17ක් විපක්ෂයේ ඉඳලා නැවත වතාවක් ආණ්ඩු බලය ලබා ගන්න දියත් කළ වැඩ පිළිවෙළේදී අපේ පක්ෂයේ ජෝන් සෙනෙවිරත්න මැතිතුමා, පවිත්‍රාදේවී චන්දිකාරවිටි මැතිනිය ඇතුළු සියලුදෙනා සමඟ අසෝක ජයවර්ධන මැතිතුමාත් සබරගමුව පළාතේ නායකයින් විධියට කැපවීමකින් යුතුව කටයුතු කළා.

අසෝක ජයවර්ධන මැතිතුමාගේ අධ්‍යාපන සුදුසුකම් ගැන කථා කළොත්, ඒ කාලයේ පැවැති විෂය මාලා අනුව පවත්වන ලද විභාගයේ දී එතුමා ලංකාවේ ප්‍රථමයා වශයෙන් තේරී පත්වුණා. ඉන් පසුව සබරගමුව සහ ඌව පළාත්වල නියෝජ්‍ය රෙජිස්ට්‍රාර් ජනරාල්වරයා විධියට කටයුතු කරලා, ඒ වෘත්තියෙන් පසුව තමයි එතුමා දේශපාලනයට සම්බන්ධ වුණේ. එතුමා නගරාධිපතිවරයකු විධියටත්, පළාත් සභාවේ මන්ත්‍රීවරයකු විධියටත්, අමාත්‍යවරයකු විධියටත්, පළාත් සභාවේ ප්‍රධාන අමාත්‍යවරයා විධියටත් කටයුතු කරලා, අවසානයේ පාර්ලිමේන්තු මන්ත්‍රීවරයකු විධියටත් කටයුතු කරන්න එතුමාට පුළුවන්කම ලැබුණා. මේ තනතුරු සියල්ලම දිහා බැලුවාම එතුමා ඉතාම පුංචි තැනක - පහළ මට්ටමේ - ඉඳලා ජාතික මට්ටම දක්වා ඇවිල්ලා දේශපාලනය තුළ පියවරෙන් පියවර ශක්තිමත් වෙලා තිබෙනවා; ගමන් කර තිබෙනවා. මේ ගමන් මගේදී ජනතාවගෙන් ලැබෙන ආශීර්වාදය නැතිව පාර්ලිමේන්තුව නියෝජනය කරන්න බැහැ, පළාත් සභාව නියෝජනය කරන්න බැහැ. ජාතික ලැයිස්තුවෙන් එන්න පුළුවන්කමක් තිබෙනවා. ඒක

වෙනමම සංකල්පයක්, ක්‍රමයක්. දශක තුන හතරක් ජනතාවගේ කැමැත්ත අඛණ්ඩව ලබා ගැනීම ලෙහෙසි පහසු කාර්යයක් නොවෙයි. ලෙහෙසි පහසු නොවන ඒ අමාරු කාර්යය අසෝක ජයවර්ධන මැතිතුමා නගර සභාවේ ඉදන්ම ඉතාම සාර්ථකව ඉටු කරනු ලැබුවා. එතුමා අවංක දේශපාලනඥයකු විධියට කටයුතු කළාය කියන එක අපි දන්නවා. අපි වේදිකාවලට ඇවිල්ලා ජනතාවට විවිධ දේවල් කියනවා. නමුත්, අපි කරන්නේ වෙන දෙයක්. එහෙම කථා කළාට ජනතාව විශ්වාස කරන්නේ නැහැ. නමුත්, අසෝක ජයවර්ධන මතිතුමා වැනි අය අවංක දේශපාලනඥයන් විධියට ආදර්ශයෙන්ම ඒ කාර්යභාරය, වගකීම ඉටු කරනු ලැබුවා. ඒ වාගේම එතුමා පක්ෂයේ අභිවෘද්ධිය උදෙසා කටයුතු කළා. පක්ෂ සම්මේලනයක් වෙන්න පුළුවන්, මැයි දින වැඩසටහනක් වෙන්න පුළුවන්, ගම් මට්ටමේ දේශපාලන සංවිධාන ස්ථාපිත කිරීම වෙන්න පුළුවන්, ඒ සෑම වැඩ කටයුත්තකටම එතුමා සහභාගී වුණා. හුදෙක් මැතිවරණයක් ලං වුණාම සෙනඟ ළඟට ගිහිල්ලා ඡන්ද ටිකක් අරගෙන පාර්ලිමේන්තුවට එනවා කියන සංකල්පයෙන් බැහැරව, එතුමා සෑම කාර්යයකදීම පක්ෂයේ අභිවෘද්ධිය වෙනුවෙන් සක්‍රීයව විශාල දායකත්වයක් ලබා දුන්නා.

මම හිතන විධියට එතුමා පිළිබඳව සහ අනෙක් මැතිතුමන්ලා දෙපළ පිළිබඳවත් මට පෙර ගුණ කථනයන් කරන ලද සියලුදෙනා දීර්ඝ වශයෙන් කරුණු සඳහන් කළා. ඒ සියලු කරුණු මම මේ අවස්ථාවේදී අනුමත කරමින්, අසෝක ජයවර්ධන මැතිතුමාගේ පවුලේ සියලුදෙනාටත්, රත්නපුර දිස්ත්‍රික්කයේ සබරගමුව පළාතේ එතුමාගේ පාක්ෂිකයන් සහ ඒ සියලුදෙනාටත් ශ්‍රී ලංකා නිදහස් පක්ෂය විධියට අපේ පක්ෂයේ කනගාටුව සහ ශෝකය ප්‍රකාශ කරමින්, එතුමාට නිවන් සුව අත්වේවා කියා ප්‍රාර්ථනා කරමින් මගේ කථාව සමාප්ත කරනවා.

[අ.භා. 1.19]

ගරු සාරතී දුෂ්මන්ත මහතා

(மாண்புமிகு சாரதி துஷ்மந்தா)

(The Hon. Sarathi Dushmantha)

ගරු නියෝජ්‍ය කාරක සභාපතිතුමනි, අද දින මේ ශෝක යෝජනා ඉදිරිපත් කරන මොහොතේදී, ගාමිණී ජයවික්‍රම පෙරේරා මැතිතුමා, යූ.එල්.එම්. ආරුක් මැතිතුමා සහ අසෝක ජයවර්ධන මැතිතුමා යන තිදෙනාගේම පවුල්වල සාමාජික මහත්ම මහත්මීන්ට මගේ ශෝකය මේ අවස්ථාවේදී ප්‍රථමයෙන් පළ කර සිටිනවා.

ගාමිණී ජයවික්‍රම පෙරේරා මැතිතුමා, යූ.එල්.එම්. ආරුක් මැතිතුමා, අසෝක ජයවර්ධන මැතිතුමා යන මේ තිදෙනාම එක්ක යම් පමණකට මට ආශ්‍රය කරන්න ලැබුණා. විශේෂයෙන්ම ගාමිණී ජයවික්‍රම පෙරේරා මැතිතුමාගේ නියෝජ්‍ය ඇමතිවරයා හැටියට මම බුද්ධශාසන අමාත්‍යාංශයේ වැඩ කටයුතු කළා. මම හිතන විධියට ඒ වකවානුව තුළ තමයි එතුමා අවසාන වශයෙන් අමාත්‍ය ධුරයක් දැරුවේ. ඒ, යහපාලන ආණ්ඩුව කාලයේ. අපි එතුමා ගැන අහලා තිබුණු ප්‍රධාන කාරණාවක් තමයි, වයඹ පළාත් සභාවේ මහ ඇමතිවරයා විධියට එතුමාගෙන් ලැබුණු දායකත්වය සහ එතුමාගේ කාර්යක්ෂමතාව. පළාත් සභා ක්‍රමයට "සුදු අලියෙක්" කියන මුළාව වැදිලා තිබෙන වෙලාවක ගාමිණී ජයවික්‍රම පෙරේරා මැතිතුමා පිළිබඳව වෙනම ප්‍රතිරූපයක් තමයි අපේ රටේ මැවිලා තිබුණේ. මොකද, එතුමාට දුන් වගකීම එතුමා පළාත් සභාව තුළ හරියාකාරව ඉෂ්ට කළා. විශේෂයෙන්ම අපේ අමාත්‍යාංශයට - බුද්ධ ශාසන අමාත්‍යාංශයට - සමහර වෙලාවට එතුමා රු. 70 විතරක් ඇවිල්ලා නිලධාරීන් ගෙන්වාගෙන වැඩ කටයුතු කළා. එවැනි වයස් සීමාවක ඉඳලාත් එතුමා දැක්වූ දක්ෂතා දිහා බැලුවාම එතුමා පළාත් සභාව තුළ කරපු වැඩ කටයුතු පිළිබඳව යම් අවබෝධයක් ලබා ගන්න අපට පුළුවන්.

ගරු යූ.එල්.එම්. ආරුක් මැතිතුමා ගැන කථා කරනවා නම්, එතුමා අපේ ගමේ කෙනෙක්. එතුමා ප්‍රවාහන රාජ්‍ය ඇමතිවරයා විධියට කටයුතු කළා. ඒ වාගේම එතුමා දීර්ඝ කාලයක් පාර්ලිමේන්තුව නියෝජනය කරපු මන්ත්‍රීවරයෙක්. එතුමාගේ පුත්‍ර රත්නය වන නිහාල් ආරුක් මැතිතුමාත් අපිත් එක්ක පළාත් සභාවේ හිටියා. ගරු යූ.එල්.එම්. ආරුක් මැතිතුමා තුන් කෝරළයේ පුංචි මිනිස්සුන් එක්ක දිගින් දිගටම දේශපාලනය කරපු වර්තමානයක්. එතුමා පිළිබඳව රුවන්වැල්ල ප්‍රදේශයේ ජනතාවගේ හඳවනේ පැහැදිලි රාශියක් තිබුණා. ඉන් එක්ක තමයි, මොනතරම් ඉහළට ගියත් එතුමා පුංචි මිනිස්සුන් එක්ක දේශපාලනය කළා කියන කාරණාව. ඒ වාගේම එතුමා දීර්ඝ කාලීන දේශපාලන අත්දැකීම් තිබෙන දේශපාලනඥයෙක්.

තුන් කෝරළයේ දේශපාලනය ගත්තාම මට මතක් වෙනවා, ලංකා සමසමාජ පක්ෂයේ දේශපාලනය තමයි අපේ ප්‍රදේශය තුළ ප්‍රමුඛස්ථානය ලැබ තිබුණු දේශපාලනය කියලා. ඒ වකවානුව තුළ ආචාර්ය ඇන්.ඇම්. පෙරේරා මැතිතුමන්ලා එක්ක ඊට විරුද්ධ පසින් එක්සත් ජාතික පක්ෂයේ දේශපාලනය කරපින්නාගෙන ගිය නායකයෙක් තමයි, ගරු යූ.එල්.එම්. ආරුක් මැතිතුමා. මට මතකයි, 1994දී පැවති පාර්ලිමේන්තු මැතිවරණයේදී තුන් කෝරළය නියෝජනය කරමින් එක්සත් ජාතික පක්ෂයේ තුන් කට්ටුවක් තරග වැදුණු බව. ඒ, විත්සන්ට පෙරේරා මැතිතුමා, යූ.එල්.එම්. ආරුක් මැතිතුමා සහ ආර්.ඒ.ඩී. සිරිසේන මැතිතුමා. අනෙක් පසින් දේශපාලනය කළේ අනාමික සෙනෙවිරත්න මැතිතුමා, මගේ පියාණන් වන එච්.ආර්. මිත්‍රපාල මැතිතුමා සහ වයි.ඒ. පද්මසිරි මැතිතුමා. දේශපාලන පක්ෂය කුමක් වුණත් යූ.එල්.එම්. ආරුක් මැතිතුමා පොඩි මිනිස්සුන් එක්ක විශාල වශයෙන් සම්බන්ධතා පැවැත්වූ දේශපාලනඥයෙක්.

ගරු අසෝක ජයවර්ධන මැතිතුමා ගැන කිව්වොත්, එතුමාත් එක්ක මම එකට පළාත් සභාවේ හිටියා. එතුමා රත්නපුර මහ නගර සභාවේ නගරාධිපතිවරයා හැටියටත් හිටියා. ඊට පස්සේ එතුමා පළාත් සභාවේ මහ ඇමතිවරයා බවට පත් වුණා. මම පළාත් සභාවේ ඉන්න වකවානුව තුළ එතුමා පළාත් සභා මන්ත්‍රීවරයෙකු හැටියට තමයි හිටියේ. මම පළාත් සභාවේ හිටපු අවසාන කාලයේ නියෝජ්‍ය සභාපතිවරයා හැටියට හිටියා. ඒ වකවානුව තුළත් එතුමාට පළාත් සභා විෂයය ගැන පුළුල් දැනුමක් තිබුණා. මට මතකයි, අපි 2015දී ජනාධිපතිවරණය පරාජයට පත් වුණු වෙලාවේ අපේ පළාත් සභා මන්ත්‍රීවරු විශාල පිරිසක් -අපි එතකොට එක්සත් ජනතා නිදහස් සන්ධානය නියෝජනය කරපු පළාත් සභා මන්ත්‍රීවරු- නොයෙකුත් මතවාද තුළ ගැටෙනකොට ගරු අසෝක ජයවර්ධන මැතිතුමා බොහොම හොඳට පළාත් සභාව පිළිබඳව, එකමුතුව සිටීම පිළිබඳව සාකච්ඡා කළ ආකාරය. ඒ, එතුමාට තිබෙන පරිණතභාවයත් එක්ක. ඊට පස්සේ බල පෙරළියකින් තොරව සබරගමුව පළාත් සභාව තවත් ඉදිරියට ගෙනයන්න අපට පුළුවන්කම ලැබුණා. ඕනෑම ප්‍රශ්නයකදී අපේ පළාත් සභාවේ හිටපු කතිෂ්ඨ මන්ත්‍රීවරු එතුමාත් එක්ක තමයි කථා බහ කරලා ඒ සම්බන්ධතාව ගොඩනැගුවේ. ගරු අසෝක ජයවර්ධන මැතිතුමා බොහොම නිහඬව, ඕනෑම කෙනෙකුට ගිහිල්ලා කථා කරන්න පුළුවන් පුද්ගලයෙක්. එතුමා කිසිම වෙලාවක කිසිම කෙනෙකු එක්ක තරහෙන් කථා කරන්නේ නැහැ. එතුමා ජනතාව සමඟ කටයුතු කරද්දීත් එහෙමයි. ඒ නිසා එතුමාගේ ජීවිතයෙහි අපට ගන්න පුළුවන් ආදර්ශ ගණනාවක් තිබෙනවා.

මම මීට වඩා දීර්ඝ වශයෙන් කථා කරන්නේ නැහැ. ගරු ගාමිණී ජයවික්‍රම පෙරේරා මැතිතුමාගේත්, ගරු යූ.එල්.එම්. ආරුක් මැතිතුමාගේත්, ගරු අසෝක ජයවර්ධන මැතිතුමාගේත් පවුල්වල සාමාජිකයන්ට ශ්‍රී ලංකා නිදහස් පක්ෂය වෙනුවෙන් අපේ ශෝකය පළ කරමින්, මට අවස්ථාව ලබා දීම සම්බන්ධයෙන් ඔබතුමාට ස්තූතිවන්ත වෙමින් නිහඬ වෙනවා, ගරු නියෝජ්‍ය කාරක සභාපතිතුමනි.

ගරු නියෝජ්‍ය කාරක සභාපතිතුමා

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairman of Committees)

Next, the Hon. Sudath Manjula.

[අ.භා. 1.24]

ගරු සුදත් මංජුල මහතා

(மாண்புமிகு சுதத் மஞ்சுல)

(The Hon. Sudath Manjula)

ගරු නියෝජ්‍ය කාරක සභාපතිතුමනි, අද දවසේ ශෝක ප්‍රකාශ යෝජනා ඉදිරිපත් වෙලා තිබෙන ගරු අල්හාජ් යූ.එල්.එම්. ආරුක් මැතිතුමාත්, ගරු අසෝක ජයවර්ධන මැතිතුමාත්, ගරු ගාමිණී ජයවික්‍රම පෙරේරා මැතිතුමාත් වෙනුවෙන් ශෝකය පළ කරන්න මට අවස්ථාව ලබා දීම වෙනුවෙන් ඔබතුමාට ස්තූතිවන්ත වෙනවා. අද දවසේ ප්‍රථමයෙන්ම එතුමන්ලාගේ පවුලේ ඥාතීන්, හිතවතුන් ඇතුළු සියලුදෙනාටම එතුමන්ලාගේ අභාවය වෙනුවෙන් මා ශෝකය පළ කර සිටිනවා.

මම මුලින්ම කථා කරන්න බලාපොරොත්තු වෙන්නේ මා නියෝජනය කරන කැගල්ල දිස්ත්‍රික්කයේ රුවන්වැල්ල ආසනය නියෝජනය කරපු මහජන මන්ත්‍රීවරයෙකු වාගේම රාජ්‍ය අමාත්‍යවරයෙකු හැටියටත් කටයුතු කරපු, දීර්ඝ කාලයක් මහජන සේවයේ යෙදුණු ගරු අල්හාජ් යූ.එල්.එම්. ආරුක් මැතිතුමා පිළිබඳවයි. ඇත්තටම එතුමාගේ දේශපාලන ව්‍යාපාරය තුළ සුවිශේෂ ලක්ෂණයක් අපි දැක්කා. එතුමා තුළ ආගමික වශයෙන් බෙදීමක් තිබුණේ නැහැ. ඒ වාගේම, එතුමා තුළ භාෂාමය වශයෙන්, ජාතීන් වශයෙන් බෙදීමක් තිබුණේ නැහැ. එතුමා තුළ ඉස්ලාම් ද, බෞද්ධ ද, කතෝලික ද, හින්දු ද කියලා ප්‍රශ්නයක් තිබුණේ නැහැ. ඉස්ලාම් භක්තිකයා සමඟ, බෞද්ධාගමිකයා සමඟ වාගේම අනෙක් ආගමිකයන් සියලුදෙනා සමඟත් ලෙන්ගහුව කටයුතු කරපු ජනතා නායකයෙකු හැටියට තමයි අපි එතුමාව දැක්කේ. දේශපාලන වශයෙන් ප්‍රතිවිරුද්ධ මත දැරුවත් එතුමාගේ දේශපාලන ව්‍යාපාරය ගැන අපි එතුමාගෙන්ම දැනගෙන තිබෙනවා. එතුමාත් ලංකා සමසමාජ පක්ෂයෙන් තමයි දේශපාලනය ආරම්භ කර තිබෙන්නේ. 60 දශකයේදී එක්සත් ජාතික පක්ෂයේ තරුණ නායකයෙකු විධියට එතුමා තමන්ගේ දේශපාලන ව්‍යාපාරය ආරම්භ කර, 1964දී ගම්සභා නියෝජිතයෙකු හැටියට පත් වෙලා ගම්සභා ව්‍යාපාරයත් එක්ක, ඒ මහජන සේවයත් එක්ක ඉදිරියට ආවා. එවකට ආහාර හා කෘෂිකර්ම නියෝජ්‍ය අමාත්‍ය හැටියට කටයුතු කළ දිවංගත ගරු පී.සී. ඉබ්බුලාන මැතිතුමාගේ පෞද්ගලික ලේකම්වරයා හැටියට කටයුතු කරමින් අපේ ගරු යූ.එල්.එම්. ආරුක් මැතිතුමා ඒ පළාතට විශාල සේවයක් කරලා තිබෙනවා. රුවන්වැල්ල එක්සත් ජාතික පක්ෂ බල මණ්ඩලයේ සභාපතිවරයා හැටියට කටයුතු කරමින් සිටි වකවානුව තුළ තමයි එතුමා පාර්ලිමේන්තු නියෝජිතයෙකු හැටියට පත්ව තිබෙන්නේ. එතුමා ප්‍රවාහන රාජ්‍ය අමාත්‍යවරයා හැටියට කටයුතු කළ අවධියේ ග්‍රාමීය ප්‍රවාහන සේවය ශක්තිමත් කරමින් අපේ පළාතට විශාල සේවයක් ඉටු කරලා තිබෙනවා. පසුව එතුමා දේශපාලන ක්ෂේත්‍රයෙන් -මහජන නියෝජිත ධුරයෙන්- ඇත් වුණත්, ලංකා ගමනාගමන මණ්ඩලයේ සභාපතිවරයා හැටියට කටයුතු කරමින් ගමනාගමන ක්ෂේත්‍රයටත් විශාල සේවාවක් ඉටු කරලා තිබෙනවා. එතුමා තුළ තිබුණු නිර්භංකාරකම, අව්‍යාජත්වය අපි දැක්කා. පන්සල ද, පල්ලිය ද, කෝවිල ද කියලා එතුමා කිසිම වෙලාවක වෙනසක් කළේ නැහැ. මුස්ලිම් ජනතාවට නොදෙවෙනි ඡන්ද ප්‍රමාණයක් සිංහල ජනතාවගෙන් ලබාගන්න පුළුවන් විධියට එතුමා කටයුතු කළ ආකාරය අපි දැක්කා.

යූ.එල්.එම්. ආරුක් මැතිතුමාගේ ඇවෑමෙන් පසු එතුමාගේ පුත්‍ර රත්නය වන නිහාල් ආරුක් මැතිතුමා සබරගමුව පළාත් සභාව

[ගරු සුදන් මංජුල මහතා]

නියෝජනය කළ අතර, සමගි ජන බලවේගයන් එක්ක ඉදිරියට කටයුතු කරමින් අද එතුමා ඒ දේශපාලන ව්‍යාපාරය ඉස්සරහට අරගෙන යනවා. යු.එල්.එම්. ආරුක් මැතිතුමාගේ දේශපාලන ගමන් මඟත් එක්ක විශාල ජන පිරිසක් එක්ව සිටියා. ආචාර්ය ඇන්.ඇම්. පෙරේරා මැතිතුමා, දිවංගත අනාදි සෙනෙවිරත්න මැතිතුමා වැනි දේශපාලනඥයන්ගෙන් පෝෂණය වූණු රුවන්වැල්ල මැතිවරණ කොට්ඨාසය අයත් කැගල්ල දිස්ත්‍රික්කයෙන් පාර්ලිමේන්තු වරම් ලැබූ ප්‍රථම මුස්ලිම් මන්ත්‍රීවරයා වීමේ භාග්‍යයත් එතුමාට ලැබුණා. ඒ කාරණාත් එක්ක බලනකොට යු.එල්.එම්. ආරුක් මැතිතුමා බොහොම සුන්දර මනුස්සයෙක් හැටියට අපි දකිනවා. මට මතක් වෙනවා, රුවන්වැල්ල ප්‍රාදේශීය සභාවේ සභාපතිවරයා හැටියට මම 2011 අගෝස්තු මාසයේ 08 වැනි දා වැඩ භාර ගත් අවස්ථාවේ එතුමා රුවන්වැල්ල ප්‍රාදේශීය සභාවට ඇවිල්ලා, "පුතා, ඔයාට හොඳ ගමනක් තිබෙනවා, හොඳට වැඩ කරගෙන ඉස්සරහට යන්න" කියලා මට සුබ පැතු ආකාරය. ඒ වාගේම, එතුමා මට මුණගැසෙන හැම අවස්ථාවකම මගෙන් අහන්නේ "තාත්තා සනීපෙන් ඉන්නවාද? කොහොමද පුතා තාත්තාට?" කියලායි. ඒ තරම් ලෙන්ගතුකමක්, මනුස්සකමක්, නිර්භංකාරකමක් අපි එතුමාගෙන් දැක්කා. අපි ඒ සියල්ල අගය කළ යුතුයි.

ආරම්භයේදී රත්නපුර මහ නගර සභාවේ නගරාධිපතිවරයා හැටියටත්, පළාත් සභා මන්ත්‍රීවරයෙකු හැටියටත්, පළාත් සභාවේ සභානායකවරයා හැටියටත්, සබරගමුව පළාත් සභාවේ ප්‍රධාන අමාත්‍යවරයා හැටියටත් කටයුතු කර පාර්ලිමේන්තුව නියෝජනය කළ අපේ ගරු අසෝක ජයවර්ධන මැතිතුමා අපේ කදවුර නියෝජනය කළ නිර්භංකාර, මහත්මා ගුණයෙන් යුතු දේශපාලනඥයෙකු හැටියට අපි අගය කළ යුතුයි.

මොකද, එතුමා හොඳ රාජ්‍ය සේවකයෙක් හැටියට වාගේම උගත්, හොඳ දේශපාලනඥයෙකු හැටියටත් දේශපාලන ක්ෂේත්‍රයේ බොහොම වැදගත් විධියට කටයුතු කරපු කෙනෙක්. සබරගමුව පළාතේ ප්‍රධාන අමාත්‍යවරයෙක් හැටියටත් එතුමා බොහොම යහපත්ව කටයුතු කරපු ආකාරය අපි දැක්කා. එමෙන්ම එතුමාව ඇසුරු කරන්නත් අපට අවස්ථාව ලැබුණා.

ඒ වාගේම, දිවංගත අපේ ගරු ගාමිණී ජයවික්‍රම පෙරේරා මැතිතුමා ගැනත් මම මතක් කළ යුතුයි. එතුමා දේශපාලනඥයෙකු හැටියට සමීපව මට ඇසුරු කරන්න නොලැබුණත්, එතුමාගේ දේශපාලන ක්‍රියාකාරකම් පිළිබඳව හොඳින් අධ්‍යයනය කරපු කෙනෙක්, මම. වයඹ පළාතේ මහ අමාත්‍යවරයා හැටියට පළාත් සභා ක්‍රමවේදය තුළින් ඒ පළාතට සුවිශේෂ මෙහෙවරක් කරන්න නිර්මාණශීලීව වැඩ කරපු නායකයෙක් හැටියට අපි එතුමාව දකිනවා. පළාත් සභා ප්‍රඥප්ති නිර්මාණයේදී මේ රටේ වැඩිම ප්‍රඥප්ති සංඛ්‍යාවක් නිර්මාණය කරන්න එතුමාගේ පාලන කාලය තුළදී හැකියාව ලැබිලා තිබෙනවා. ඒ වාගේම, පළාත් පාලන විෂයට අදාළව පශු සම්පත්, කෘෂි කාර්මික විෂයන් ප්‍රවර්ධනය කරන්නත් එතුමා දැවැන්ත නායකත්වයක් ලබා දීලා, ඒ වෙනුවෙන් කටයුතු කරලා තිබෙනවා. පළාත් සභාව තුළින් ගමට, ජනතාවට සුවිශාල මෙහෙවරක් කරන්න ගරු ගාමිණී ජයවික්‍රම පෙරේරා මැතිතුමා කටයුතු කරලා තිබෙනවා කියන කාරණාවන් අපි මතක් කළ යුතුයි.

මා නියෝජනය කරන කැගල්ල දිස්ත්‍රික්කය නියෝජනය කරපු දිවංගත ගරු යු.එල්.එම්. ආරුක් රාජ්‍ය ඇමතිතුමා ගැනත් මම විශේෂයෙන්ම කථා කරන්න ඕනෑ. එතුමා රුවන්වැල්ලෙන් බිහි වෙලා, ජාතික දේශපාලනයට ඇවිල්ලා, රට වෙනුවෙන් සුවිශේෂී මෙහෙවරක් කරලා අපි අතරින් සමූහන්නා. ගරු යු.එල්.එම්.

ආරුක් මැතිතුමාගේ අභාවය වෙනුවෙන් එතුමාගේ ආදරණීය පුතණුවන් වන පළාත් සභාවේ මන්ත්‍රීවරයෙකු වශයෙන් හිටපු ගරු නිහාල් ආරුක් මැතිතුමා ඇතුළු පවුලේ ඥාතීන්ටත්, එතුමාගේ හිතවතුන් සියලුදෙනාටත්මේ අවස්ථාවේ අපේ ශෝකය පළ කර සිටිනවා.

ඒ වාගේම, අපි අතරින් සමූහත් ගරු අසෝක ජයවර්ධන මැතිතුමා අපේ පළාතේ මහ ඇමතිවරයා හැටියට විශාල මෙහෙවරක් කරපු කෙනෙක්. එතුමාගේ පවුලේ ඥාති හිතවතුන්ටත් අපේ ශෝකය මේ අවස්ථාවේදී පළ කර සිටිනවා.

ගරු නියෝජ්‍ය කාරක සභාපතිතුමනි, මම නැවතත් කියන්න ඕනෑ, ගරු ගාමිණී ජයවික්‍රම පෙරේරා මැතිතුමා මේ රටේ පළාත් සභා ක්‍රමය තුළ සුවිශාල මෙහෙවරක් ඉෂ්ට කරපු නායකයෙක් බව.

අවසාන වශයෙන් අද දින ශෝක ප්‍රකාශ යෝජනා ඉදිරිපත් කර තිබෙන අභාවප්‍රාප්ත ගරු මන්ත්‍රීතුමන්ලා තිදෙනාටම අප අදහන ආගම අනුව නිවන් සුව ලැබේවා කියා පාර්ථනා කරමින්, එම පවුල්වල සියලුදෙනාටම නැවත වරක් අපේ ශෝකය පළ කරමින් මම නිහඬ වෙනවා. බොහොම ස්තූතියි.

ගරු නියෝජ්‍ය කාරක සභාපතිතුමා

(மாண்புமிகு குழுக்களின் பிரதித் துவிசாளர் அவர்கள்)

(The Hon. Deputy Chairman of Committees)

Next, the Hon. Dayasiri Jayasekara, please.

ගරු දයාසිරි ජයසේකර මහතා

(மாண்புமிகு தயாசிரி ஜயசேகர)

(The Hon. Dayasiri Jayasekara)

ගරු නියෝජ්‍ය කාරක සභාපතිතුමනි, පාර්ලිමේන්තුව නියෝජනය කරමින්, අමාත්‍ය ධුර දරමින් රටේ දේශපාලනයට විශාල සේවයක් කරපු අපේ ආදරණීය නායකයන් තිදෙනෙකුගේ අභාවය පිළිබඳව ශෝක යෝජනා ඉදිරිපත් කර තිබෙන අද දවසේදී ඒ පිළිබඳව කථා කරන්න මට අවස්ථාව ලබා දීම ගැන ඔබතුමාට ස්තූතිවන්ත වෙනවා.

විශේෂයෙන්ම ගරු ගාමිණී ජයවික්‍රම පෙරේරා මැතිතුමා අපේ දිස්ත්‍රික්කයේ සිටි ඉතාම දක්ෂ, දැවැන්ත දේශපාලන චරිතයක්. එතුමා අධ්‍යාපනය ලැබුවේ කොළඹ නාලන්දා විද්‍යාලයෙන්. එතුමා නාලන්දා විද්‍යාලයේ ක්‍රිකට් කණ්ඩායම නියෝජනය කරමින්, වමතින් වෙගපන්දු යවමින්, එම කණ්ඩායමේ captain විධියට නායකත්වය දුන්න කෙනෙක්. එතැනින් පස්සේ එතුමා වැවිලිකරුවෙකු විධියට සැහෙන්න කාලයක් කටයුතු කළා. එතුමා 1968දී හමන්ගල්ල ගම්සභාවේ සභාපතිවරයා හැටියට පත් වුණා. ඒ වාගේම 1977-1988 දක්වා කාලය තුළ කුරුණෑගල දිසා ඇමතිවරයා විධියට කටයුතු කරමින් එතුමා විශාල සේවයක් සිදු කළා.

විශේෂයෙන්ම 1988දී පැවති මැතිවරණය මට හොඳට මතකයි. ඉතාම භීෂණකාරී යුගයක පාර්ලිමේන්තුවෙන් ඉවත් වෙලා, පළමු පළාත් සභා මැතිවරණයේ මහ ඇමති තරගයට එතුමා තරග කළා. අවසානයේදී එතුමා වයඹ පළාතේ මහ ඇමතිවරයා විධියට පත් වුණා. 1988-1994 දක්වා වූ කාලය තුළ මේ පළාත් සභාව දැවැන්ත වෙනසකට භාජන කරපු නායකයෙක්, එතුමා. මේ ගරු සභාවේ සිටින අපේ සුසිල් ප්‍රේමජයන්ත මැතිතුමාත් පළාත් සභාවේ මහ ඇමතිවරයෙක් විධියට වැඩ කරමින් ඒ පළාත් සභාව තුළ විශාල වෙනස්කම් ගණනාවක් කරපු කෙනෙක්. මටත් මහ ඇමතිවරයා විධියට කටයුතු කරද්දී ඒ හයිස, ශක්තිය ලැබුණා. අපි දේශපාලනය ගැන ලොකු පන්නරයක් ලැබුවේ ඒ කාල වකවානුවේදීයි. ගරු ගාමිණී ජයවික්‍රම පෙරේරා

මැතිතුමා පළාත් සභාවලට අදාළ ප්‍රඥප්ති අතිවිශාල සංඛ්‍යාවක් ගෙනා මහ ඇමතිවරයා විධියට හඳුන්වන්න පුළුවන්. එතුමා වයඹ පළාත් මහ ඇමතිවරයා වශයෙන් කටයුතු කළ කාලයේදී පරිසරය සම්බන්ධයෙන් වයඹ පළාත් සභාවට අදාළව වෙනම පරිසර අධිකාරියක් ස්ථාපිත කළා. එසේ පළාත් සභාවකට අදාළව වෙනමම පරිසර අධිකාරියක් ස්ථාපිත කළ ලංකාවේ තිබෙන එකම පළාත් සභාව තමයි වයඹ පළාත් සභාව. වයඹ පළාත් සභාවේ එම කටයුතුවලට අතගන්නා මධ්‍යම පරිසර අධිකාරියට පුළුවන්කමක් නැහැ. ඒක වෙනම පාලනය වෙන්නේ. ඒ නිසා අද ගැටුම් ඇති වෙලා තිබෙනවා. නමුත් එහි මූලික අයිතිය තිබෙන්නේ වයඹ පළාත් සභාවේ පරිසර අධිකාරියටයි. එතුමා එය ශක්තිමත්ව ගොඩනැඟුවා.

ඒ විතරක් නොවෙයි, විශේෂයෙන්ම එතුමා පත්තල ආශ්‍රිතව කර්මාන්තපුරයක් ගොඩනැඟුවා. නෙස්ලේ වාගේ විශාල සමාගම් සම්බන්ධ කර ගනිමින් විශාල කර්මාන්තපුරයක් ස්ථාපිත කරන්න එතුමා කටයුතු කළා. ඒ වාගේම කෘෂිකර්මය පැත්තෙන් සහ අධ්‍යාපනය පැත්තෙන් අතිවිශාල වෙනස්කම් රාශියක් කළ නායකයෙක් තමයි ගරු ගාමිණී ජයවික්‍රම පෙරේරා මැතිතුමා. 2001 වර්ෂයේදී එතුමා වාරිමාර්ග හා ජල කළමනාකරණ ඇමතිවරයා විධියට කටයුතු කළා. ඉන්පසුව විපක්ෂයේ මන්ත්‍රීවරයෙකු ලෙස කටයුතු කළ එතුමා නැවත වතාවක් තීරසර සංවර්ධන හා වනජීවී ඇමතිවරයා විධියටත් කටයුතු කළා. එතුමා මේ රටට දැවැන්ත වැඩ කොටසක් කළ නායකයෙක්.

විශේෂයෙන්ම මම කියන්න කැමැතියි, 2001 වසරේ මම කුරුණෑගල දිස්ත්‍රික්කයෙන් එක්සත් ජාතික පක්ෂයට එකතු වුණු අවස්ථාවේදී එතුමා මාව ඉතා ආදරයෙන් බලාගත් බව. එතුමා තාත්තා කෙනෙක් වාගේයි මාව ලඟට අරගත්තේ. ඒ නිසා අපිට තනිකමක් දැනුණේ නැහැ. තරුණයෝ විධියට කටයුතු කරන්න අවශ්‍ය ශක්තිය එතුමා අපට ලබා දුන්නා. 2004 මහ මැතිවරණයේදීත්, 2010 මහ මැතිවරණයේදීත් මා සමඟ ඉතා ලගින් වැඩ කරපු නායකයෙක්, එතුමා. ඒ විතරක් නොවෙයි, කුරුණෑගල දිස්ත්‍රික්කයේ ඕනෑම ආසනයක කොහේ හෝ තැනක සංවර්ධන කටයුත්තක් තිබුණා නම්, ගාමිණී ජයවික්‍රම පෙරේරා මැතිතුමා එතැන සිටියා.

ඒ වාගේම බෞද්ධයෙක් විධියට එතුමා බෞද්ධ පුනරුදය වෙනුවෙන් ඉතා විශාල වැඩ කොටසක් කළා. විශේෂයෙන්ම මම මෙනෙදි මතක් කරන්න කැමැතියි, එතුමා අවුරුදු ගණනාවකට පෙර -2001දී පමණ- මහ කැලැවේ නටබුන් වෙලා තිබුණු සෝමාවතී පුදබිම ප්‍රතිසංස්කරණය කරලා, ඒ ප්‍රදේශයේ පාරවල් අලුත්වැඩියා කර, ජල පහසුකම් ලබා දීලා දැවැන්ත සේවාවක් ඉෂ්ට කළ බව. ඒ කාලයේ සෝමාවතී පුදබිම ආශ්‍රිතව සිදු වුණු හැම පින්කමක්ම අතිවාරයයෙන්ම එතුමාගේ ප්‍රධානත්වයෙන් තමයි සිදු කළේ. ඒ විධියට එතුමා අතිවිශාල සේවයක් සිදු කළා, බෞද්ධ දර්ශනය වෙනුවෙන්.

ඒ වාගේම වෙදකම වෙනුවෙනුත් එතුමා විශාල කාර්යභාරයක් සිදු කළා. විශේෂයෙන්ම දේශීය වෛද්‍ය ක්‍රම පිළිබඳව විශාල දැනුමක් තිබුණු කෙනෙක් තමයි එතුමා. තමන් ලඟට එන මහජනතාව ආදරයෙන් බලාගත් එතුමා ජනතාවට රැකියා විශාල සංඛ්‍යාවක් ලබා දුන්නා; විශාල සේවයක් කළා. ඒ ආකාරයට අදටත් නොමැකෙන තමක් තබපු නායකයෙක් තමයි ගරු ගාමිණී ජයවික්‍රම පෙරේරා මැතිතුමා. එතුමාගේ අභිමිච්ච කුරුණෑගල දිස්ත්‍රික්කයට වාගේම අපට දැවැන්ත පාඩුවක්. එතුමා සිදු කළ සේවය නැවත නැවතත් මම මේ අවස්ථාවේදී අගය කරනවා.

ගරු නියෝජ්‍ය කාරක සභාපතිතුමනි, අසෝක ජයවර්ධන මැතිතුමා ගැනත් මම කථා කරන්න ඕනෑ. සබරගමුව පළාතේ මහ ඇමතිවරයෙක් විධියට කටයුතු කළ ගරු අසෝක ජයවර්ධන මැතිතුමා කීර්තිමත් රාජ්‍ය සේවකයෙක්. රෙජිස්ට්‍රාර් ජනරාල්වරයෙකු විධියට එතුමා ඌව-සබරගමුව කියන

දෙපළාතේම කටයුතු කළා. එතැනින් පසුව එතුමා දේශපාලනයට ආවා. එතුමා රත්නපුර මහ නගර සභාවේ නගරාධිපතිවරයා විධියටත් කටයුතු කළා. මට මතකයි, 1994 දී පැවැති මැතිවරණ ව්‍යාපාරයේදී එතුමා අපට විශාල ශක්තියක් ලබා දුන්නා. සබරගමුව පළාත් සභා මන්ත්‍රීවරයෙක් විධියටත් කටයුතු කළ එතුමා මම මුලින් සඳහන් කළ ආකාරයට ඉන්පසුව සබරගමුව පළාතේ මහ ඇමතිවරයා විධියට තේරී පත් වුණා. එතැනින් පසුව එතුමා පාර්ලිමේන්තු මන්ත්‍රීවරයෙක් විධියට කටයුතු කළා. එතුමා ශ්‍රී ලංකා නිදහස් පක්ෂයෙන් දේශපාලන කටයුතු පටන් ගත්තා. ඊළඟට, විජය කුමාරතුංග මැතිතුමාගේ ශ්‍රී ලංකා මහජන පක්ෂයෙන් එතුමා කාලයක් කටයුතු කළා. එතැනින් පසුව පොදුජන එක්සත් පෙරමුණ සමඟ එක්වුණු එතුමා 1994දී අපි ආණ්ඩුවක් පිහිටුවනකොට අපට විශාල හයියක්, ශක්තියක් ලබා දුන්නා. ඒ වාගේම විශේෂයෙන්ම එක්සත් ජනතා නිදහස් සන්ධානයටත් එතුමා විශාල ශක්තියක් ලබා දුන්නා.

ඊළඟට ගරු යූ.එල්.එම්. ෆාරූක් මැතිතුමා ගැන කථා කළොත්, 2004ත් පසුව එතුමා මගේ හොඳ මිත්‍රයෙක් බවට පත් වුණා. 1994 විතර ඉඳලා තමයි මම එතුමාව හඳුනාගත්තේ. 1994දී එතුමා ප්‍රවාහන රාජ්‍ය ඇමතිවරයා විධියට කටයුතු කළා. ඒ වාගේම අමාත්‍යවරයෙකු විධියටත් එතුමා කටයුතු කළා. එතුමා එක්සත් ජාතික පක්ෂයට බැඳෙන්නේ 1960දීයි. 1964දී ගම් සභා මැතිවරණයෙන් ක්‍රියාකාරී දේශපාලනයට පිවිසි එතුමා රුවන්වැලිල්ල ආසනයේ එජාප බලමණ්ඩලයේ සභාපතිවරයා ලෙස පත් වුණා. විශේෂයෙන් එතුමා සමස්ත ලංකා මුස්ලිම් ලීගයේ තරුණ පෙරමුණේ උප සභාපතිවරයා විධියට වැඩ කළා. ඒ වාගේම එතුමා 1965-1970 යුගයේදී පී.සී. ඉඹුලාන මැතිතුමාගේ ලේකම්වරයා විධියටත් විශාල සේවයක් කළා. ඒ විතරක් නොවෙයි. එතුමා ශ්‍රී ලංකා ගමනාගමන මණ්ඩලයේ සභාපතිවරයා හැටියටත් කාලයක් වැඩ කළා වාගේම ප්‍රවාහන ක්ෂේත්‍රයට අතිවිශාල සේවයක් කළ, ශක්තියක් දුන් කෙනෙක්.

ගරු නියෝජ්‍ය කාරක සභාපතිතුමනි, පළමුවෙන්ම මම දිවංගත ගරු ගාමිණී ජයවික්‍රම පෙරේරා මැතිතුමාගේ පවුලේ සියලු දෙනාට මගේ ශෝකය ප්‍රකාශ කර සිටිනවා. එතුමාගේ පුත් අසංක පෙරේරා මැතිතුමා තම පියාගේ අභිපාදේ යමින් තවමත් දේශපාලනයේ නිරතව ඉන්නවා. මම එතුමා ඇතුළු පවුලේ සියලුදෙනාට මගේ කනගාටුව ප්‍රකාශ කරනවා. ඒ වාගේම දිවංගත ගරු අසෝක ජයවර්ධන මැතිතුමාගේ පවුලේ සැමටත්, ගරු යූ.එල්.එම්. ෆාරූක් මැතිතුමාගේ පවුලේ සැමටත් ශ්‍රී ලංකා නිදහස් පක්ෂයත්, මානුෂීය ජනතා සන්ධානයත් වෙනුවෙන් අපේ ශෝකය ප්‍රකාශ කරනවා. අවසාන වශයෙන් අද ශෝකය පළ කිරීමට බඳුන් වූ එම මහජන නියෝජිතයන් තිදෙනාටම අප අදහන ආගම අනුව නිවන් සුව අත් වේවා කියා පාර්ථනා කරමින් මගේ වචන ස්වල්පය අවසන් කරනවා.

ගරු නියෝජ්‍ය කාරක සභාපතිතුමා

(மாண்புமிகு குழுக்களின் பிரதித் தலிசாளர் அவர்கள்)
(The Hon. Deputy Chairman of Committees)
Next, the Hon. Imthiaz Bakeer Markar.

[අ.හා. 1.42]

ගරු ඉම්තියාස් බාකීර් මාකාර් මහතා

(மாண்புமிகு இம்தியாஸ் பாக்கிர் மார்கார்)
(The Hon. Imthiaz Bakeer Markar)

ගරු නියෝජ්‍ය කාරක සභාපතිතුමනි, පාර්ලිමේන්තුවේ අපින් එක්ක හිටපු මහජන නියෝජිතයන් තිදෙනෙකුගේ අභාවය පිළිබඳව ශෝකය ප්‍රකාශ කරන අවස්ථාවයි, මේ. මම කැමැතියි, ගරු ගාමිණී ජයවික්‍රම පෙරේරා මැතිතුමා ගැන පළමුවෙන්ම කථා කරන්න. එතුමා ඉගෙන ගත්තේ කොළඹ නාලන්දා විද්‍යාලයේ. එතුමා දේශපාලනයට එන්න කලින් පාසලේ අමතර කටයුතුවලදී

[ගරු ඉමිනියස් බාකීර් මහතා]

කැපී පෙනෙන වැඩ කොටසක් ඉටු කළා. මට මතකයි, වරක් ඇපාසිංහ මහත්මයා කිව්වා, ගාමිණී ජයවික්‍රම දේශපාලනයට ගියේ නැත්නම් ජාතික පිලට ක්‍රීඩා කරන දක්ෂ ක්‍රිකට් ක්‍රීඩකයෙකු වෙන්න ඉඩ තිබුණා කියලා. මට මතකයි, ආනන්දයාට නායකත්වය දුන් යටගම අමරදාස මහත්තයා වාගේ උදවිය ඉද්දී නාලන්දයේ කැපී පෙනෙන ක්‍රීඩකයා වුණේ ගාමිණී ජයවික්‍රම පෙරේරා මහත්මයායි.

එතුමා දේශපාලනය ආරම්භ කළේ 1973 - 1974 වාගේ අවධියේදී අපේ කඳවුරෙන්; එක්සත් ජාතික පක්ෂයේ තරුණ දේශපාලන ව්‍යාපාරය තුළින්. එතුමා එක්ක තරුණ කටයුතුවලට සම්බන්ධ වෙමින් එතුමාගේ ජීව රටයෙන් රට පුරා ගමන් ගිය හැටි මට මේ අවස්ථාවේදී මතක් වෙනවා. ඊට පස්සේ එතුමා පක්ෂයේ යෝධයෙකු බවට පත් වුණා. එක්සත් ජාතික පක්ෂයේ සභාපතිවරයා ලෙස ද පත් වුණා. එතුමා පළාත් ඇමතිවරයා හැටියට කැපී පෙනෙන මෙහෙවරක් ඉටු කළා, ආදර්ශවත් වැඩ කොටසක් ඉටු කළා වාගේම අනිකුත් පළාත්වල අය ආදර්ශයට ගන්නා පළාත් ඇමතිවරයෙකු බවට පත් වුණා. එතුමා ඒ ඉටු කරපු මෙහෙවර මේ අවස්ථාවේදී අපි ගෞරවයෙන් සිහිපත් කරනවා.

ඒ වාගේම අපිත් එක්ක හිටපු ගරු යූ.එල්.එම්. ෆාරුක් මැතිතුමා ගැනත් මම වචන කීපයක් කියන්න ඕනෑ. මට මතකයි, එතුමා මාත් එක්ක සමස්ත ලංකා මුස්ලිම් ලීගයේ තරුණ පෙරමුණේ හිටියා. එතුමා එහි ජ්‍යෙෂ්ඨ උප සභාපතිවරයා හැටියට කටයුතු කළා. මුස්ලිම් ජනතාව උතුරෙන් පලවා හැරපු අවස්ථාවේ, ඔවුන් අනාථයෝ හැටියට මේ පැතිවලට පැමිණි වෙලාවේ, ඒ ගොල්ලන්ට ජීවත් වෙන්න ගෙවල් -වාසස්ථාන- නැතිව දුක් විඳින වෙලාවේ ඒ උදවියට උදව් කරන්න අපිත් එක්ක ෆාරුක් මැතිතුමා රටපුරා යමින් ගත් වෙහෙස මට මේ අවස්ථාවේ මතක් වෙනවා. ඒ ඔක්කෝටම වඩා මට මතක් වෙනවා, එතුමා දේශපාලනය තුළ, පාර්ලිමේන්තුවට එන්න පළමු අධික තැබූ ආකාරය. ඒ අවස්ථාව, එදා එක්සත් ජාතික පක්ෂයේ අභ්‍යන්තරයේ තිබුණු ප්‍රජාතන්ත්‍රවාදය පෙන්නුම් කරන අවස්ථාවක් වුණා. රන්ජන් විජේරත්න මැතිතුමා එක්සත් ජාතික පක්ෂයේ මහ ලේකම්වරයා ලෙස හිටපු වෙලාවේ එතුමා ගෙනාපු යෝජනාවකින් පළමුවැනි වරට තීන්දු කළා, ආසනයක පක්ෂ සංවිධායක ධුරයක් පුරප්පාඩු වුණොත්, ඒ පුරප්පාඩුව පිරවිය යුත්තේ ඒ ආසනයේ තිබෙන එක්සත් ජාතික පක්ෂයේ ශාඛා, තරුණ, කාන්තා සංවිධානවල ඡන්දයෙන් කියලා. ඒ තීන්දුව ගන්නට පස්සේ ඒ තීන්දුව ක්‍රියාත්මක කරපු පළමුවැනි ආසනය වුණේ රුවන්වැල්ලයි. ඉඹුලාන මැතිතුමා ආණ්ඩුකාරවරයෙක් හැටියට පත් වෙලා යනකොට ඒ ධුරයට කෙනෙක් පත් කරන්න අවශ්‍ය වුණා. ඒ වෙලාවේ ඉඹුලාන පවුලෙන් එතුමාගේ සහෝදරියගේ දරුවෙකු වන චූලනී කිරිඇල්ල මහත්මයා ඡන්දයට ඉදිරිපත් වුණා. ෆාරුක් මැතිතුමාත් ඉදිරිපත් වුණා. එතුමා පළාත් පාලන ආයතනයක නියෝජිතයෙක්. සාමාන්‍ය පවුලකින් ආ කෙනෙක්. ඒ ආසනයේ මුස්ලිම්වරු සියයට 1ක්, 2ක්වත් නැහැ. රුවන්වැල්ල කියන්නේ සම්පූර්ණයෙන්ම සිංහල බෞද්ධ ජනතාව ජීවත්වන ආසනයක්. නමුත් ශාඛා, තරුණ, කාන්තා සංවිධානවල ඡන්ද විමසීමේදී වැඩි ඡන්දයෙන් ෆාරුක් මහත්මයා තේරුණා, එක්සත් ජාතික පක්ෂ සංවිධායකවරයා හැටියට එතුමා පත් වෙන්න ඕනෑ කියලා. එතුමා මහ පොළොවේ පය තියලා හිටපු කෙනෙක්, ජනතාවට සංවේදී වුණු කෙනෙක්. ඒ නිසා තමයි එතුමාට ඒ අවස්ථාව හම්බ වුණේ. මම ඒ ගැනත් සිහිපත් කරනවා.

අවසන් වශයෙන් ගරු අසෝක ජයවර්ධන මැතිතුමා ගැනත් මම කථා කරන්න ඕනෑ. එතුමා වෙනස් දේශපාලන කඳවුරක හිටියේ. එතුමා රත්නපුර මහනගර සභාවේ නගරාධිපති වෙලා

හොඳ සේවයක් ඉටු කළා. එතුමා ප්‍රියමනාප, ප්‍රසන්න කෙනෙක්. දේශපාලන මතිමතාන්තර අතින් වෙනස්කම් තිබුණත්, එතුමා හැමෝම එක්ක හොඳ අවබෝධයකින් වැඩ කරපු දේශපාලනඥයෙක්. එම මහජන නියෝජිතයන් තිදෙනාගේම අභාවය වෙනුවෙන් එම පවුල්වල උදවියට අපගේ ශෝකය ප්‍රකාශ කරමින් මගේ කථාව අවසන් කරනවා. ගරු නියෝජ්‍ය කාරක සභාපතිතුමනි, ඔබතුමාට බොහොම ස්තූතියි.

ගරු නියෝජ්‍ය කාරක සභාපතිතුමා

(மாண்புமிகு குழுக்களின் பிரதித் தவிசாளர் அவர்கள்)

(The Hon. Deputy Chairman of Committees)

Next, the Hon. M.A. Sumanthiran.

[1.45 pm.]

ගරු එම්.ඒ. සුමන්තිරත් මහතා

(மாண்புமிகு எம்.ஏ. சுமந்திரன்)

(The Hon. M.A. Sumanthiran)

Thank you, Hon. Deputy Chairman of Committees, for the opportunity given to say a few words.

I would speak only with regard to the Vote of Condolence of the Hon. Gamini Jayawickrama Perera today since I had known only him out of the three, about whom references are being made. Very quickly, I must record the fact that when the Hon. Jayawickrama Perera was the Minister in charge of wildlife in the last Parliament, he worked very closely with us, particularly with regard to degazetting areas which had been declared under the Department of Wildlife Conservation, the Department of Forest and various other agencies. In doing so, we had a difficulty because of the long years of war and displacement of people. He looked at it from a very humanitarian point of view, came to Jaffna, held meetings in various localities with the people and figured the actual situation, held a meeting at the Jaffna Kachcheri, directed the officials to redo the boundaries and enable the people to continue with their normal livelihood. That was a great act by the Minister at that time. When the officials delayed doing that, he invited me also to the Ministry and with me there, he pulled them up for the long delay in doing it. It is a matter of regret that even today, that has not been done under the current President. On 27th January, 2023, I am told, the Cabinet took a decision to go back to the 1985 boundary lines and that is yet to be realized. But, when the Hon. Gamini Jayawickrama Perera was Minister, he really pushed for that and tried to get it implemented.

I must also mention one other matter. When he was the Chief Minister of the first Provincial Council of Wayamba, he showed the rest of the country what provincial councils, even with their limited powers, could do. He enacted so many legislations including the Statute on environment, which is a classic example of how even a provincial legislation could override the Central Government legislation on that area. To date, it is the legislation that is in force. So, he showed us the way.

We asked for devolution of power and provincial councils were established consequent to the Indo-Lanka Accord. Unfortunately, at that time, the North-East Provincial Council had been dissolved, but in the rest of

the country, the provincial councils functioned and Wayamba was the flagship. It led the way and showed what could be done even with all the shortcomings in the Thirteenth Amendment.

So, for those two reasons, I wish to, on behalf of the people of the North and the East, record my condolences on the demise of the Hon. Gamini Jayawickrama Perera and request that these sentiments also be communicated to his family. Thank you.

ஓர் நிதேச காரக ஸபாபதினா

(மாண்புமிகு குழுக்களின் பிரதித் தவிசாளர் அவர்கள்)
(The Hon. Deputy Chairman of Committees)

I also wish to associate myself, together with the Hon. Speaker, with the sentiments expressed by both sides of Parliament on the death of the late Hon. U.L.M. Farook, the Hon. Asoka Jayawardena and the Hon. Gamini Jayawickrama Perera, ex-Members of Parliament. I shall direct the Secretary-General of Parliament to send copies of the Official Report, Hansard, to the members of the bereaved families. Thank you.

கல்நிலை ஒத்திவைப்பு ADJOURNMENT

ஓர் நிதேச (ஹார்ச) ஸ்பீசர் ப்ரேமஜயந்த மஹா

(மாண்புமிகு சட்டத்தரணி (கலாநிதி) ஈசில் பிரேமஜயந்த)

(The Hon. (Dr.) Susil Premajayantha, Attorney-at-Law)

ஓர் நிதேச காரக ஸபாபதினா, "பார்லிமேன்ருவ டீன் கல் நுலிய ஸ்ருவ" இ ம டீன்சு காரகலா.

புரதய லிஸன டீன், ஸபா ஸபிம லிய.

வினா விடுக்கப்பட்டு ஏற்றுக்கொள்ளப்பட்டது.

Question put, and agreed to.

பார்லிமேன்ருவ டீன் அனுசுல டீ. ஹ. 1.49, டீன் ஸபா ஸபிமனிய அனுல, 2024 மெ 13 லன ஸ்டீடா ஸ். ஹ. 9.30 லன நைக் கல் டீன்சு.

அதன்படி பி. ப. 1.49 மணிக்கு பாராளுமன்றம், அதனது இன்றைய தீர்மானத்திற்கிணங்க, 2024 மே 13, திங்கட்கிழமை மு. ப. 9.30 மணிவரை ஒத்திவைக்கப்பட்டது.

Parliament adjourned accordingly at 1.49 p.m. until 9.30 a.m. on Monday, 13th May, 2024, pursuant to the Resolution of Parliament of this Day.

සැ.යු.

මෙම වාර්තාවේ අවසාන මුද්‍රණය සඳහා ස්වකීය නිවැරදි කළ යුතු තැන් දක්වනු ලබන මන්ත්‍රීන් මින් පිටපතක් ගෙන නිවැරදි කළ යුතු ආකාරය එහි පැහැදිලිව ලකුණු කොට, පිටපත ලැබී දෙසතියක් නොඉක්මවා හැන්සාඩ් සංස්කාරක වෙත ලැබෙන සේ එවිය යුතුය.

குறிப்பு

உறுப்பினர் இறுதிப் பதிப்பிற் செய்யவிரும்பும் பிழை திருத்தங்களைத் தமது பிரதியில் தெளிவாகக் குறித்து அதனைப் பிழை திருத்தப்படாத பிரதி கிடைத்த இரு வாரங்களுள் **ஹன்சாட்** பதிப்பாசிரியருக்கு அனுப்புதல் வேண்டும்.

NOTE

Corrections which Members suggest for the Final Print should be clearly marked in their copy and sent to the Editor of HANSARD within two weeks of receipt of the uncorrected copy.

Contents of Proceedings :

**Final set of manuscripts
Received from Parliament :**

Printed copies dispatched :

හැන්සාඩ් වාර්තා
කොළඹ 5, පොල්හේන්ගොඩ, කිරුළපන පාර, අංක 163 දරන ස්ථානයෙහි පිහිටි
රජයේ ප්‍රවෘත්ති දෙපාර්තමේන්තුවේ පිහිටි රජයේ ප්‍රකාශන කාර්යාංශයෙන්
මිල දී ගත හැක.

මෙම හැන්සාඩ් වාර්තාව www.parliament.lk වෙබ් අඩවියෙන්
බාගත හැක.

ஹன்சாட் அறிக்கையின் பிரதிகளை
இல. 163, கிருலப்பனை வீதி, பொல்ஹேன்கொட, கொழும்பு 5இல் அமைந்துள்ள
அரசாங்க தகவல் திணைக்களத்தின் அரசாங்க வெளியீடுகள் அலுவலகத்தில்
பணம் செலுத்திப் பெற்றுக்கொள்ளலாம்.

இந்த ஹன்சாட் அறிக்கையை www.parliament.lk எனும் இணையத்தளத்திலிருந்து
பதிவிறக்கம் செய்ய முடியும்.

Hansard Reports can be purchased from the Government Publications Bureau
at the Department of Government Information,
No. 163, Kirulapone Avenue, Polhengoda, Colombo 5.

This Hansard Report can be downloaded from
www.parliament.lk